

സത്യജ്ഞാപനം

മാസിക

109

Vol. 09 Issue 02 | October 2021 | Price Rs. 20.00

കുർബാനക്രമ
വിവാദം, വീണ്ടും!

'ലിഗൽ എയ്ഡ് ട്രസ്റ്റ്'
'പ്രവർത്തനമാരംഭിച്ചു!'

മാർത്തോമ്മാ
ക്രൈസ്തവർക്ക്
കൽദായപൈതൃകമില്ല



ബിഷപ്പ് കല്ലറങ്ങാടിന്റെ മതമെന്താണ്?

രചനകൾ അയയ്ക്കാൻ:
ജോർജ്ജ് മുല്ലച്ചോലിൽ
എഡിറ്റർ
വള്ളിച്ചിറ പി.ഒ., കോട്ടയം-686574
ഫോൺ: 9497088904
e-mail: geomoolle@gmail.com

വരിസംഖ്യ അയയ്ക്കേണ്ട വിലാസം:
സർക്കുലേഷൻ മാനേജർ, 'സത്യജ്ഞാല'
c/o പ്രിന്റ് ഹൗസ്, കൊട്ടാരമുറ
പാലാ പി.ഒ., കോട്ടയം- 686 575
ഫോൺ: 9400961610, 8848827644
e-mail: almayasabdam@gmail.com

Bank: Canara Bank, Pala
A/C No: 0829201000633
A/C Name : Kerala Catholic Church
Reformation movement
IFSC Code: CNRB0000829



പുത്രധീപസമിതി: പ്രൊഫ. സെബാസ്റ്റ്യൻ വട്ടമറ്റം-9495897122, ആന്റോ മാങ്കുട്ടം-9447136392, ഡോ. എം.കെ. മാത്യു-9447112718, ജോസഫ് കാലായിൽ-തൊടുപുഴ 9447663433, ചാക്കോ കളരിക്കൽ-USA (001) 5866015195, അലക്സ് കാവ്യാപുറം-USA (001) 5165039387.


ഈ ലക്കത്തിൽ

കുർബാനക്രമ വിവാദം, വീണ്ടും!	03
എഡിറ്റർ	03
ലിഗൽ എയ്ഡ് ട്രസ്റ്റ് പ്രവർത്തനമാരംഭിച്ചു!	07
മാർത്തോമ്മാ ക്രൈസ്തവർക്ക് കൽദായപൈതൃകമില്ല	08
ജോസഫ് പുലിക്കുന്നേൽ	08
എന്നൊക്കളും- അങ്കമാലി മേജർ എപ്പിസ്കോപ്പൽസഭയും സ്വയംഭരണാധികാരവും	10
ചാക്കോ കളരിക്കൽ	10
കൽദായരുടെ പാപ്പാസന്ദേശം	12
!ശൈജ ആന്റണി	12
അപ്പീൽ പോകും; മാർപാപ്പയുടെ നിർദ്ദേശമെന്നതു വ്യാജം	14
ഈ ജാഗ്രത നിങ്ങൾക്ക് അനുണ്ടായിരുന്നുവെങ്കിൽ...	15
ജോബ്സൺ ജോസ്	15
ഇന്ന്, സെപ്തംബർ 8-ന് കുറവിലങ്ങാട് കന്യാസ്ത്രീമാരെ കണ്ടു!	16
ഫെലിക്സ് ജെ. പുല്ലുടൻ	16
ബിഷപ്പ് കല്ലറങ്ങാടിന്റെ മതമെന്താണ്?	17
ഡോ. വത്സൻ തമ്പു	17
മുസ്ലീം ഭീകരപ്രവർത്തനത്തെക്കുറിച്ച് ഫ്രാൻസിസ് പാപ്പായുടെ നിലപാട്	20
പാലാ ബിഷപ്പും മുസ്ലീം നർകോട്ടിക്സും സക്കറിയ	20
തിക്കോളളികൊണ്ട് തലചൊറിയുന്ന പാലാ മെത്രാൻ!	22
ആന്റോ മാങ്കുട്ടം	22
ബിഷപ്പ് ജോസഫ് കല്ലറങ്ങാട് ചെയ്യുന്ന തെറ്റ്	25
ഡോ. എം.പി. മത്തായി	25
മുഖ്യമന്ത്രി ആധികാരികമായി പറഞ്ഞ കണക്കുകൾ	25
സിസ്റ്റർ അനുപമയുടേത് മധുരപ്രതികാരം!	26
ജോയി കള്ളിവെയിൽ	26
'ക്രിഹാദ് കളേ ഇതിലേ, ഇതിലേ!	27
ജോസഫ് മുല്ലച്ചോലിൽ	27

ഇളം മനസ്സുകളിൽ വർഗ്ഗീയത നിറയ്ക്കാൻ താമരശ്ലേരിരൂപതയുടെ വേദപാഠം 'പൊത്തകം'	28
ജോബ്സൺ ജോസ്	28
ജോസഫ് പുലിക്കുന്നേൽ: സഭാനവീകരണത്തിനു ചുക്കാൻപിടിച്ച കേരളക്രൈസ്തവകേസരി! (മൂന്നാം ഭാഗം)	30
കെ. ജോർജ്ജ് ജോസഫ്	30
രണ്ടു കോടതിവിധികൾ!	32
അഡ്വ. ബോറിസ് പോൾ	32
ക്ഷേത്രസ്വത്തിന്റെ ഉടമ പുജാരിയല്ല; പ്രതിഷ്ഠയാണ്- സുപ്രീംകോടതി	33
മാധ്യമം ലേഖകൻ	33
കോട്ടയം രൂപത നേടിയ 'സ്റ്റേ' മരവിപ്പിച്ച് ഹൈക്കോടതിയുടെ വിധി!	33
'മെത്രാൻദൈവവിളി'യുടെ വഴികൾ!	34
ക്രിസ്തീയ ധ്യാനകേന്ദ്രങ്ങൾ ക്രിസ്തീയമല്ല	36
ശൈജ ജോസ് താക്കോൽക്കാരൻ	36
അറിയുക, അത് സ്നാനചുമ്പയല്ലായിരുന്നു!	36
- പുഴയമ്പർശായായ രചന	36
കുര്യൻ മത്തായി	36
ജീസാമോൾ വധം: ഫാ. പയ്യപ്പള്ളിമാത്രമോ പ്രതി? (5-ാം ഭാഗം)	39
കെ. ജോർജ്ജ് ജോസഫ്	39
വിചിത്രമായ വിശ്വാസങ്ങളുടെ ആധാരം അസത്യക്രമങ്ങൾ! (6-ാം ഭാഗം)	41
പ്രൊഫ. പി.എൽ. ലൂക്കോസ്	41
കെ.സി. ആർ. എം വിതരണം ചെയ്യുന്ന പുസ്തകങ്ങൾ	43
KCRM ചർച്ചാസമ്മേളനങ്ങൾ പുനരാരംഭിക്കുന്നു!	44
കർദ്ദിനാൾ ആലഞ്ചേരിയുടെ ഇടയലേഖനം കത്തിച്ച്, 'അല്മായ മുന്നേറ്റം'!	44

സത്യജ്ഞാല മാസിക - വരിസംഖ്യാ നിരക്ക്

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	20 രൂപ	200 രൂപ
ഒരു വർഷം	200 രൂപ	2000 രൂപ
5 വർഷം	800 രൂപ	8000 രൂപ



"സാത്താന്റെ കൂടിലതന്ത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുവുങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണ് പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ!"
(എഫെ. 6: 11-12).



മുഖക്കുറി

രണ്ടു പതിറ്റാണ്ടിലേറെക്കാലം പതുങ്ങിക്കിടന്നിരുന്ന കൽദായവാദമിതാ വീണ്ടും പത്തിവിരിച്ച് സീറോ-മലബാർസഭയിൽ വിഷംചീറ്റിത്തുടങ്ങിയിരിക്കുന്നു. യാതൊരു പ്രാതിനിധ്യസ്വഭാവവും പാലിക്കാതെയുള്ള ഏതോ ഗുഡസംഘം രൂപംകൊടുത്ത കുർബാനക്രമത്തെ 'ഐക്യരൂപ്യ'മെന്നു വിശേഷിപ്പിച്ച് ഏകപക്ഷീയമായി മുഴുവൻ സഭയുടെയുംമേൽ അടിച്ചേൽപ്പിച്ചുകൊണ്ട് സഭയിൽ അനൈക്യത്തിന്റെയും ഭിന്നതയുടെയും കിടങ്ങുകളും മതിലുകളും സൃഷ്ടിച്ചിരിക്കുകയാണ് സീറോ-മലബാർ മെത്രാൻ സിനഡ്. വൈദികരിലും വിശ്വാസികളിലും വിഭാഗീയത വിതച്ച് നമ്മുടെ പള്ളികളിലും സമുദായത്തിലും കലഹവും കൈയാങ്കളിയും വീണ്ടും കൊയ്യാൻ കുർബാനയെ കരുവാക്കിയിരിക്കുന്നു, നമ്മുടെ മെത്രാന്മാർ.

കഴിഞ്ഞ ഒന്നര വർഷത്തിലേറെയായി കേരളത്തിലെ ജനജീവിതം തകർത്തുകൊണ്ട് കോവിഡ് മഹാമാരി കത്തിനിൽക്കുന്നു. ഈ സാഹചര്യത്തിൽ, ആരോഗ്യരംഗത്തുൾപ്പെടെ സ്ഥാപനങ്ങൾകൊണ്ട് ഏറ്റവും മുന്നിൽ നിൽക്കുന്ന സീറോ-മലബാർസഭ, ജനങ്ങൾക്ക് ആശ്വാസം പകരാൻ സഭയ്ക്ക് എന്തൊക്കെ ചെയ്യാൻ കഴിയുമെന്ന് ആലോചിക്കാത്തതെന്ത് എന്ന് സഭയിലെ ചിന്തിക്കുന്നവർ മാത്രമല്ല, പൊതുസമൂഹംപോലും ഇന്നു വിചാരിക്കുന്നുണ്ട്.

മറ്റൊന്ന്, മെത്രാൻ-പുരോഹിതവിഭാഗങ്ങൾക്കിടയിൽ വർദ്ധിച്ചുവരുന്ന അധർമ്മീകതയും അഴിമതിയുംമൂലം തകർന്നടിഞ്ഞുകൊണ്ടിരിക്കുന്ന സഭയുടെ പ്രതിച്ഛായയാണ്. നിലവിലുള്ള ഈ നാണക്കേടിൽനിന്ന് സഭയെ രക്ഷിക്കാൻ എന്തൊക്കെ നടപടികൾ സ്വീകരിക്കാൻ കഴിയുമെന്ന് സഭാപിതാക്കന്മാർ ആലോചിക്കണമെന്ന് സഭാസമൂഹം വളരെ കാലമായി ആഗ്രഹിക്കുന്നു.

അടിയന്തിര പരിഹാരം തേടുന്ന മറ്റൊരു പ്രശ്നമാണ്, എറണാകുളം-അങ്കമാലി അതിരൂപതയിലെ ഭൂമികച്ചവടുമായി ബന്ധപ്പെട്ട കാര്യങ്ങൾ. ഇവിടെയും, കാര്യങ്ങൾ കൂടുതൽ വഷളാകാനനുവദിക്കാതെ സത്യസന്ധമായും നീതിപൂർവ്വമായും എങ്ങനെ പ്രശ്നപരിഹാരം സാധ്യമാക്കാമെന്ന് സിനഡ് മെത്രാന്മാർ ആലോചിക്കുമെന്ന് സഭാസമൂഹം സ്വാഭാവികമായും പ്രതീക്ഷിച്ചിരുന്നു... ഇങ്ങനെ അടിയന്തിര

കുർബാനക്രമ വിവാദം, വീണ്ടും!

അടിയന്തിര പരിഹാരം തേടുന്ന മറ്റൊരു പ്രശ്നമാണ്, എറണാകുളം-അങ്കമാലി അതിരൂപതയിലെ ഭൂമികച്ചവടുമായി ബന്ധപ്പെട്ട കാര്യങ്ങൾ. ഇവിടെയും, കാര്യങ്ങൾ കൂടുതൽ വഷളാകാനനുവദിക്കാതെ സത്യസന്ധമായും നീതിപൂർവ്വമായും എങ്ങനെ പ്രശ്നപരിഹാരം സാധ്യമാക്കാമെന്ന് സിനഡ് മെത്രാന്മാർ ആലോചിക്കുമെന്ന് സഭാസമൂഹം സ്വാഭാവികമായും പ്രതീക്ഷിച്ചിരുന്നു.

രചർച്ചയും പരിഹാരവും ആവശ്യമുള്ള നിരവധി പ്രശ്നങ്ങൾ നിലനിൽക്കെയാണ്, സഭാജനം ഏതാണ്ടു മറന്നുകഴിഞ്ഞതും ഒരു അടിയന്തിരപ്രാധാന്യവും ഇല്ലാത്തതുമായ, കുർബാനക്രമ ഏകീകരണം എന്ന വിഷയം മാത്രം അജണ്ടയാക്കി, 12 ദിവസം നീണ്ടുനിന്ന ഒരു മെത്രാൻ സിനഡ് സീറോ-മലബാർസഭയിൽ നടത്തിയത്! രോമാ നഗരം കത്തിയെരിഞ്ഞപ്പോൾ നീറോ ചക്രവർത്തി നടത്തിയ വീണവായ നയോടല്ലാതെ മറ്റേതിനോടാണ്, നമ്മുടെ മെത്രാന്മാരുടെ ഈ നടപടിയെ ഉപമിക്കേണ്ടത്!

എന്നാൽ, സീറോ-മലബാർ മെത്രാന്മാരെ സംബന്ധിച്ച്, വിശിഷ്ട കൽദായവാദികളായ ഭൂരിപക്ഷമെത്രാന്മാരെ സംബന്ധിച്ച്, ഒരുപക്ഷേ ജീവനരണ പ്രശ്നമായിരുന്നിരിക്കാം, കുർബാനക്രമ ഏകീകരണമെന്ന് കരുതേണ്ടിയിരിക്കുന്നു. അതുകൊണ്ടാവാം മറ്റൊരു വിഷയങ്ങളും മാറ്റിവച്ച്, ഐക്യ

രൂപം എന്ന മധുരവാക്കിൽ പൊതിഞ്ഞ് സഭ മുഴുവനും ഏകീകൃത കുർബാന അടിയന്തിരമായി അടിച്ചേൽപ്പിക്കാൻ മാത്രമായി മേജർ ആർച്ചുബിഷപ്പിന്റെ അധ്യക്ഷതയിൽ ഒരു മെത്രാൻ സിനഡ് നടത്തിയത്. ഇതു വച്ചുതാമസിപ്പിച്ചാൽ, കോടതിയിൽ വിചാരണ നേരിടാൻപോകുന്ന മേജർ ആർച്ചുബിഷപ്പിന്റെ നേതൃത്വത്തിൽ ഇനിയൊരു സിനഡ് നടത്താൻ കഴിഞ്ഞേക്കില്ല എന്നവർക്കറിയാം; തങ്ങളുടെ മൊത്തം ശക്തിയും പ്രതിച്ഛായയും ക്ഷയിക്കുമെന്നും. അങ്ങനെ നന്നാൽ ഈ സഭയെ പൂർണ്ണമായി കൽദായവൽക്കരിച്ച്, പൗരസ്ത്യസംഘത്തിന്റെ കാൽക്കൽ കാഴ്ചവയ്ക്കുകയെന്ന തങ്ങളുടെ ദൗത്യം പൂർത്തീകരിക്കാൻ പിന്നീടൊരിക്കലും കഴിയില്ല എന്നവർ കരുതിയിരിക്കണം. മാത്രമല്ല, എല്ലാ ഭിന്നസ്വഭാവങ്ങളെയും നിഷ്ഠൂരമായി മറികടന്ന് കുർബാനക്രമം വിജയകരമായി അടിച്ചേല്പിക്കുന്നതിലൂടെ തങ്ങളുടെ എപ്പി

ഇവിടെയെത്തിയ സഭയുടെ മൊത്തക്കച്ചവടക്കാരാണ്. കോൺസ്റ്റന്റൈൻ നൽകിയ അധികാരപരിവേഷത്തോടും വേഷഭൂഷാദികളോടുംകൂടി ഇവിടെയെത്തിയ പേർഷ്യൻ അഭയാർത്ഥിമെത്രാന്മാരെപ്പോലും നാം പരിധിവിട്ട് ആരാധ്യരായി കണ്ട് വിധേയപ്പെടുകയായിരുന്നു എന്നു തോന്നുന്നു. ഈ സഭയുടെ ഭൗതികഭരണ സ്വഭാവത്തെ അവർ തൊട്ടില്ലെങ്കിലും, ഈ സഭ അവരുടെ ആദ്ധ്യാത്മികമേൽക്കോയ്മയ്ക്ക് ഇരയായിത്തീർന്നു.

12 നൂറ്റാണ്ടുനീണ്ട പേർഷ്യൻ ആദ്ധ്യാത്മിക കൊളോണിയലിസത്തെത്തുടർന്ന്, 16-ാം നൂറ്റാണ്ടുമുതൽ പാശ്ചാത്യസഭയുടെ ആധിപത്യസംവിധാനങ്ങളുടെ ഭാഗമായ പോർട്ടുഗീസ് രാജാവിന്റെ 'പദ്രുവാദോ' സംഘത്തിന്റെ കീഴിലായിത്തീർന്നു, ഈ സഭ. തുടർന്ന്, 'പ്രൊപ്പഗാന്താ ഫീദേ' എന്ന ഏജൻസിയുടെ ഭരണത്തിൻകീഴിലായി. ഇപ്പോഴാകട്ടെ, അലക്സാൻഡ്രിയ, അന്ത്യോക്യ, അർമേനിയ, കോൺസ്റ്റാന്റിനോപ്പിൾ കാൽദായ എന്നീ പൗരസ്ത്യ റോമൻസഭകൾക്കും അവ ജന്മനാൽ കിയ ഈജിപ്ത്, സീനായി ഉപദ്വീപ്, എറിത്രിയ, ഉത്തര എത്യോപ്യ, ദക്ഷിണ അൽബേനിയ, ബൾഗേറിയ, സൈപ്രസ്, ഗ്രീസ്, ഇറാൻ, ഇറാക്ക്, ലെബനോൻ, പാലസ്തീൻ, സിറിയ, ജോർദാൻ, തുർക്കി എന്നീ പ്രദേശങ്ങളിലെ സഭകൾക്കും വേണ്ടി മാത്രം രൂപംകൊടുത്ത പൗരസ്ത്യ സംഘത്തിന്റെ കീഴിൽ



സ്കോപ്പൽ ശക്തിപ്രഭാവം ഇടഞ്ഞുനിൽക്കുന്ന വിമതഗ്രൂപ്പുകളെ ബോധ്യപ്പെടുത്താമെന്നും അങ്ങനെ അവരെ ഒരുക്കാമെന്നും അവർ കണക്കുകൂട്ടിയിരിക്കണം...

അങ്ങനെ, തന്റെ മുഴുവൻ പ്രബോധനങ്ങളുടെയും സമുദായ ആവിഷ്കാരമായി ഏറ്റവും ലാളിത്യത്തോടെ യേശു നടത്തിയ അന്ത്യഅത്താഴശുശ്രൂഷയുടെ ആചരണം കേരളസഭയിൽ ഒരു യുദ്ധതന്ത്രമായി പരിണമിച്ചിരിക്കുന്നു! ശിഷ്യരുടെ കാലുകഴുകിത്തുടച്ച ശുശ്രൂഷയുടെയും അപ്പം മുറിച്ചുനൽകി പങ്കുവയ്ക്കലിന്റെയും മാതൃക കാട്ടിത്തന്ന ഗുരു എവിടെ, അതിനെ ബലിയും സങ്കീർണ്ണമായ അനുഷ്ഠാനക്രമങ്ങളുമാക്കി, ആട്ടിൻപറ്റത്തിന്റെ സ്വരം ശ്രവിക്കാൻ തയ്യാറാകാതെ, അധികാരം പ്രയോഗിച്ച് അവരുടെമേൽ അടിച്ചേല്പിക്കുന്ന ഇടയന്മാരെവിടെ!

ഈ രീതിയിൽ വിലയിരുത്തിയാൽ, ഇവിടെ ഇടയവേഷം ധരിച്ചുനിൽക്കുന്നവരിൽ ഭൂരിപക്ഷവും കുലിക്കാരായ കള്ളയിടയന്മാരാണെന്നു കാണാം; അതിലുമധികമായി, തങ്ങളുടെ ആലയിലെ ആടുകളെ മൊത്തക്കച്ചവടക്കാർക്ക് എത്തിച്ചു കൊടുക്കുന്ന കങ്കാണിമാരാണെന്നും കാണാനാകും.

2000 വർഷത്തെ പാരമ്പര്യമുള്ള അപ്പോസ്തലികസഭയായ കേരളത്തിലെ മാർത്തോമ്മാ നസ്രാണിസഭയെ നാലാം നൂറ്റാണ്ടുമുതൽ ഇന്നുവരെ വളരാനനുവദിക്കാതെ ഒരുക്കി നിറുത്തിയതും നിറുത്തുന്നതും റോമൻ പാരമ്പര്യവുമായി

തികച്ചും അനധികൃതമായി സീറോ-മലബാർസഭയെ കെട്ടിയിട്ടിരിക്കുകയാണ്. “പൗരസ്ത്യസംഘത്തിന് ഇന്ത്യയിൽ യാതൊരു അധികാരവുമില്ല” (The Congregation has no jurisdiction in India) എന്ന് ന്യൂ കാത്തലിക് എൻസൈക്ലോപീഡിയയിൽ വ്യക്തമായി പ്രസ്താവിച്ചിട്ടുണ്ട് (Vol. 10, പേജ് 736).

എന്നാൽ, കേരളസഭയെന്ന ദൈവത്തിന്റെ മെഴുത്ത ആട്ടിൻപറ്റത്തിന്റെ ആലയിൽ മറുവഴിയിലൂടെ, ഏതാനും അഞ്ചാംപത്തികളെ ഉപയോഗിച്ച് നുഴഞ്ഞുകയറുകയെന്ന ചെയ്തു. പൗരസ്ത്യസംഘം. കൽദായവൽക്കരണമായിരുന്നു, ആ മറുവഴി. കുർബാനയായിരുന്നു, ആയുധം! കൽദായ കുർബാനക്രമമാണ് ഈ സഭയുടെ പാരമ്പര്യമെന്നു വരുത്തിത്തീർത്ത്, ആ സഭയുടെ പുത്രീസഭയാക്കി പ്രഖ്യാപിച്ചുകൊണ്ടാണ് സീറോ-മലബാർസഭയുടെ മേൽ പൗരസ്ത്യ സംഘം അതിനില്ലാത്ത അധികാരം ഉറപ്പിച്ചെടുത്തത്! അതിലൂടെ കൽദായസഭയ്ക്കു ബാധകമായ പൗരസ്ത്യകാനോൻ നിയമവും ഈ സഭയിൽ അടിച്ചേൽപ്പിക്കപ്പെട്ടു. നാലാം നൂറ്റാണ്ടിനുശേഷം മാത്രം ജന്മംകൊണ്ടതും 1533-ൽ മാത്രം നെസ്തോറിയൽ വിശ്വാസം ഉപേക്ഷിച്ച് കത്തോലിക്കാസഭയുമായി ഐക്യപ്പെട്ടതുമായ കൽദായസഭയുടെ പുത്രീസഭയാണ്, അപ്പോസ്തലികപൈതൃകമുള്ള കേരളസഭ എന്ന ചരി

ത്രവീരുദ്ധമായ വിതണ്ഡവാദത്തെ ചെറുത്തുതോല്പിക്കാനുള്ള ഐക്യംപോലും ഇവിടുത്തെ മെത്രാന്മാർ കാണിച്ചില്ല എന്നതാണ് ഈ സഭയുടെ ഇന്നത്തെ ദുർഗതിക്കു കാരണം.

ഇതെല്ലാം സംഭവിച്ചത്, പൗരസ്ത്യദേശത്തെ സഭകൾക്ക് പാശ്ചാത്യവൽക്കരണമൂലം കൈമോശം വന്ന തങ്ങളുടെ പൂർവ്വപാരമ്പര്യങ്ങളിലേക്കു തിരിച്ചുപോകാനും സ്വന്തം സ്വത്വവും തനിമയും സ്വയം വീണ്ടെടുക്കുവാനുമുള്ള രണ്ടാം വത്തിക്കാൻ കൗൺസിലിന്റെ സ്വാതന്ത്ര്യപ്രഖ്യാപനത്തിന്റെ പശ്ചാത്തലത്തിലായിരുന്നുവെന്നും നാമോർക്കണം. 1599-ലെ ഉദയംപേരൂർ സുന്നഹദോസുമുതൽ സ്വത്വവും വ്യക്തിത്വവും പൂർണ്ണമായും നഷ്ടപ്പെട്ടിരുന്ന കേരളസഭയ്ക്ക് 'മാർത്തോമ്മായുടെ മാർഗ്ഗവും വഴിപാടും' എന്ന സ്വന്തം അപ്പോസ്തലിക പൈതൃക-പാരമ്പര്യത്തിലേക്കു തിരിച്ചുപോകാനുള്ള സ്വാതന്ത്ര്യം ലഭിച്ചപ്പോൾ, കെന്നിയൊരുക്കി ഈ സഭയെ കൽദായത്തൊഴുത്തിൽ പൗരസ്ത്യസംഘത്തിനു പാലുകറക്കാൻ പാകത്തിൽ കൊണ്ടുപോയി കെട്ടുകയായിരുന്നു. സ്വാതന്ത്ര്യപ്രഖ്യാപനത്തിന്റെ ബലത്തിൽ, വറചട്ടിയിൽനിന്ന് എരിതീയിലേക്ക് ഈ സഭയെ എറിയുകയായിരുന്നു, പൗരസ്ത്യസംഘവും അവരുടെ കേരളത്തിലെ അധികാരദല്ലാളന്മാരുംചേർന്ന്, എന്നു നാം വ്യക്തമായി മനസ്സിലാക്കേണ്ടതുണ്ട്.

പൗരസ്ത്യ റോമാസാമ്രാജ്യത്തിലേതുൾപ്പെടെ, പൗരസ്ത്യദേശത്തെ എല്ലാ റീത്തുകളും പാശ്ചാത്യ ലത്തീൻ റീത്തുപോലെതന്നെ സ്വയാധികാരമുള്ള വ്യക്തിസഭകളാണ് എന്നു രണ്ടാം വത്തിക്കാൻ സുന്നഹദോസ് പ്രഖ്യാപിക്കുകയുണ്ടായി. വിശ്വാസം, സന്മാർഗ്ഗം എന്നീ കാര്യങ്ങളിൽമാത്രം മാർപാപ്പയ്ക്കു വിധേയമായിരുന്നാൽ മതി. അതായത്, ആരാധനക്രമം, സഭാഭരണസമ്പ്രദായം എന്നിങ്ങനെ ബാക്കി എല്ലാ കാര്യങ്ങളും സ്വയം തീരുമാനിച്ചു നടപ്പാക്കാം.

എന്നാൽ, മുന്നിൽ രണ്ടു ഭൂരിപക്ഷത്തോടെ നമ്മുടെ മെത്രാന്മാർ 1981-ൽ പാസ്റ്റാക്കി അംഗീകാരത്തിനായി റോമിലേക്കയച്ച സീറോ-മലബാർ കൂർബ്ബാനക്രമം പൗരസ്ത്യ സംഘം നിയോഗിച്ച ഒരു കമ്മിറ്റി നിരാകരിക്കുകയാണുണ്ടായത്. ഇതിലൂടെ, സീറോ-മലബാർസഭ സ്വയാധികാരമുള്ള ഒരു വ്യക്തിസഭയാണെന്ന രണ്ടാം വത്തിക്കാൻ കൗൺസിലിന്റെ കാഴ്ചപ്പാടിനെ തള്ളി ഈ സഭയെ അപമാനിക്കുകയാണ് പൗരസ്ത്യസംഘം ചെയ്തത്. തുടർന്ന്, കൽദായ വൽക്കരണത്തിനെതിരെ ആശയനേതൃത്വം നൽകുകയും ആരാധനക്രമം ഭാരതവൽക്കരിക്കണമെന്ന് അഭിപ്രായപ്പെടുകയും ചെയ്തിരുന്ന കർദ്ദിനാൾ പാറേക്കാട്ടിലിനെ സ്ഥാനത്തുനിന്നു മാറ്റിയും സഹായമെത്രാനായിരുന്ന മാർ മങ്കുഴിക്കരിയെ മറികടന്നും ചങ്ങനാശ്ശേരി മെത്രാപ്പോലീത്ത ആയിരുന്ന മാർ പടിയറയെ എറണാകുളം ആർച്ചുബിഷപ്പായി അവരോധിച്ചു. പൗരസ്ത്യസംഘം, കൂടാതെ, കൽദായവൽക്കരണത്തിൽ തങ്ങളുടെ കൈയൊളയിരുന്ന മാർ പൗവ്വത്തിലിനെ ചങ്ങനാശ്ശേരി അതിരൂപതാ മെത്രാപ്പോലീത്തയാക്കുകയും ചെയ്തു. ഇപ്രകാരം, സ്വയാധികാരവ്യക്തിസഭയായ സീറോ-മലബാർസഭയുടെ അവകാശങ്ങൾക്കുമേൽ അതിക്രമിച്ചുകയറി, കൽദായവൽക്കരണത്തിനുകൂലമായ സാഹചര്യം ബലാത്കാരമായി സൃഷ്ടിക്കുകയാണ് പൗരസ്ത്യസംഘം ചെയ്തത്. തുടർന്ന്, 1986-ൽ കോട്ടയത്ത് ജോൺപോൾ രണ്ടാമൻ മാർപാപ്പയെക്കൊണ്ട് കൽദായക്രമത്തിലുള്ള കൂർബ്ബാന ഉദ്ഘാടനം ചെയ്യിച്ച് പൗരസ്ത്യസംഘത്തിന്റെയും കേരള

ത്തിലെ കൽദായലോബിയുടെയും ശക്തി തെളിയിക്കുകയും ചെയ്തു. ഉദയംപേരൂർ സുന്നഹദോസിനുമുമ്പ് ഒരുപാടു പേർക്കു പട്ടംകൊടുത്ത് ഗോവാ ആർച്ചുബിഷപ്പ് തനിക്കു പാർശ്വവർത്തികളെ സൃഷ്ടിച്ചതുപോലെ, കൽദായപക്ഷക്കാരായ വൈദികർക്കു മെത്രാൻപട്ടം കൊടുത്ത് ഭൂരിപക്ഷമെത്രാന്മാരായി അവരെ അണിനിരത്തുകയെന്ന തന്ത്രത്തിനും പൗരസ്ത്യസംഘം തുടക്കമിട്ടു.

എന്നാൽ, 1986 ആഗസ്റ്റിൽ കൽദായ റാസക്രമം ടെക്സ്റ്റ് പുറത്തായതോടെ വൈദികരും വിശ്വാസികളും കൽദായവാദത്തിനെതിരെ ഉണർന്നുതുടങ്ങി. അതിലെ ദൈവശാസ്ത്രവും കത്തോലിക്കാ ദൈവശാസ്ത്രവുമായുള്ള വൈരുദ്ധ്യങ്ങളും ഭാഷാപരമായ വൈകല്യങ്ങളും എടുത്തുകാട്ടി

പ്രശ്നം പഠിക്കാൻ ഒന്നിനുപുറകെ മറ്റൊന്നായി രണ്ടു കമ്മീഷനുകളെ നിയോഗിക്കാൻ റോം നിർബന്ധിതമായി - വൈറ്റ് കമ്മീഷനും കർദ്ദിനാൾ എബ്രാഹം കാട്ടുമന കമ്മീഷനും. ഇരുവരും റിപ്പോർട്ടു സമർപ്പിച്ചെങ്കിലും അവ രണ്ടും ഇന്നേവരെ വെളിച്ചം കണ്ടിട്ടില്ല. റിപ്പോർട്ടു സമർപ്പിച്ച കർദ്ദിനാൾ കാട്ടുമന വൈകാതെതന്നെ റോമിൽ മരണപ്പെടുകയാണുണ്ടായത്!

പ്രൊഫ. ജോസഫ് പുലിക്കുന്നേൽ തന്റെ ഓശാന മാസികയിലൂടെ നടത്തിയ ദീർഘമായ പഠനലേഖനങ്ങൾ പണ്ഡിത-പാമര വ്യത്യാസമില്ലാതെ അനേകം വൈദികരെയും വിശ്വാസികളെയും രൂപതാതിർത്തികൾക്കതീതമായി സ്വാധീനിച്ചു (അവയുടെ സമാഹാരമാണ് 'ആരാധനക്രമവിവാദം - ഓശാനയുടെ ഇടപെടലുകൾ' എന്ന ഗ്രന്ഥം). പ്രശസ്ത ദൈവശാസ്ത്രജ്ഞനും കൂടിയായ പ്രൊഫ. പി.ടി. ചാക്കോയുടെ നേതൃത്വത്തിൽ ഉദയംകൊണ്ട 'ലിറ്റർജിക്കൽ ആക്ഷൻ കമ്മിറ്റി'ക്കു പിന്നിൽ നൂറുകണക്കിനു വൈദികരും ആയിരക്കണക്കിന് അത്മായരും അണിനിരന്നു. കേരളത്തിലങ്ങോളമിങ്ങോളം വേറെയും അനവധി പ്രസ്ഥാനങ്ങളുണ്ടായി. ഏതാണ്ടു 10 വർഷക്കാലം പുരോഹിതരും അത്മായരും ചേർന്ന് എത്രയോ പഠനസെമിനാറുകൾ, പൊതുസമ്മേളനങ്ങൾ, പ്രതിഷേധപ്രകടനങ്ങൾ ഒക്കെ നടത്തി! എറണാകുളം POC-യിൽ മെത്രാൻ സിനഡ് നടന്നുകൊണ്ടിരിക്കെ 300-ഓളം വൈദി

കർ നിവേദനവുമായി പ്രകടനമായെത്തിയത് മെത്രാന്മാരെ തെറ്റിച്ചുകളഞ്ഞ സംഭവമായിരുന്നു.

പ്രശ്നം പഠിക്കാൻ ഒന്നിനുപുറകെ മറ്റൊന്നായി രണ്ടു കമ്മീഷനുകളെ നിയോഗിക്കാൻ റോം നിർബന്ധിതമായി - വൈറ്റ് കമ്മീഷനും കർദ്ദിനാൾ എബ്രാഹം കാട്ടുമന കമ്മീഷനും. ഇരുവരും റിപ്പോർട്ടു സമർപ്പിച്ചെങ്കിലും അവ രണ്ടും ഇന്നേവരെ വെളിച്ചം കണ്ടിട്ടില്ല. റിപ്പോർട്ടു സമർപ്പിച്ച കർദ്ദിനാൾ കാട്ടുമന വൈകാതെതന്നെ റോമിൽ മരണപ്പെടുകയുണ്ടായത്!

ഈ കാലയളവുകൊണ്ട് കൽദായപക്ഷക്കാരായ മെത്രാന്മാരെ ഭൂരിപക്ഷമാക്കി വളർത്താൻ പൗരസ്ത്യസംഘത്തിനു കഴിഞ്ഞിരുന്നു. അതുകൊണ്ടുതന്നെ, 1999-ൽ നടന്ന മെത്രാൻ

ഈ കാലയളവുകൊണ്ട് കൽദായപക്ഷക്കാരായ മെത്രാന്മാരെ ഭൂരിപക്ഷമാക്കി വളർത്താൻ പൗരസ്ത്യസംഘത്തിനു കഴിഞ്ഞിരുന്നു. അതുകൊണ്ടുതന്നെ, 1999-ൽ നടന്ന മെത്രാൻ സിനഡിലുണ്ടായ ഒത്തുതീർപ്പു വ്യവസ്ഥയിൽ കൽദായവാദത്തിന്റേതായ ഒട്ടുവളരെ അംശങ്ങൾ അംഗീകരിക്കപ്പെട്ടു. പുരോഹിതർ മുന്നോട്ടും പിന്നോട്ടും ഭാഗികമായി തിരിഞ്ഞുള്ള കുർബാനക്രമം പുതുതായി രൂപംകൊണ്ടു. മാർത്തോമ്മാക്കുറിശ്ശേന്നു വ്യാജമായി നാമകരണം ചെയ്ത മനിക്കേയൻ പേർഷ്യൻക്കുറിശ്ശേ അൾത്താരയിൽ പ്രതിഷ്ഠിക്കാമെന്നു വന്നു.

സിനഡിലുണ്ടായ ഒത്തുതീർപ്പു വ്യവസ്ഥയിൽ കൽദായവാദത്തിന്റേതായ ഒട്ടുവളരെ അംശങ്ങൾ അംഗീകരിക്കപ്പെട്ടു. പുരോഹിതർ മുന്നോട്ടും പിന്നോട്ടും ഭാഗികമായി തിരിഞ്ഞുള്ള കുർബാനക്രമം പുതുതായി രൂപംകൊണ്ടു. മാർത്തോമ്മാക്കുറിശ്ശേന്നു വ്യാജമായി നാമകരണം ചെയ്ത മനിക്കേയൻ പേർഷ്യൻക്കുറിശ്ശേ അൾത്താരയിൽ പ്രതിഷ്ഠിക്കാമെന്നു വന്നു. എന്നാൽ ഏതു കുർബാനക്രമം സ്വീകരിക്കാനും ഏത് കുരിശ് പ്രതിഷ്ഠിക്കാനും രൂപതാമെത്രാന്മാർക്ക് ഓപ്ഷൻ കൊടുത്തിരുന്നു. കൂടുതൽ പഠനങ്ങളും ചർച്ചകളും നടത്തി അഞ്ചുവർഷത്തിനകം എല്ലാവർക്കും അംഗീകാരയോഗ്യമായ ഒരു കുർബാനക്രമത്തിനു രൂപംകൊടുക്കുമെന്ന തീരുമാനവും സിനഡെടുത്തിരുന്നു.

അങ്ങനെ കുർബാനക്രമവിവാദത്തിനു താല്ക്കാലിക വിരാമമായി. പൂർണ്ണമായ കൽദായവൽക്കരണം ഉണ്ടാകാതെ തടയാൻ കഴിഞ്ഞല്ലോ എന്നതുമാത്രമായിരുന്നു കൽദായവിരുദ്ധസമരം നടത്തിയ വിഭാഗത്തിന്റെ ആശ്വാസം. കൂട്ടി തന്റേ

താണെന്നു നുണപറഞ്ഞ് സോളമൻ രാജാവിനടുത്തെത്തിയ സ്ത്രീയെപ്പോലെ, തങ്ങളുടെ വ്യാജം പകുതി വിജയിച്ചതിൽ പൗരസ്ത്യസംഘവും കൽദായവാദികളായ മെത്രാന്മാരും ആഹ്ലാദിച്ചു. ബാക്കി പകുതികൂടി നേടിയെടുക്കാനായി പതുങ്ങിക്കിടന്നു. പല അഞ്ചുവർഷങ്ങൾ കടന്നുപോയിട്ടും, സിനഡ് പറഞ്ഞിരുന്നതുപ്രകാരം എന്തെങ്കിലും പഠനമോ ചർച്ചകളോ പുതിയ കുർബാനക്രമരൂപീകരണം സംബന്ധിച്ചുണ്ടായില്ല. എല്ലാവരും എല്ലാം മറന്നുവെന്നായപ്പോൾ ഇപ്പോഴിതാ, സദുദ്ദേശ്യഭാവത്തോടെ ഐക്യരൂപമെന്നും ഏകീകരണമെന്നും പറഞ്ഞ് കൂടുതൽ കൽദായവൽക്കരിച്ചുള്ള ഒരു കുർബാനക്രമം, യാതൊരു ഐച്ഛിക (Options) വും അനുവദിക്കാതെ, ഏകപക്ഷീയമായി സഭയിൽ അടിച്ചേല്പിച്ചിരിക്കുന്നു! ഓർക്കാപ്പുറത്തുള്ള ഈ പുഴിക്കടകൻ തന്ത്രത്തിലൂടെ മാർത്തോമ്മാ നസ്രാണിസഭയുടെ സ്വത്വവും തനിമയും മുച്ചുടും നശിപ്പിച്ചിരിക്കുന്നു.

ഇത് കേവലം, കുർബാന ജനാഭിമുഖമായിരിക്കണമോ അൾത്താരാഭിമുഖമായിരിക്കണമോ എന്ന പ്രശ്നമല്ല; മറിച്ച്, നമ്മുടെ സഭ ഭാരതീയമോ കൽദായമോ എന്ന പ്രശ്നമാണ്. ഒരു അന്യപൈതൃകം നമ്മുടെമേൽ അടിച്ചേല്പിക്കപ്പെട്ടിരിക്കുന്നു എന്നതാണു പ്രശ്നം. നമ്മുടെ അപ്പോസ്തലിക പൈതൃക-പാരമ്പര്യങ്ങളെ, ഇവിടെ വന്നുകയറുകയും നാം അഭയംകൊടുക്കുകയും അവരുടെ മെത്രാന്മാർക്ക് സുറിയാനിക്കുർബാന ചൊല്ലാൻ നാം നമ്മുടെ പള്ളികൾ വിട്ടുകൊടുക്കുകയും ചെയ്തു എന്നതിന്റെ പേരിൽ, ബലികഴിക്കേണ്ടിവരുന്നു എന്നതാണു പ്രശ്നം. നമ്മുടെ കത്തനാരന്മാർ ഒരിക്കലും ചൊല്ലിയിട്ടില്ലാത്ത ഒരു കുർബാനക്രമം നമ്മുടെ ആരാധനാ പാരമ്പര്യമാക്കി അവതരിപ്പിച്ച്, തനതു പാരമ്പര്യങ്ങൾ വീണ്ടെടുക്കാനുള്ള ഈ വ്യക്തിസഭയുടെ അവകാശത്തെ എന്നേക്കുമായി കുഴിച്ചുമുടുന്നു എന്നതാണു പ്രശ്നം.

അതുകൊണ്ട്, നാം ഉണർന്നു പറ്റു. നാം ലത്തീൻകാരല്ലാത്തതുപോലെ തന്നെ സുറിയാനിക്കാരുമല്ല എന്ന് ഉറപ്പിച്ചു പറഞ്ഞേതീരു. സുറിയാനിക്കാർ എന്നു വ്യഞ്ജിപ്പിക്കുന്ന 'സീറോ-മലബാർ' എന്ന സംജ്ഞതന്നെ നാം നിരാകരിക്കേണ്ടിയിരിക്കുന്നു. പകരം, ഈ സഭയെ ഒരു സ്വയാധികാര വ്യക്തിസഭയായി പ്രഖ്യാപിച്ചുകൊണ്ട് ജോൺ പോൾ രണ്ടാമൻ മാർപാപ്പാ ഈ സഭയെ വിളിച്ച്, 'എറണാകുളം-അങ്കമാലി മേജർ ആർക്കി എപ്പിസ്കോപ്പൽ സഭ' എന്ന പേര് നാം സ്വീകരിക്കണം. രണ്ടാം വത്തിക്കാൻ കൗൺസിൽ പ്രഖ്യാപിച്ചിട്ടുള്ള പ്രകാരം, പാശ്ചാത്യസഭയെപ്പോലെതന്നെ പൂർണ്ണമായ സ്വയാധികാരമുള്ള ഒരു വ്യക്തിസഭയായി ഈ സഭ മാറണം. അതിന്, മാർപാപ്പയ്ക്കും ഈ സഭയ്ക്കും മദ്ധ്യേ തടസ്സമായി നിൽക്കുന്ന അധികാര ദല്ലാൾസംഘങ്ങളിൽനിന്നു നാം മോചിതരായേ പറ്റൂ. നാം ഒരു പൗരസ്ത്യ സഭയുടെയും ഭാഗമല്ല എന്ന് ഉറപ്പിച്ചുപറഞ്ഞാൽ തീരുന്ന പ്രശ്നമേയുള്ളൂ, അത്. കൽദായക്കുർബാന ക്രമവിരുദ്ധ പ്രക്ഷോഭങ്ങൾ ഉളെച്ചുസ്തരം വിളിച്ചുപറയുന്നതിലൂടെ നാം പറയുന്നതും മറ്റൊന്നല്ല. അതുകൊണ്ട്, അടിച്ചേല്പിക്കപ്പെട്ടിരിക്കുന്ന ഈ കുർബാനക്രമം ബഹിഷ്കരിച്ചുകൊണ്ടുള്ള വൈദികരുടെയും വിശ്വാസിസമൂഹത്തിന്റെയും പ്രക്ഷോഭം ശക്തിപ്പെടുത്തുകയും വ്യാപിപ്പിക്കുകയും തന്നെയാണ് ഇന്നു നാം ചെയ്യേണ്ടത്.

നമ്മുടെ സഭയെ നമുക്കു വീണ്ടെടുക്കേണ്ടതുണ്ട്. കാരണം, നാമാണ് ഈ സഭ; നമ്മുടേതാണ് ഈ സഭ.

ജോർജ്ജ് മുലച്ചാലിൽ (എഡിറ്റർ)

'ലീഗൽ എയ്ഡ് ട്രസ്റ്റ്' പ്രവർത്തനമാരംഭിച്ചു!

JSL, അഖിലകേരള ചർച്ച് ആക്ട് ആക്ഷൻ കൗൺസിൽ (AKCAAC), KCRM എന്നീ സംഘടനകളുടെ ആഭിമുഖ്യത്തിൽ രൂപീകരിച്ച 'ലീഗൽ എയ്ഡ് ട്രസ്റ്റ്' പ്രവർത്തനമാരംഭിച്ചു എന്നറിയിക്കാൻ ഏറെ സന്തോഷമുണ്ട്.

നിരലാഭപരിഭവം പാർശ്വവൽക്കരിക്കപ്പെട്ടവർക്കും സഭയിലെ അവകാശങ്ങൾ നിഷേധിക്കപ്പെട്ടവർക്കും ഒരു തണൽവൃക്ഷമായി 'ലീഗൽ എയ്ഡ് ട്രസ്റ്റ്' പ്രവർത്തിക്കും. സ്വന്തം നിലയിൽ നിയമ പോരാട്ടം നടത്തുവാൻ സാധിക്കാത്തവർക്ക് നിയമസഹായം നൽകുക, അന്യായം നേരിടുന്നവർക്ക് നിയമസംരക്ഷണം ഒരുക്കുക, അവകാശങ്ങൾ സംരക്ഷിക്കുവാൻ ഉചിതമായ നിയമനടപടികൾ സ്വീകരിക്കുക, സമാനമായ പ്രവർത്തനങ്ങൾ നടത്തുന്ന പ്രസ്ഥാനങ്ങളെയും വ്യക്തികളെയും സാമ്പത്തികമായും നിയമപരമായും സഹായിക്കുക തുടങ്ങിയവയാണ് ലീഗൽ എയ്ഡ് ട്രസ്റ്റിന്റെ ലക്ഷ്യം.

ലീഗൽ എയ്ഡ് ട്രസ്റ്റിന് ആവശ്യമായ സഹായ-സഹകരണങ്ങൾ നൽകി സഹകരിക്കണമെന്ന് സ്നേഹപൂർവ്വം അഭ്യർത്ഥിക്കുന്നു.

ആന്റോ മാക്യൂട്ടം

(ചെയർമാൻ)

9447136392

അഡ്വ. ബോറിസ് പോൾ

(സെക്രട്ടറി)

9447332516

അർജ്ജുൻ മുല്ലപ്പാലിൽ

(ട്രഷറർ)

9497088904

ബാങ്ക് വിവരങ്ങൾ:

A/c. Name: Legal Aid Trust

A/c. No. 10970200014373

Federal Bank,

Pala Branch

IFSC: FDRL 0001097

വിലാസം:

Chairman

Legal Aid Trust


Tharakunnel Building

Vellappadu

Pala, Kottayam,

Kerala, India - 686575





മാർത്തോമ്മാ ക്രൈസ്തവർക്ക് കർദായപൈതൃകമില്ല

ജോസഫ് പുലിക്കുന്നേൽ

[കേരളസഭയുടെ കഴുത്തിൽ കർദായവാദത്തിന്റെ പിടി വീണ്ടും മുറുകിയിരിക്കുന്നു. ഈ സാഹചര്യത്തിൽ, 80-കളിലാരംഭിച്ച് 90-കളിൽ ശക്തമായ കർദായവൽക്കരണശ്രമങ്ങളെ ചരിത്രവസ്തുതകളുടെ അടിസ്ഥാനത്തിൽ തുടക്കമുതൽ ബൗദ്ധികമായി നേരിടുകയും വിശ്വാസിസമൂഹത്തെ ബോധവൽക്കരിക്കുകയും ചെയ്തുപോന്ന പ്രൊഫ. ജോസഫ് പുലിക്കുന്നേലിന്റെ 'ഓശാന' മാസികയിൽനിന്ന് ഒരു ലേഖനം ഇവിടെ പുനഃപ്രസിദ്ധീകരിക്കുകയാണ്. 1992 ഏപ്രിൽ ലക്കത്തിൽ വന്ന ഈ ലേഖനം, 'ആരാധനക്രമവിവാദം - ഓശാനയും ഇടപെടലുകൾ' എന്ന ഗ്രന്ഥത്തിൽനിന്നെടുത്തത്. ഈ ലേഖനം രണ്ടു ലക്കങ്ങളിലായി പ്രസിദ്ധീകരിക്കുന്നു.]

ഈ അടുത്തയിടെ റോമിൽ നിന്നു പ്രസിദ്ധീകരിച്ച പൗരസ്ത്യ കാണോൻ നിയമത്തിൽ മാർത്തോമ്മാ ക്രൈസ്തവരെ കർദായ സഭാകൂടുംബത്തിലെ അംഗങ്ങളായാണ് ചിത്രീകരിച്ചിരിക്കുന്നത്. ഇതിന്റെ ഇംഗ്ലീഷ്, മലയാളം പരിഭാഷകൾ ഇതുവരെയും പ്രസിദ്ധീകരിച്ചിട്ടില്ല.

കർദായസഭയും കേരളസഭയും മായുള്ള ബന്ധം

ഒരു സഭ മറ്റൊരു സഭയുടെ പുത്രിസഭയാകണമെങ്കിൽ ആ സഭയുടെ സ്ഥാപനത്തിലും വളർച്ചയിലും മാതൃസഭയ്ക്ക് പങ്കുണ്ടായിരിക്കണം എന്നതാണ് സഭാപാരമ്പര്യം. ഈ തോതുവച്ച് ഭാരതസഭയ്ക്ക് കർദായസഭയുമായുള്ള ബന്ധം വിശദമായ പഠനത്തിനു വിധേയമാക്കേണ്ടിയിരിക്കുന്നു.

ഭാരതസഭ ഒന്നാം നൂറ്റാണ്ടിൽ മാർത്തോമ്മാശ്ലീഹായാൽ സ്ഥാപിതമായി. അങ്ങനെ അപ്പോസ്തലികമായ പാരമ്പര്യം നാം എന്നും അവകാശപ്പെട്ടിട്ടുണ്ട്. കർദായസഭയാകട്ടെ, ഒന്നാം നൂറ്റാണ്ടിന്റെ അവസാനമോ രണ്ടാം നൂറ്റാണ്ടിന്റെ ആദ്യമോ അന്ത്യോക്യയുടെ കീഴിലുള്ള ഏദേസാ സഭയിൽനിന്നുള്ള സുവിശേഷകർ സ്ഥാപിച്ചതാണെന്നാണ് കരുതപ്പെടുന്നത്. കേരളത്തിലെ കർദായസഭയുടെ മെത്രാപ്പോലീത്തായും ചരിത്രപണ്ഡിതനുമായ മാർ അപ്രേം കർദായസഭയുടെ സ്ഥാപനത്തെക്കുറിച്ച് ഇങ്ങനെ വിവരിക്കുന്നു: "According to a tradition the gospel spread in Persia due to the missionary labour of Mar Mari, a disciple of Thaddaus. Mar Mari was sent to Persia by his fellow workers in Edessa. This evangelist did not find any welcome in Persia" (Nestorian Missions, Mar Aprem, Page 13) (തദേവുസിന്റെ ശിഷ്യനായ മാർ മാറിയുടെ പ്രേഷിത പ്രവർത്തനങ്ങൾവഴിയാണ് പേർഷ്യയിൽ സുവിശേഷം പ്രചരിച്ചതെന്നാണ് പാരമ്പര്യവിശ്വാസം. എദേസായിലുള്ള സഹപ്രവർത്തകരാണ് മാർ മാറിയെ പേർഷ്യയിലേക്ക് അയച്ചത്. ഈ സുവിശേഷകൻ പേർഷ്യയിൽ എങ്ങും സ്വാഗതം ലഭിച്ചില്ല- വിവർത്തനം സ്വന്തം).

നാലാം നൂറ്റാണ്ടിന്റെ മധ്യകാലം മുതൽ പേർഷ്യയിൽ ക്രൈസ്തവർ പീഡിപ്പിക്കപ്പെട്ടുപോന്നു. അവർ ഈ പീഡനത്തിൽനിന്നു രക്ഷനേടുന്നതിനായി പല കാലഘട്ടങ്ങളിലായി പേർഷ്യയിൽനിന്ന് കേരളത്തിലേക്ക് കുടിയേറിപ്പാർത്തു. കൊടുങ്ങല്ലൂരും കൊല്ലത്തും അവർക്ക് നമ്മുടെ പൂർവികർ അഭയം നൽകി. ഈ കുടിയേറ്റക്കാലത്ത് ഇവിടെയെത്തിയ ചില മെത്രാന്മാരിലൂടെയായിരിക്കണം നാം കർദായ മെത്രാൻ സഭയുമായി ബന്ധപ്പെട്ടത്.

കർദായസഭയുടെ കേന്ദ്രമായ സെലൂഷ്യാ-സ്റ്റേസിഫോൺ ആദിമനൂറ്റാണ്ടുകളിൽ അതിശക്തമായ രണ്ടു പാഷണ്ഡതകളുടെ ജന്മനഗരമായിരുന്നു. ഏ. ഡി 216--ൽ അവിടെ ജനിച്ച മാനി (മാനസ്, മനേക്കേയുസ്) എന്നിങ്ങനെ ഉച്ചാരണ വ്യത്യാസമുണ്ട്) സ്ഥാപിച്ച മാനിക്കേയൻ പാഷണ്ഡതയുടെ ആസ്ഥാനം സെലൂഷ്യാ - സ്റ്റേസിഫോൺ ആയിരുന്നു. ഈ പാഷണ്ഡത 4-5 നൂറ്റാണ്ടുകൾവരെ സഭയിൽ അതിശക്തമായിരുന്നു. കർദായ സഭ (പേർഷ്യയിലെ

സെലുഷ്യാ, സ്റ്റേസിഫോൺ പട്ടണങ്ങൾ ആസ്ഥാനമായിട്ടുള്ള ഈ സഭ പേർഷ്യൻസഭ, ബാബിലോണിയൻസഭ, സെലുഷ്യാ- സ്റ്റേസിഫോൺ സഭ എന്നീ പേരുകളിലും ചരിത്രത്തിൽ അറിയപ്പെടുന്നു. ഏ.ഡി 410 വരെ അന്ത്യോക്യൻസഭയുടെ കീഴിലായിരുന്നു. എന്നാൽ 410-ലും 420-ലും നടന്ന പേർഷ്യൻസഭാ സുന്നഹദോസിൽ വച്ച് കൽദായസഭ ഒരു സ്വതന്ത്രസഭയായി സ്വയം പ്രഖ്യാപിച്ചു. തുടർന്ന് ഈ സഭ നെസ്തോറിയൻ വിശ്വാസം അംഗീകരിച്ചു. 431-ൽ എഫേസ്യസിൽവെച്ചു നടന്ന ആഗോള സുന്നഹദോസ് നെസ്തോറിയൻ വിശ്വാസത്തെ ശപിച്ചു. അന്നുമുതൽ 1553 വരെ ബാബിലോണിയൻസഭ നെസ്തോറിയൻ പാഷണ്ഡതയിലായിരുന്നു; റോമാ മാർപാപ്പയുമായി ആത്മീയസംസർഗം ഉണ്ടായിരുന്നു മില്ല. പേർഷ്യയിൽ നിന്ന് ഈ കാലഘട്ടത്തിൽ കേരളത്തിലെത്തിയ മെത്രാന്മാരെല്ലാം കൽദായ നെസ്തോറിയൻ പാത്രിയർക്കീസുമാർ കേരളത്തിലേക്ക് അയച്ചവരായിരുന്നു.

വടവാതുർ സെമിനാരിയിലെ ജി. ചേടിയത്ത്, ജി. അപ്പശ്ശേരി എന്നിവർ ചേർന്നു തർജ്ജമ ചെയ്തതും അവിടുത്തെ പൗരസ്ത്യ വിദ്യാപീഠത്തിന്റെ പ്രസിദ്ധീകരണ വിഭാഗമായ ഓറിയന്റൽ ഇൻസ്റ്റിറ്റ്യൂട്ട് ഓഫ് റിലീജിയസ് സ്റ്റഡീസ് പ്രസിദ്ധീകരിച്ചതുമായ 'ബർ എബ്രായ സഭാചരിത്രം' എന്ന ഗ്രന്ഥത്തിൽ കൽദായസഭയുടെ ധാർമികാധിപത്യത്തെക്കുറിച്ച് ഇങ്ങനെ കാണുന്നു:

“അകാചിയൂസ് ഒരു സിനഡു വിളിച്ചുകൂട്ടി നെസ്തോറിയൻ വിശ്വാസം ഉറപ്പിച്ചു. അങ്ങനെ നെസ്തോറിയനിസം പൗരസ്ത്യ ദേശത്തു പ്രബലമായി. ഇതോടുകൂടി വഴിക്കവലകളിലും കക്കുസ്യമുറികളിലും ക്രിസ്തീയശിശുക്കൾ കിടക്കുന്നതും നായ്ക്കൾ അനേകം ശിശുക്കളെ കടിച്ചുകീറിതിന്നുന്നതും കാണപ്പെടത്തക്കവിധം അത്ര വ്യാപകമായിരുന്നു, മെത്രാന്മാരുടെയും വൈദികന്മാരുടെയും ഡീക്കന്മാരുടെയും അത്മായരുടെയും ഇടയിലെ വ്യഭിചാരം. കാമശമനാർഥം സ്ത്രീകളെ പാർപ്പിക്കുന്നതിനും അവർക്കു ഭക്ഷണം നൽകുന്നതിനുംവേണ്ടി അകാചിയൂസ്തന്നെ പല കെട്ടിടങ്ങൾ പണിയുന്നതിനു പ്രേരിതനായി. ഒരു വെപ്പാട്ടി നിമിത്തം ബർസൗ മായും നർസൈയും തമ്മിൽ കലഹിച്ചു. നർസൈയെ ബർസൗമാ നിസിബിസിൽ നിന്നു പുറത്താക്കി. കർദ്ദവിൽ അഭയം തേടിയ നർസൈ വെറുതെയിരുന്നില്ല. അദ്ദേഹം ഗാനരൂപത്തിൽ കൃതികൾ രചിച്ചു. അതിലൊന്നിന്റെ തുടക്കം “സമാഗമനകൂടാരം” (മസ്കിൻ സബ്നാ) എന്നാണ്. അതിൽ ബർസൗമായോട് തനിക്കുള്ള സ്നേഹം അദ്ദേഹം പ്രസ്താവിക്കുകയുണ്ടാകുന്നു. ഉടനെ ബർസൗമാ അദ്ദേഹത്തെ തിരികെ വിളിച്ച് ഉദ്യോഗത്തിൽ പുനഃപ്രതിഷ്ഠിച്ചു. ഇത്തരം ചെയ്തികളാൽ നെസ്തോറിയൻ വിശ്വാസം പൗരസ്ത്യദേശത്ത് വേരൂന്നി.അകാചിയൂസ് മരിച്ചപ്പോൾ മെത്രാന്മാർ ഒന്നിച്ചുകൂടി ബാബിലോണിയൻ പേരുകളുള്ള ഒരാളെ കത്തോലിക്കോസായി വാഴിച്ചു. അദ്ദേഹം ഭാര്യയും മക്കളുമുള്ള വൃദ്ധനായ ഒരു അത്മായനായിരുന്നു. വിശുദ്ധ ഗ്രന്ഥത്തിൽ വലിയ പാണ്ഡിത്യം ഇല്ലായിരുന്നു. അദ്ദേഹം ഒരു സിനഡ് വിളിച്ചുകൂട്ടി മഹറോൻ ശിക്ഷയിൽ കീഴിൽ ഇപ്രകാരം കല്പിച്ചു. ‘മേലിൽ കത്തോലിക്കോസ് ആകുന്നവർ മെത്രാന്മാർ ചെയ്യുന്നതുപോലെ ഭാര്യമാരെ സ്വീകരിക്കണം. ഭാര്യ മരിക്കുന്ന

വൈദികൻ മറ്റൊരുത്തിയെ വിവാഹം കഴിക്കണം.’ - അവർ ഈ രീതിയിൽ മറ്റു ക്രിസ്തീയ ജനങ്ങളിൽ നിന്ന് വേർതിരിക്കപ്പെട്ടു. ലജ്ജയോ ഭയമോ കൂടാതെ തങ്ങളുടെ വികാരങ്ങളെ എല്ലാ വിധത്തിലും തൃപ്തിപ്പെടുത്തുകയും ചെയ്തു..... പ്രത്യേകിച്ച്, അവരുടെ തലവൻമാരായ കത്തോലിക്കാമാരും മെത്രാന്മാരും സ്ത്രീകളുമായി മലിനപ്പെട്ടു എന്നും അവരുടെ ഇടയിൽ വ്യഭിചാരം സാധാരണമാണെന്നും മനസ്സിലാക്കിയപ്പോൾ രാജാവ് അവരെ വളരെ വെറുത്തു” (ബർ എബ്രായ സഭാ ചരിത്രം, പേജ് 39-40, 41-42,43).

ഇങ്ങനെ ധാർമികമായ അധഃപതനത്തിന്റെ ചുഴിയിൽപ്പെട്ട കൽദായയിലെ നെസ്തോറിയൻസഭ അഞ്ചാം നൂറ്റാണ്ടോടുകൂടി കേരളസഭയുടെമേൽ ആധിപത്യം നേടി എന്നു വിശ്വസിക്കപ്പെടുന്നു.

നാം എങ്ങനെ കൽദായരുമായി ബന്ധപ്പെട്ടു?

നാലാം നൂറ്റാണ്ടിന്റെ മധ്യകാലഘട്ടത്തിൽ പേർഷ്യയിൽ ക്രൈസ്തവർ പീഡിപ്പിക്കപ്പെട്ടുപോന്നു. അവർ ഈ പീഡനത്തിൽനിന്നു രക്ഷനേടുന്നതിനായി പല കാലഘട്ടങ്ങളിലായി പേർഷ്യയിൽനിന്ന് കേരളത്തിലേക്ക് കുടിയേറിപ്പാർത്തു. കൊടുങ്ങല്ലൂരും കൊല്ലത്തും അവർക്ക് നമ്മുടെ പൂർവികർ അഭയം നൽകി. ഈ കുടിയേറ്റക്കാലത്ത് ഇവിടെയെത്തിയ ചില മെത്രാന്മാരിലൂടെയായിരിക്കണം നാം കൽദായ മെത്രാൻസഭയുമായി ബന്ധപ്പെട്ടത്.

ചരിത്രപരമായ ചില വസ്തുതകൾ

കൽദായവാദികളായ പണ്ഡിതന്മാരും സമ്മതിക്കുന്നവരാണ്, താഴെ കൊടുക്കുന്ന ചരിത്രസത്യങ്ങൾ:

- 1 നമ്മുടെ സഭ മാർത്തോമ്മാശ്ലീഹായാൽ സ്ഥാപിതമാണ്.
- 2 ഈ സഭ ഒരിക്കലും രാജകീയ പീഡനത്തിന് ഇരയായിട്ടില്ല. തന്മൂലം, നമുക്കു നമ്മുടേതായ ഭരണരീതിയും സംവിധാനവും, മാർത്തോമ്മായുടെ നിയമത്തിൽ അധിഷ്ഠിതമായി, വളർത്തിയെടുക്കാൻ കഴിഞ്ഞു.
- 3 കൽദായസഭ ഒരു അപ്പോസ്തലിക സഭയല്ല.
- 4 അഞ്ചാം നൂറ്റാണ്ടിന്റെ ആദ്യപകുതിയിൽത്തന്നെ കൽദായസഭ നെസ്തോറിയൻ വിശ്വാസം സ്വീകരിച്ചു.
- 5 പേർഷ്യയിൽ ക്രൈസ്തവർ നാലാം നൂറ്റാണ്ടിന്റെ മധ്യം മുതൽ അനുസ്യൂതമായി പീഡിപ്പിക്കപ്പെട്ടു.
- 6 കൽദായസഭ സാംസ്കാരികമായും ധാർമികമായും ഇക്കാലഘട്ടത്തിൽ വളരെയധികം അധഃപതിച്ചിരുന്നു.

കേരളസഭയിലേക്ക് എത്തിയ നെസ്തോറിയൻ മെത്രാന്മാർ നമ്മുടെ വിശ്വാസജീവിതത്തെ തകർത്തുകൊണ്ട് നമ്മെ ചൂഷണവിധേയരാക്കി. മാമോദീസാ മുക്കുവാനുള്ള അവകാശംപോലും അവർ തങ്ങൾക്കായി സംവരണം ചെയ്ത് നമ്മെ ചൂഷണം ചെയ്തു. (ജോസ് കുറിയേടത്ത് എഴുതിയിട്ടുള്ള ‘Authority in the Catholic Community in Kerala’ പേജ് 102 കാണുക).

ഇത്തരുന്നത്തിൽ ഒരു കാര്യം നമുക്ക് കൃതജ്ഞതാപൂർവ്വം സ്മരിക്കാം. ഇവിടെയെത്തിയ മെത്രാന്മാർ നെസ്തോറിയന്മാർ ആയിരുന്നെങ്കിലും നമ്മുടെ പിതാക്കന്മാർ ബോധപൂർവ്വം നെസ്തോറിയൻ വിശ്വാസം സ്വീകരിച്ചിരുന്നില്ല. കാരണം, റോമാസാമ്രാജ്യത്തിനുള്ളിലെ ക്രൈസ്തവരെ പര

എറണാകുളം-അങ്കമാലി മേജർ എപ്പിസ്കോപ്പൽസഭയും സ്വയംഭരണാധികാരവും



പാക്കോ കളരിക്കൽ

(പ്രസിഡന്റ്, കെ.സി.ആർ. എം.-നോർത്ത് അമേരിക്ക)

ഫോൺ: (001) 5866015195

കിഴിഞ്ഞ കുറെ വർഷങ്ങളായി സീറോ-മലബാർ സഭയിലെ പൗരന്മാർ കേട്ടുകൊണ്ടിരിക്കുന്ന ഒരു ലത്തീൻ പദപ്രയോഗമാണ് Sui Juris. സ്വന്തമായി ഭരിക്കാൻ അധികാരമുള്ള സംഘം, അഥവാ വ്യക്തി എന്ന അർത്ഥമാണ് Sui Juris എന്ന പദത്തിനുള്ളത്. റോമാ മാർപാപ്പയെ തലവനായി അംഗീകരിക്കുന്ന സ്വയംഭരണാധികാരമുള്ള ഇരുപത്തിനാല് വ്യക്തിസഭകളുടെ ഒരു കൂട്ടായ്മയാണ് ആഗോള കത്തോലിക്കാസഭ. ഈ പ്രപഞ്ചം എങ്ങനെ വൈവിധ്യമാർന്നതായിരിക്കുന്നുവോ, അതുപോലെ ഭൂമിയിലെ ഏറ്റവും വൈവിധ്യമാർന്ന സ്ഥാപനങ്ങളിലൊന്നാണ് റോമൻ കത്തോലിക്കാസഭ.

കത്തോലിക്കാസഭയിലെ ഇരുപത്തിനാല് വ്യക്തിസഭകളിൽവെച്ച് ഏറ്റവും വലിയതും പാശ്ചാത്യവുമായ സഭയാണ് ലത്തീൻ സഭ. അതിപുരാതനമായ പൗരസ്ത്യ സഭകൾ ഓരോന്നിനും തനതായ പൈതൃകവും പാരമ്പര്യങ്ങളും ആരാധനാരീതികളും ആചാരങ്ങളും ആത്മീയജീവിതവും അച്ചടക്കവും ഭാഷയും സഭാഭരണസമ്പ്രദായങ്ങളും ദൈവശാസ്ത്രവുമെല്ലാമുണ്ട്. അപ്പോ

സ്തലന്മാർ യേശുസന്ദേശത്തെ റോമാസാമ്രാജ്യത്തിലെ പ്രധാനപ്പെട്ട സാംസ്കാരികകേന്ദ്രങ്ങളിലേക്ക് കൊണ്ടുവന്നപ്പോൾ ആ സന്ദേശത്തിലെ പ്രധാന ഘടകങ്ങൾ അതാത് സംസ്കാരങ്ങളിൽ അലിഞ്ഞുചേരുകയും അവിടത്തെ ജനങ്ങളുടെ ആചാരങ്ങളിലും അനുഷ്ഠാനങ്ങളിലും വേഷഭൂഷാദികളിലും ഭാഷകളിലുംകൂടി പ്രത്യക്ഷമാകുകയും ചെയ്തു. അതായത്, കത്തോലിക്കാസഭയ്ക്ക് ഒരേ വിശ്വാസപൈതൃകമാണുള്ളതെങ്കിലും, വൈവിധ്യമാർന്ന രീതിയിൽ വിവിധ സഭകൾവഴി അത് ആവിഷ്ക്കരിക്കപ്പെടുകയാണു ചെയ്യുന്നത്.

ആദ്യനൂറ്റാണ്ടിലെ വേദപ്രചാരണം റോമാസാമ്രാജ്യത്തിന്റെ ഭാഗമായിരുന്ന റോമാ (ഇറ്റലി), കോൺസ്റ്റാന്റിനോപ്പിൾ (ടർക്കി), അന്ത്യോഖ്യ (സിറിയ), അലക്സാണ്ട്രിയ (ഈജിപ്റ്റ്), ജെറുശലേം (പാലസ്തൈൻ) എന്നീ ഭൂപ്രദേശങ്ങളിലായിരുന്നു. മേല്പറഞ്ഞ അഞ്ചു പ്രവിശ്യകളും പിൻക്കാലത്ത് പാത്രിയാർക്കൽ സഭകളായി. റോമാസാമ്രാജ്യത്തെ ഭരണസൗകര്യാർത്ഥം പാശ്ചാത്യവും പൗരസ്ത്യവുമായ ദേശങ്ങളായി ഡയോക്ലേഷ്യൻ

സ്പരം ഭിന്നിപ്പിച്ച ദൈവശാസ്ത്രവിവാദങ്ങളൊന്നും കേരള സഭയ്ക്ക് അറിവുണ്ടായിരുന്നില്ല. ഇവിടെ വന്ന മെത്രാന്മാർ സുറിയാനിയിലാണ് മതകർമ്മങ്ങൾ നിർവഹിച്ചിരുന്നത്. തന്മൂലം, ഈ പ്രാർഥനകളിൽ അന്തർഭവിച്ചിരുന്ന അർത്ഥമെന്തെന്ന് വിശ്വാസികൾക്ക് അറിയാൻ ഇടവന്നില്ല. ഇത്രയും ചരിത്ര വസ്തുതകളുടെ അടിസ്ഥാനത്തിൽ കേരളസഭ കൽദായസഭയുടെ പുത്രിസഭയല്ല എന്നു വ്യക്തമായി പറയാനാവും.

കേരളസഭയും കൽദായ ആരാധനക്രമവും

കേരളസഭയുടെമേൽ കൽദായപാരമ്പര്യം കെട്ടിവയ്ക്കുന്നതിന് തുനിഞ്ഞിറങ്ങിയിട്ടുള്ള വടവാതൂർ മുഷ്കരസംഘത്തിന്റെ ഒരു വാദം നമ്മുടെ കുർബാനക്രമ പാരമ്പര്യം കൽദായമാണെന്നുള്ളതാണ്. കേരളസഭയുമായി ബന്ധപ്പെട്ടിരുന്ന കാലഘട്ടത്തിൽ കൽദായസഭയുടെ ആഭ്യന്തര ധാർമിക അധഃപതനത്തിന്റെ സ്വഭാവത്തെക്കുറിച്ച് വടവാതൂരിൽനിന്നു പ്രസിദ്ധീകരിച്ചിട്ടുള്ള “ബർ എബ്രായ സഭാചരിത്രം” എന്ന

പുസ്തകത്തിൽത്തന്നെ ചൂണ്ടിക്കാണിച്ചിട്ടുണ്ട് എന്നു കണ്ടല്ലോ.

ക്രിസ്തുവിനുശേഷം രണ്ടു നൂറ്റാണ്ടുകൾ കഴിഞ്ഞാണ് ആരാധനാവിധികൾ സഭയിൽ രൂപംകൊണ്ടത്. ഒരു സഭയിൽത്തന്നെ വിവിധങ്ങളായ ആരാധനക്രമങ്ങൾക്ക് രൂപംകൊടുത്തിരുന്നു. കൽദായസഭയിൽത്തന്നെ വ്യത്യസ്തങ്ങളായ മൂന്ന് ആരാധനക്രമങ്ങൾ ഉണ്ടായിരുന്നു.

- 1 അദ്വായിയുടെയും മാറിയുടെയും കുർബാനക്രമം.
- 2 നെസ്തോറിയോസിന്റെ കുർബാനക്രമം.
- 3 തിയോഡോറിന്റെ കുർബാനക്രമം.

ഇവയെല്ലാം നെസ്തോറിയൻ വിശ്വാസത്തിന്റെ പശ്ചാത്തലത്തിൽ രൂപംകൊണ്ടവയായിരുന്നു. പേർഷ്യയിൽ നിന്ന് ഇവിടെയെത്തിയ നെസ്തോറിയൻ മെത്രാന്മാർ അവരുടെ താൽപര്യമനുസരിച്ച് ഈ കുർബാനക്രമങ്ങളിൽ ഏതെങ്കിലും ഉപയോഗിച്ചിരുന്നിരിക്കാം എന്നു മാത്രമേ പറയാനാവൂ.

(തുടരും)

ചക്രവർത്തി (Emperor Diocletian) CE 285-ൽ രണ്ടായി തിരിച്ചു. അതിൽ റോം പാശ്ചാത്യ പാത്രിയാർക്കൽ സഭയും മറ്റ് നാലു സഭകൾ റോമൻ പൗരസ്ത്യ പാത്രിയാർക്കൽ സഭകളുമായി.

റോമാസാമ്രാജ്യത്തിലെ ഈ പാശ്ചാത്യ-പൗരസ്ത്യ അതിർത്തിവിഭജനത്തിന്റെ ചുവടുപിടിച്ചാണ് പാശ്ചാത്യ-പൗരസ്ത്യ പാത്രിയാർക്കൽ സഭകൾ ഉണ്ടായത്. അതായത്, റോമാസാമ്രാജ്യാതിർത്തിക്കുള്ളിൽ വളർന്നുവീകരിച്ച സഭകളാണ് പൗരസ്ത്യസഭകൾ. മറിച്ച്, പൗരസ്ത്യദേശമായ ഭാരതത്തിൽ തോമാശ്ലീഹ സ്ഥാപിച്ച മാർത്തോമ്മാ നസ്രാണിസഭ റോമൻപൗരസ്ത്യസഭകളിൽപ്പെട്ട സഭയല്ല. കാരണം, നസ്രാണിസഭ ഒരു കാലത്തും റോമാസാമ്രാജ്യത്തിലെ പൗരസ്ത്യസഭകളുടെ ഭാഗമായിരുന്നിട്ടില്ല. ഈ ചരിത്രസത്യം നാം വ്യക്തമായി മനസ്സിലാക്കേണ്ടതായിട്ടുണ്ട്. റോമാസാമ്രാജ്യത്തിൽ വളർന്നു വീകരിച്ച പാശ്ചാത്യ-പൗരസ്ത്യ സഭകളെപ്പോലെതന്നെ ഭാരതത്തിൽ വളർന്നു വീകരിച്ച ഒരു അപ്പോസ്തലിക സഭയാണ് മാർത്തോമ്മാ നസ്രാണിസഭ. നിർഭാഗ്യമെന്നു പറയട്ടെ, റോമിലെ പൗരസ്ത്യതിരുസംഘം മാർത്തോമ്മാ നസ്രാണിസഭയെയും ഇറാഖിലെ കല്ദായസഭയുടെ ഭാഗമാക്കിയിരിക്കുകയാണ്.

1863-ൽ അന്നത്തെ അമേരിക്കൻ പ്രസിഡണ്ട് എബ്രഹാം ലിങ്കൺ അടിമകളെ സ്വതന്ത്രരാക്കിക്കൊണ്ടുള്ള ഒരു വിമോചനപ്രഖ്യാപനം നടത്തി. അതുപോലെ, ലത്തീൻ സഭയുടെ അടിമത്തത്തിൽ കഴിഞ്ഞിരുന്ന റോമൻ പൗരസ്ത്യസഭകൾക്കും സീറോ-മലബാർസഭയ്ക്കും സ്വയം ഭരിക്കുവാനുള്ള അവകാശവും കടമയും ഉണ്ടെന്ന് രണ്ടാം വത്തിക്കാൻ കൗൺസിൽ (1962-1965) ഒരു വിമോചന പ്രഖ്യാപനം നടത്തി. കൗൺസിലിന്റെ ആ വിമോചന പ്രഖ്യാപനമാണ് റോമൻ പൗരസ്ത്യസഭകൾക്കും നമ്മുക്കും സ്വയംഭരണാധികാരം ലഭിക്കാൻ കാരണമായത്. 1990-ൽ, സഭാതലവനായിരുന്ന ജോൺ പോൾ രണ്ടാമൻ മാർപാപ്പ സീറോ-മലബാർ സഭയെ Sui Juris പദവിയുള്ള സഭയാക്കി ഉയർത്തി.

നസ്രാണികൾ അവരുടെ ക്രൈസ്തവപൈതൃകം, അഥവാ വ്യക്തിത്വം സ്വയം നിർവചിച്ചത്, 'മാർത്തോമ്മായുടെ മാർഗവും വഴിപാടും' എന്ന കുറുമൊഴികൊണ്ടായിരുന്നു. ആ കുറുമൊഴിക്ക് വിപുലമായ അർത്ഥവ്യാപ്തിയുണ്ട്. മാർത്തോമ്മായുടെ മാർഗവും വഴിപാടും നസ്രാണികളുടെ ജീവിതചര്യ (way of life)യായിരുന്നു. ആ ജീവിതചര്യയിൽ അവരുടെ ദൈവശാസ്ത്രം, ആരാധനരീതികൾ, ആധ്യാത്മികത, ശിക്ഷണക്രമം, സഭാഭരണം തുടങ്ങിയ എല്ലാ കാര്യങ്ങളും ഉൾപ്പെട്ടിരുന്നു.

മുൻകാലങ്ങളിൽ സ്വയാധികാരസഭകളെ വേർതിരിച്ചു കണ്ടിരുന്നത് അവയുടെ ആരാധനക്രമത്തെ അടിസ്ഥാനപ്പെടുത്തി മാത്രമായിരുന്നു. കൽദായ ആരാധനക്രമം കൽദായസഭയുടെ മാത്രം പൈതൃകമാണ്. അത് സീറോ-മലബാർസഭയുടെ ആരാധനക്രമ പൈതൃകമല്ല. നസ്രാണിസഭയ്ക്ക് സീറോ-മലബാർസഭ എന്ന പേരിട്ടത് അതിന്റെ ആരാധനക്രമപൈതൃകം കല്ദായമായതുകൊണ്ടായിരുന്നില്ല; മറിച്ച്, അന്നത്തെ ആരാധനക്രമഭാഷ സുറിയാനി ആയതിനാലായിരുന്നു. നമ്മുടെ സഭയുടെ

'സീറോ-മലബാർ' എന്ന പേര് മാറ്റേണ്ടകാലം അതിക്രമിച്ചിരിക്കുന്നു. ഈ സഭയ്ക്കു സ്വയാധികാരം നൽകിയപ്പോൾ ജോൺ പോൾ രണ്ടാമൻ മാർപാപ്പ ഈ സഭയെ അഭിസംബോധന ചെയ്തത്, 'എറണാകുളം-അങ്കമാലി മേജർ ആർക്കി എപ്പിസ്കോപ്പൽ സഭ'യെന്നാണ്.

മാർത്തോമ്മാനസ്രാണികളുടെ ആരാധനക്രമപൈതൃകം കല്ദായമാണെന്ന് വാദിച്ചിരുന്ന പൗരസ്ത്യതിരുസംഘത്തിന്റെയുടെ ചുരുക്കം ചില മെത്രാന്മാർ കൂടിയതിന്റെ ഫലമായി, ബഹുഭൂരിപക്ഷം സഭാംഗങ്ങളുടെയും എതിർപ്പുവഗണിച്ച് കൽദായ റാസകൂർബാന സീറോ-മലബാർ സഭയിൽ അടിച്ചേല്പിക്കുകയാണ് ചെയ്തത്. ചരിത്രപരമായി തെറ്റായ ഒരു നീക്കമായിരുന്നു അത്. കാരണം, ഉദയംപേരൂർ സുന്നഹദോസിനുമുമ്പ് കല്ദായയിൽ നിന്നു വന്നിരുന്ന മെത്രാന്മാർ മാത്രമേ റാസകൂർബാന ചൊല്ലിയിരുന്നുള്ളൂ; നമ്മുടെ കത്തനാരന്മാർ അത് ചൊല്ലിയിരുന്നില്ല. കൽദായ റാസകൂർബാന മാർത്തോമ്മാ


**നസ്രാണികൾ അവരുടെ
 ക്രൈസ്തവപൈതൃകം, അഥവാ
 വ്യക്തിത്വം സ്വയം നിർവചിച്ചത്,
 'മാർത്തോമ്മായുടെ മാർഗവും വഴിപാടും'
 എന്ന കുറുമൊഴികൊണ്ടായിരുന്നു.
 ആ കുറുമൊഴിക്ക് വിപുലമായ
 അർത്ഥവ്യാപ്തിയുണ്ട്. മാർത്തോമ്മായുടെ
 മാർഗവും വഴിപാടും നസ്രാണികളുടെ
 ജീവിതചര്യ (way of life)യായിരുന്നു.
 ആ ജീവിതചര്യയിൽ അവരുടെ
 ദൈവശാസ്ത്രം, ആരാധനരീതികൾ,
 ആധ്യാത്മികത, ശിക്ഷണക്രമം,
 സഭാഭരണം തുടങ്ങിയ എല്ലാ കാര്യങ്ങളും
 ഉൾപ്പെട്ടിരുന്നു.**


ക്രിസ്ത്യാനികളുടെ ആരാധനക്രമ പൈതൃകമായിരുന്നില്ല (ശ്രീ ജോസഫ് പുലിക്കുന്നേലിന്റെ 'നമ്മുടെ കത്തനാരന്മാർ കൽദായ കൂർബാന ചൊല്ലിയിരുന്നുവോ?' എന്ന ലഘുലേഖ കാണുക). ഉദയംപേരൂർ സുന്നഹദോസിനു ശേഷം 1622-ൽ ഫ്രാൻസിസ് റോസ് മെത്രാൻ പുതിയ കൂർബാന (അത് കൽദായ കൂർബാന ആയിരുന്നില്ല) നമ്മുടെ സഭയ്ക്ക് നൽകിയപ്പോൾ, അന്നുവരെ ഉപയോഗിച്ചിരുന്ന ആരാധനക്രമഭാഷയായ സുറിയാനി തുടർന്ന് ഉപയോഗിക്കുകയായിരുന്നു.

അത് റോസ് മെത്രാന്റെ കുർബ്ബാനയോടെയുള്ള ഒരു മതരാഷ്ട്രീയ നീക്കമായിരുന്നു. കാരണം, നസ്രാണികൾ

കൽദായരുടെ പാപ്പാസ്നേഹം!



ഷെജു ആന്റണി, ഫോൺ: 9388998006

മാർപാപ്പയെ ഒരിക്കൽ പ്പോലും അനുസരിച്ചിട്ടില്ലാത്ത കൽദായവാദികൾ ഇന്നു പറയുന്ന പാപ്പാസ്നേഹം പരിഹാസമാണ്. കൽദായവാദികളെ സംബന്ധിച്ചിടത്തോളം ഈ കാലമത്രയും മാർപാപ്പ ഒരു പ്രശ്നമേ ആയിരുന്നില്ല. പരിശുദ്ധ പിതാവിന്റെ നിർദ്ദേശം എന്നെല്ലാം അവർ പറയുന്നതുകേട്ടാൽ, തേനുറുന്ന പാപ്പാസ്നേഹമാണെന്ന് സംശയം തോന്നും.

വി. ജോൺ പോൾ രണ്ടാമൻ മാർപാപ്പയുടെ 1992 ഡിസംബർ 16-ാം തീയതി പുറപ്പെടുവിച്ച രണ്ട് അപ്പസ്തോലിക കോൺസ്റ്റിറ്റ്യൂഷനുകളിൽ രണ്ടാമത്തേത് എറണാകുളം - അങ്കമാലി സഭയെക്കുറിച്ചുള്ളതാണ്. “.....നമ്മുടെ അപ്പസ്തോലിക അധികാരത്തിൽ സീറോ-മലബാർ സഭയെ എറണാകുളം- അങ്കമാലി എന്ന പേരിൽ മേജർ ആർക്കി എപ്പാർക്കിയൽ സഭയായി പ്രഖ്യാപിക്കുന്നു” എന്നാണ് പറയുന്നത്. “കാനോനികവും ഔദ്യോഗികവുമായ രേഖകളിൽ ഇതുതന്നെ ആയിരിക്കണം സഭയുടെ പേരെ”ന്നും കോൺസ്റ്റിറ്റ്യൂഷൻ പറയുന്നുണ്ട്. ഇത് കേവലം ആഹ്വാനമായിരുന്നില്ല; മറിച്ച്, കോൺസ്റ്റിറ്റ്യൂഷനായിരുന്നു. എന്നാൽ, പാപ്പാസ്നേഹം പ്രകടിപ്പിക്കുന്ന

വി. ജോൺ പോൾ രണ്ടാമൻ മാർപാപ്പയുടെ 1992 ഡിസംബർ 16-ാം തീയതി പുറപ്പെടുവിച്ച രണ്ട് അപ്പസ്തോലിക കോൺസ്റ്റിറ്റ്യൂഷനുകളിൽ രണ്ടാമത്തേത് എറണാകുളം - അങ്കമാലി സഭയെക്കുറിച്ചുള്ളതാണ്. “.....നമ്മുടെ അപ്പസ്തോലിക അധികാരത്തിൽ സീറോ-മലബാർ സഭയെ എറണാകുളം - അങ്കമാലി എന്ന പേരിൽ മേജർ ആർക്കി എപ്പാർക്കിയൽ സഭയായി പ്രഖ്യാപിക്കുന്നു” എന്നാണ് പറയുന്നത്.

കൽദായ ബിഷപ്പുമാർ അത് കണ്ടഭാവം വച്ചില്ല.

അതേ കോൺസ്റ്റിറ്റ്യൂഷൻപ്രകാരം, മേജർ ആർച്ച്ബിഷപ്പ് എറണാകുളം-അങ്കമാലി അതിരൂപതാ ആസ്ഥാനത്തുതന്നെ താമസിക്കണം. സ്ഥലക്കച്ചവട വിവാദത്തിന് മറുപടി പറയാനാകാത്ത സാഹചര്യത്തിൽ മൗണ്ടിലേക്ക് താമസം മാറ്റിയത് ഏതു പാപ്പയുടെ അനുവാദം വാങ്ങിയിട്ടാണെന്ന് കൽദായർക്ക് നിശ്ചയമുണ്ടോ? സഭാനിയമപ്രകാരം അങ്ങനെ ചെയ്യാൻ അനുവാദമുണ്ടോ?

1985-ലാണ് ഓറിയന്റൽ കോൺഗ്രിഗേഷൻ സീറോ-മലബാർ സഭയുടെ ആരാധനക്രമം സംബന്ധിച്ച് ‘ഫൈനൽ ജഡ്ജ്മെന്റ്’ എന്ന ഡിക്രി പുറപ്പെടുവിച്ചത്. ‘Sub Secreta pontifico’ എന്ന് മാർക്ക് ചെയ്ത് മാർപാപ്പയുടെ രഹസ്യങ്ങൾ എന്ന വിഭാഗത്തിലായിരുന്നു ഈ ഡിക്രി. എന്നാൽ കൽദായ പ്രമുഖനായ ഫാ. തോമസ് മണ്ണുരാംപറമ്പിൽ അദ്ദേഹത്തിന്റെ പുസ്തകത്തിൽ അത് പ്രസിദ്ധീകരിച്ചു. മാർപാപ്പയെ ധിക്കരിച്ചതായി കൽദായർക്ക് തോന്നിയില്ല എന്നത് സാഭാവികം.

അന്നുവരെ ആരാധനാഭാഷയായി ഉപയോഗിച്ചിരുന്ന സുറിയാനിഭാഷ മാറ്റി ലത്തീൻഭാഷ ആരാധനക്രമത്തിന് ഉപയോഗിച്ചുതുടങ്ങിയിരുന്നെങ്കിൽ സഭയിൽ വൻവിപ്ലവമുണ്ടാകുമായിരുന്നു. അദ്ദേഹം ആ ദുരന്തം ഒഴിവാക്കാൻ വേണ്ടിമാത്രമായിരുന്നു സുറിയാനിഭാഷ ആരാധനക്രമഭാഷയായി തുടരാൻ അനുവദിച്ചത്. 1599-ലെ ഉദയംപേരൂർ സുന്നഹദോസിനുശേഷം കൽദായ സുറിയാനി മെത്രാന്മാരെ കിട്ടാൻവേണ്ടി മറുമറുത്തു നിന്നിരുന്ന കത്തനാർന്മാരെയും എണങ്ങരെയും തൃപ്തിപ്പെടുത്താൻവേണ്ടിയുള്ള ഒരു അടവുപുറപ്പെടുവിച്ചിരുന്നു, അത്. 1960-കളിൽ സുറിയാനിഭാഷ മാറ്റി മലയാളം ആരാധനക്രമഭാഷയാക്കി. അതുവരെയും സുറിയാനി ഭാഷ ആരാധനക്രമഭാഷയായി ഉപയോഗിച്ചതിനുള്ള പൂർണ്ണ കൽദായ ആരാധനക്രമം

നസ്രാണികളുടെ സഭാപൈതൃകമെന്ന നിലയിൽ കാണാൻ സാധിക്കയില്ല. ഇല്ലാത്ത കൽദായ ആരാധനക്രമ പൈതൃകത്തെ സീറോ-മലബാർ സഭയുടേതായി അടിച്ചേൽപ്പിക്കപ്പെട്ടതിന്റെ തിക്തഫലമാണ് നാം ഇന്ന് അനുഭവിക്കുന്നത്.

ആരാധനക്രമം സംബന്ധിച്ചും ദിവ്യബലി പുരോഹിതർ എങ്ങോട്ടുതിരിഞ്ഞുനിന്ന് അർപ്പിക്കണമെന്നതുസംബന്ധിച്ചുമുള്ള തർക്കങ്ങളുടെയെല്ലാം അടിസ്ഥാനകാരണം, നമ്മുടെ സഭയുടെ പൈതൃകം എന്തെന്ന് സ്വയാധികാര സഭയായപ്പോൾ നിർണയിക്കാതെ പോയതാണ്; ആരാധനക്രമതർക്കം മുർച്ഛിച്ച് സീറോ-മലബാർസഭ ഒരു പിളർപ്പിന്റെ വക്കിലെത്തിനിൽക്കാനുള്ള അടിസ്ഥാനകാരണവും മറ്റൊന്നല്ല. (തുടരും)

‘The versus populam may be tolerated’ ജനാഭിമുഖ കുർബാന നിലവിലിരിക്കുന്ന ഇടങ്ങളിൽ അതനുവദിച്ചിരിക്കുന്നു എന്നാണ് ഫൈനൽ ജഡ്ജ്മെന്റിൽ ഉള്ളത്.

1980-ൽ പോപ്പ് ജോൺ പോൾ രണ്ടാമൻ മാർപാപ്പ ലോകമെമ്പാടുമുള്ള വൈദികർക്കായി ഇറക്കിയ ആഹ്വാനത്തിൽ (exhortation) വൈദികരോട് ജനാഭിമുഖമായി കുർബാന ചൊല്ലണമെന്ന് ആഹ്വാനം ചെയ്തു. കൽദായർ അതു കേട്ടതായി ഭാവിച്ചില്ല. അപ്പോഴും മാർപാപ്പയുടെ ആഹ്വാനം വേണമെങ്കിൽ സ്വീകരിച്ചാൽ മതി എന്ന നിലപാടായിരുന്നു. മാർപാപ്പ തെറ്റ് തിരുത്തുമെന്ന് പ്രതീക്ഷിക്കുന്നതായി പ്രമുഖ കൽദായവാദി ഡോ. വർഗ്ഗീസ് പാത്തികുളങ്ങര 1986-ൽ തന്റെ പുസ്തകത്തിൽ എഴുതി (Dukhrana P 10). ആർക്കും ഒരു കൗഴപ്പവും തോന്നിയില്ല.

ഭാരതീയവൽക്കരണത്തിന് റോം എതിരല്ല എന്നാണ് ഈ ഡിക്രിയിൽ പറഞ്ഞത്. എന്നാൽ കൽദായർ അത് കേട്ടതായി ഭാവിച്ചില്ല.

പെസഹാ വ്യാഴാഴ്ച കാലു കഴുകുന്നതിൽ സ്ത്രീകളെ പരിഗണിക്കണമെന്ന് മാർപാപ്പ വൈദികരെ ആഹ്വാനം ചെയ്തിരുന്നു. എന്നാൽ അത് തങ്ങളോടല്ലെന്ന നിലപാടാണ് കൽദായ വൈദികർ സ്വീകരിച്ചത്. അന്നും പാപ്പാസ്നേഹം കണ്ടില്ല.

രണ്ടാം വത്തിക്കാൻ കൗൺസിലിന്റെ കോൺസ്റ്റിറ്റ്യൂഷൻ പറയുന്നത്, “കർശനമായി ഐക്യരൂപ്യം അടിച്ചേൽപ്പിക്കുക സഭയുടെ താല്പര്യമല്ല” എന്നാണ്. അതും അവർക്ക് പ്രശ്നമല്ല.

ഇപ്പോൾ പാപ്പാമംഗളങ്ങൾ പാടുന്ന പൗരസ്ത്യ കൽദായ കുഞ്ഞുങ്ങളുടെ ഇരട്ടത്താപ്പിന് അനേകം ഉദാഹരണങ്ങൾ വേറെയുമുണ്ട്.

‘പരിശുദ്ധ പിതാവ്’ എന്ന് തേനുരുന്ന ഭാഷയിൽ പറയുന്ന ഇവർ എന്നെങ്കിലും പരിശുദ്ധ പിതാവിനെ അനുസരിച്ചിട്ടുണ്ടോ എന്നു പരിശോധിച്ചു നോക്കേണ്ടിവരും.

KCRM: ചരിത്രം, ഇടപെടലുകൾ, പഠനങ്ങൾ



വാങ്ങുക, വായിക്കുക, പഠിക്കുക; ഉൾജ്ജ്വലിക്കാണു പ്രവർത്തിക്കുക!

- ◆ കേരളത്തിലെ സഭാനവീകരണമേഖലയെയാകെ സ്പർശിച്ചുള്ള ഇത്തരത്തിലൊരു ഗ്രന്ഥം ആദ്യത്തേത്!
- ◆ KCRM-ന്റെ ചരിത്രമെന്നതിലുമുപരി കേരളസഭയുടെതന്നെ, കഴിഞ്ഞ മൂന്നു പതിറ്റാണ്ടു കാലത്തെ നവീകരണചരിത്രം!
- ◆ എക്സ്പ്രിസ്സ്-നൺസ് അസ്സോസിയേഷൻ, AKCAAC, JSL എന്നീ കൂട്ടായ്മകളുടെ രൂപീകരണചരിത്രം!
- ◆ KCRM തനതായും മറ്റു പ്രസ്ഥാനങ്ങളോടു ചേർന്നും നടത്തിയ നിരവധി പ്രവർത്തനങ്ങളുടെയും സാഹസികസമരങ്ങളുടെയും ചരിത്രം!
- ◆ അവിസ്മരണീയമായ ചരിത്രമുഹൂർത്തങ്ങൾ ഒപ്പിയെടുത്ത 66 ഫോട്ടോകൾ, 26 പേജുകളിൽ!
- ◆ ഫ്രാൻസിസ് പാപ്പായ്ക്കുമുതൽ, പ്രധാനമന്ത്രി മോദിക്കുവരെ നൽകിയ, ഏറെ പ്രസക്തവും ആവർത്തിച്ചു നൽകേണ്ടതുമായ നിവേദനങ്ങളുടെ ഒരു സമാഹാരം!
- ◆ KCRM-ന്റെ തുടക്കത്തെയും വളർച്ചയുടെ വിവിധ ഘട്ടങ്ങളിലും സഭാപ്രശ്നങ്ങളുടെ ആഴങ്ങൾ തിരയുന്ന, പരിഹാരങ്ങളിലേക്കു വെളിച്ചംവീശുന്ന, തിരഞ്ഞെടുത്ത 25 പഠനലേഖനങ്ങൾ!

"KCRM - നോർത്ത് അമേരിക്ക" -യുടെ പ്രസിഡന്റും പ്രമുഖ സഭാനവീകരണ ചിന്തകനും ഗ്രന്ഥകാരനുമായ ശ്രീ ചാക്കോ കളരിക്കലിന്റെ പ്രൗഢമായ അവതാരിക! KCRM സ്ഥാപകസെക്രട്ടറിയും സത്യജ്വാല എഡിറ്ററുമായ ശ്രീ ജോർജ്ജ് മുല്ലച്ചാലിൽ വർഷങ്ങളെത്തു രചന നിർവ്വഹിച്ച, 332 പേജുള്ള ഈ ബൃഹത്ഗ്രന്ഥം, സഭാനവീകരണം ഈ കാലഘട്ടത്തിന്റെ ആവശ്യമെന്നു കരുതുന്ന ഓരോരുത്തർക്കും ഒരു മുതൽക്കൂട്ടായിരിക്കും.

ഈ QR കോഡ് ഉപയോഗിച്ച് തുക അയയ്ക്കാവുന്നതാണ്.



കുറിപ്പ്: പുസ്തകത്തിന്റെ മുഖവില 350 രൂപ. എന്നാൽ, ഇപ്പോൾ പുസ്തകം 250 രൂപയ്ക്കു ലഭിക്കുന്നതാണ്.

ഈ പുസ്തകത്തെക്കുറിച്ച് ശ്രീ ഷൈജു ആന്റണി നടത്തിയ ഹ്രസ്വാവലോകനത്തിന്റെ വീഡിയോ കാണാനുള്ള ലിങ്ക്: <https://youtu.be/VsG-ZlsgEI8> -KCRM ഭാരവാഹികൾ

അപ്പീൽ പോകും; മാർപാപ്പയുടെ നിർദ്ദേശമെന്നതു വ്യാജം

കുർബാനക്രമം ഏകീകരണത്തിൽ അപ്പീൽ പോകും; സിനഡിൽ ഉയർന്ന വ്യത്യസ്തതയെ മാനിച്ചില്ല; മാർപാപ്പയുടെ നിർദ്ദേശമെന്നതു വ്യാജം പ്രതിഷേധവുമായി തൃശൂർ അതിരൂപതാ വൈദികർ!

സിറോ-മലബാർസഭയിലെ കുർബാനക്രമം ഏകീകരണവുമായി ബന്ധപ്പെട്ട് സിനഡിൽ ഉയർന്ന ബിഷപ്പുമാരുടെ വിഭിന്ന അഭിപ്രായത്തെ സിനഡ് മാനിച്ചില്ലെന്ന് തൃശൂർ അതിരൂപതാ വൈദികർ. സിനഡിൽ പങ്കെടുത്ത ഇരുപതിലേറെ ബിഷപ്പുമാർ കുർബാനക്രമം ഏകീകരണത്തിനെതിരെ നിലപാട് സ്വീകരിച്ചിരുന്നു. എന്നാൽ അവരുടെ അഭിപ്രായത്തെ സിനഡ് മാനിച്ചില്ല. ഏകകണ്ഠമായി എടുത്ത തീരുമാനമെന്ന് ഇടയലേഖനത്തിൽ പറയുന്നതു തെറ്റാണ്. പിതാക്കന്മാർ കളവ് പറയുന്നു. എന്നാൽ പിതാക്കന്മാർ നൂണ പറഞ്ഞുവെന്ന് പറയാൻ ഞങ്ങൾ ആഗ്രഹിക്കുന്നില്ലെന്നും തൃശൂർ അതിരൂപതാ വൈദികർ പറഞ്ഞു. അതിരൂപതാ ആസ്ഥാനത്തെത്തി ആർച്ച്ബിഷപ്പ് മാർ ആൻഡ്രൂസ് താഴത്തിനെ പ്രതിഷേധം അറിയിച്ചശേഷം മാധ്യമങ്ങളെ കാണുകയായിരുന്നു, വൈദികർ.

മാർപാപ്പ പറഞ്ഞുവെന്ന് 19 തവണ ഇടയലേഖനത്തിൽ പറയുന്നു. അതു വ്യാജമാണ്. മാർപാപ്പയ്ക്ക് അങ്ങനെ പറയാൻ കഴിയില്ല. മാർപാപ്പ പറയുന്നത്, 'നിങ്ങളുടെ സഭയിൽ ഐക്യത്തിന് വേണ്ടി നിങ്ങൾ ചെയ്യുന്നത് നല്ലതെങ്കിൽ അതിന് ആശീർവാദം!' എന്നാണ്. പൗരസ്ത്യ സഭയുടെ കാര്യത്തിൽ ഒരു ഉത്തരവ് മാർപാപ്പ ഒരിക്കലും നൽകില്ലെന്നും വൈദികർ ചൂണ്ടിക്കാട്ടി.

കുർബാനക്രമം ഏകീകരണവുമായി ബന്ധപ്പെട്ട് വൈദികരുമായി ഒരു കൂടിയാലോചനയും നടന്നിട്ടില്ല. ഞങ്ങളുടെ ജീവനും ജീവിതഗന്ധിയുമായ വി.കുർബാനയെ കുറിച്ച് ചർച്ചചെയ്യാതെ, 50 വർഷമായി പിന്തുടർന്നുവരുന്ന കുർബാന മാറ്റണമെന്ന് പറയുമ്പോൾ അത് വേദനയുണ്ടാക്കുന്നു. സഭയെന്നാൽ ബിഷപ്പുമാർ മാത്രമല്ല; മാർപാപ്പയും ബിഷപ്പുമാരും വൈദികരും സന്യാസ്തരും അത്ഭയാരും ചേരുന്ന വിശ്വാസിസമൂഹമാണ്. പുതിയ ക്രമം അടിച്ചേൽപ്പിക്കുന്ന രീതിയിൽ വരുമ്പോൾ പ്രതിഷേധം സ്വാഭാവിക

മാർപാപ്പ പറഞ്ഞുവെന്ന് 19 തവണ ഇടയലേഖനത്തിൽ പറയുന്നു. അതു വ്യാജമാണ്. മാർപാപ്പയ്ക്ക് അങ്ങനെ പറയാൻ കഴിയില്ല. മാർപാപ്പ പറയുന്നത്, 'നിങ്ങളുടെ സഭയിൽ ഐക്യത്തിന് വേണ്ടി നിങ്ങൾ ചെയ്യുന്നത് നല്ലതെങ്കിൽ അതിന് ആശീർവാദം!' എന്നാണ്.

മാണ്. ഒരിടത്തും കൂടിയാലോചിക്കാതെ പണ്ടെങ്ങോ എടുത്ത ഒരു തീരുമാനം എന്നു പറഞ്ഞ് അടിച്ചേൽപ്പിക്കുന്നത് ശരിയല്ല. 20 വർഷം മുൻപ് ആലോചിച്ച കാര്യമാണ് ഇപ്പോൾ നടപ്പിലാക്കാൻ പോകുന്നത്. ഈ തലമുറയുടെ അഭിപ്രായം സ്വീകരിച്ചില്ല. ഒരു വേദിയിലും കൂടിയാലോചിച്ചില്ല. പെട്ടെന്നൊരു സുപ്രഭാതത്തിൽ അടിച്ചേൽപ്പിക്കപ്പെടുകയാണെന്നും വൈദികർ പറഞ്ഞു.

ഞങ്ങളാരും മാർപാപ്പയെയോ സിനഡിനെയോ ബിഷപ്പിനെയോ എതിർക്കുകയല്ല. അഭിപ്രായം പറയാൻ വൈദികർക്കും മൗലികാവകാശമുണ്ട്. കുർബാനക്രമത്തിൽ ചർച്ച ആവശ്യപ്പെട്ട് 230 വൈദികർ ഒപ്പിട്ട നിവേദനം ബിഷപ്പിന് നൽകിയിരുന്നു. എന്നാൽ അദ്ദേഹം അത് പരിഗണിച്ചില്ല. കുർബാനക്രമം അടിച്ചേൽപ്പിക്കുന്നതിനെതിരെ അപ്പീൽ നൽകാൻ അവകാശമുണ്ട്. തീർച്ചയായും അപ്പീൽ പോകുമെന്നും വൈദികർ പറഞ്ഞു.

കുർബാനക്രമം ഏകീകരണം അടിച്ചേൽപ്പിക്കുന്നുവെന്ന് കാണിച്ച് എറണാകുളം-അങ്കമാലി, ഇരിങ്ങാലക്കുട രൂപതകളിൽ കഴിഞ്ഞ ദിവസം വൈദികരുടെ പ്രതിഷേധം നടന്നിരുന്നു. ഏകീകരണത്തിന് ആഹ്വാനംചെയ്യുന്ന മേജർ ആർച്ച്ബിഷപ്പിന്റെ ഇടയലേഖനം വായിച്ച പള്ളികൾക്കുമുന്നിൽ ഇടയലേഖനം കത്തിച്ചായിരുന്നു ഒരു വിഭാഗം വിശ്വാസികളുടെ പ്രതിഷേധം.

(കടപ്പാട്: മാഗ്ളാ.കോം) ●

'സത്യജാല'
വായിക്കുക,
വരിക്കാരാകുക,
പ്രചരിപ്പിക്കുക!

ഫോൺ: 8848827644

'സത്യജാല' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!
'സത്യജാല' - കള്ളിടയന്മാർക്കെതിരെ ഒരു ചെറുമുറവിളി!
'സത്യജാല' - പള്ളികൾ കൊള്ളക്കാരുടെ ഗുഹകളാക്കിയവർക്കെതിരെ ഒരു ചെറു ചാട്ടവാർ!
'സത്യജാല' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!
ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാനുകളാക്കുക... യാഥാസ്ഥിതികസഭാജീവിതത്തിൽനിന്നും ദൈവരാജ്യപരജീവിതത്തിലേക്കു വഴിതുറക്കുക

വാർഷിക വരിസംഖ്യ : 200 രൂപ, 5 വർഷത്തേക്ക് : 800 രൂപ (ഇന്ത്യയിൽ)
വാർഷിക വരിസംഖ്യ : 2000 രൂപ, 5 വർഷത്തേക്ക് : 8000 രൂപ (വിദേശത്തേക്ക്)

ഈ ജാഗ്രത നിങ്ങൾക്ക് അനുഭവിക്കണമെന്നു വെക്കിൽ...



ജോബ്സൺ ജോസ് (JSL)
(മാലിദ്വീപ്), ഫോൺ: +960753985

ഇന്ന് സെപ്റ്റംബർ 8, കത്തോലിക്കാ സഭയുടെ ചരിത്രത്തിൽ സുവർണ്ണ ലിപികളാൽ എഴുതപ്പെട്ട കന്യാസ്ത്രീസമരത്തിന് ഇന്ന് മൂന്ന് വയസ്സ്! SOS-ന് പിന്നിൽ പ്രവർത്തിച്ച ഫാ. അഗസ്റ്റിൻ വട്ടോളി ഉൾപ്പെടുന്ന വൈദികർക്കും KCRM -JCC സംഘടനാപ്രതിനിധി



കൾക്കും SOS ഭാരവാഹികൾക്കും, കന്യാസ്ത്രീ സമരത്തെ ഹൃദയംകൊണ്ട് സ്വീകരിച്ച കേരളജനതയ്ക്കും ഹൃദയം നിറഞ്ഞ അഭിനന്ദനങ്ങൾ!

ആരാധനക്രമപ്രശ്നത്തിൽ ഇന്നു വിമതശബ്ദം

കൂടാതെ ജീവിതശൈലി വരില്ലായിരുന്നു; സിസ്റ്റർ ലൂസിയുടെമേൽ അച്ചടക്കത്തിന്റെ വാളോങ്ങി ഭീഷണിയുമായി ഇറങ്ങിപ്പോയിരുന്നു; എന്തിനേറെ പറയണം, ഇത്രയും സഭാവിമർശകരും സഭാവിരോധികളും സഭയിൽ ഉണ്ടാവില്ലായിരുന്നു.



‘ലിറ്റർജിക്കൽ ആക്ഷൻ കമ്മിറ്റി’യുടെ പ്രസ്താവന

ഇരിഞ്ഞാലക്കുട രൂപത ഇടവകകളിൽ ഇടയലേഖനം വായിക്കുകയില്ല!

പൗരസ്ത്യസഭാനിയമത്തിൽ കാനോൻ 999 No.1 പറയുന്നതിപ്രകാരമാണ്: “അപേക്ഷ സമർപ്പിക്കുന്നതിനു മുമ്പായി കൽപ്പന പിൻവലിക്കുന്നതിനോ തിരുത്തുന്നതിനോ വേണ്ടിയുള്ള രേഖാമൂലമുള്ള ഒരു പരാതി, കല്പനയെ കുറിച്ച് നിയമാനുസൃതമായ അറിയിപ്പ് കിട്ടിയതിനുശേഷം പരാതി സമർപ്പിക്കുവാൻ നിശ്ചയിക്കപ്പെട്ടിട്ടുള്ള പത്ത് ദിവസത്തെ കാലാവധിക്കുള്ളിൽ കൽപ്പന പുറപ്പെടുവിച്ച ആളിന് നൽകേണ്ടതാണ്”.

അതിൻപ്രകാരം, ഇന്ന് (04.09.2021) ഇരിഞ്ഞാലക്കുട രൂപതയിലെ വൈദികർക്കുവേണ്ടി, ഫാ.ജോൺ കവലക്കാട്ട് (ലിറ്റർജിക്കൽ ആക്ഷൻ കമ്മിറ്റി കൺവീനർ), ഫാ. ജോസ് പാലാട്ടി (ചാലക്കുടി ഫൊറോന വികാരി), ഫാ. ജോസ് പന്തലുക്കാരൻ (രൂപതാ ആലോചന സമിതിയംഗം), ഫാ. ജോർജ്ജ് പാലമറ്റം (ലിറ്റർജിക്കൽ ആക്ഷൻ കമ്മിറ്റി ജോ.കൺവീനർ), ഫാ. ജോയ് കടമ്പാട്ട് (രൂപതാ ആലോചന സമിതിയംഗം), ഫാ. പിയൂസ് ചിറപ്പണത്ത് (കത്തീഡ്രൽ വികാരി), ഫാ. ആന്റണി മൂക്കാട്ടുകരക്കാരൻ (പ്രസ്ബിറ്ററൽ കൗൺസിൽ സെക്രട്ടറി & അമ്പഴക്കാട് ഫൊറോന വികാരി), ഫാ. വർഗ്ഗീസ് ചാലിശ്ശേരി (മാള ഫൊറോന വികാരി), ഫാ. പോളി പുതുശ്ശേരി (എടത്തിരുത്തി ഫൊറോന വികാരി), ഫാ. തോമസ് പുതുശ്ശേരി (പറപ്പാക്കര ഫൊറോന വികാരി), ഫാ. ഡേവിഡ് കല്ലിങ്ങൽ (കൊടകര ഫൊറോന വികാരി), ഫാ. ജോർജ്ജ് വേഴപ്പമ്പിൽ (കൽപ്പന ഫൊറോന വികാരി),

ഫാ. ജെയ്സൻ കരിപ്പായി (പാസ്റ്ററൽ കൗൺസിൽ ജനറൽ സെക്രട്ടറി) എന്നിവർ ചേർന്ന് ഈ കൽപ്പന പുറപ്പെടുവിച്ച സീറോ-മലബാർ സഭാതലവൻ കർദ്ദിനാൾ മാർ ജോർജ്ജ് ആലഞ്ചേരിക്ക് ഇടയലേഖനത്തിലെ വിശ്വാസത്തെ ബാധിക്കുന്നതും സത്യത്തിന് വിരുദ്ധവും സാമൂഹിക പ്രശ്നങ്ങൾ ഉണ്ടായേക്കാവുന്നതുമായ കാരണങ്ങളാൽ പ്രസ്തുത ഇടയലേഖനത്തിന് റിവ്യൂ ഹർജി സമർപ്പിച്ചു.


ഇത്തരത്തിലുള്ള ഒരു അപേക്ഷ സമർപ്പിക്കപ്പെട്ടാൽ നിയമസാധുത അനുസരിച്ച് ആ കൽപ്പന നടപ്പിലാക്കുന്നത് തടയലുംകൂടിയാണ് എന്ന് മനസ്സിലാക്കണം. കുർബാന യർപ്പണ രീതിയെക്കുറിച്ച് ഇടയലേഖനത്തിൽ പറഞ്ഞിട്ടുള്ള സിനഡൽ തീരുമാനത്തിനെതിരെ പരാതി നൽകിക്കഴിഞ്ഞു. കൽപ്പന പുറപ്പെടുവിച്ച അവരിൽനിന്ന് ലഭിക്കുന്ന മറുപടി തൃപ്തികരമല്ലായെങ്കിൽ, റോമിലെ മേൽ കോടതിയിലേക്ക് അപേക്ഷിക്കുവാനുള്ള അവകാശവും സഭാനിയമപ്രകാരം ഉണ്ട്. ആയതിനാൽ ഇത് ധിക്കാരമോ അനുസരണക്കേടോ അല്ല; മറിച്ച്, ന്യായമായ അവകാശത്തിനുവേണ്ടിയുള്ള കാത്തിരിപ്പാണ്. അതിനാൽ ഞ്ഞെ ഇടയലേഖനം വായിക്കാൻ നിയമവ്യാഖ്യാനപ്രകാരം സാധ്യമല്ല.

എന്ന്,

ഫാദർ ജോൺ കവലക്കാട്ട്

(ലിറ്റർജിക്കൽ ആക്ഷൻ കമ്മിറ്റി കൺവീനർ)

ഇന്ന്, സെപ്തംബർ 8-ന് കുറവിലങ്ങാട് കന്യാസ്ത്രീമാരെ കണ്ടു!



ഫെലിക്സ് ജെ. പുല്ലടൻ
(ചെയർമാൻ, JCC), ഫോൺ: 9496291024

ഇന്ന് വഞ്ചിസ്കയർ കന്യാസ്ത്രീ സമരം തുടക്കം കുറിച്ചതിന്റെ 3-ാം വാർഷികം. ഇന്നു ഞാൻ അവരെ വീണ്ടും കണ്ടു. അവരുടെ ആദ്ധ്യാത്മിക നവീകരണത്തിന്റെ ഭാഗമായുള്ള പ്രതിമാസധ്യാനത്തിനായി അവരുടെ ധ്യാന ഗുരുവായ ഫാ. ഡൊമിനിക് പത്യാലയുടെ പേട്ടയിലുള്ള കരുണാലയത്തിലെത്തിയതായിരുന്നു, കന്യാസ്ത്രീകൾ. വഞ്ചിസ്കയർ സമരപ്പന്തലിലെ സജീവ സാന്നിധ്യമായിരുന്ന സംഘാടക നേതൃത്വത്തിലുണ്ടായിരുന്ന ഫാ. അഗസ്റ്റിൻ വട്ടോളിയും ഷൈജു ആന്റണിയും ജിയോ ജോസും അഡ്വ. റാൽഫുമൊക്കെ സന്നദ്ധനായിരുന്നെന്ന് ഐക്യദാർഢ്യം പ്രകടിപ്പിക്കാൻ അവിടെ എത്തിയിരുന്നു.

സത്യത്തിൽ അവരുമായി സംസാരിച്ചു കഴിഞ്ഞപ്പോൾ അനല്പമായ വേദന അനുഭവപ്പെട്ടു. കേരളം മുഴുവനും അവരെ പിന്തുണച്ച് സമരപ്പന്തലിൽ എത്തിയിട്ടും, മനസ്സാക്ഷിയുള്ളവരെക്കൊണ്ട് ഇന്നും അവരെ പിന്തുണച്ചു കൊണ്ടിരുന്നിട്ടും, വർഷം മൂന്നു പിന്നിട്ടിട്ടും അവർ താമസിക്കുന്ന കോൺവെൻറിലെതന്നെ അന്തേവാസികളായ ഏതാനും കന്യാസ്ത്രീകൾ (സമരചെയ്ത കന്യാസ്ത്രീമാരെ പുറത്തു പുറത്തുചാടിക്കുവാൻ സഭാനേതൃത്വം പ്രത്യേകം ചട്ടംകെട്ടി അയച്ചുവരാണിവരെനിർത്തിയത്) ഇന്നുവരെ അന്യോന്യം ഇടപഴകാനോ, ഒരിക്കലേകിലും ഇവരെ നോക്കി ഒന്നു ചിരിച്ചതായി ഭാവിക്കാനോപോലും

**സഭയുടെ
ആധ്യാത്മികനേതൃത്വത്തിന്റെ
ക്രിമിനൽവത്ക്കരണ
ത്തിനെതിരെ ഏറ്റവും കരുത്തുള്ള
ചൂണ്ടുവിരലായി മാറിയ ആ
കുഞ്ഞുങ്ങളുടെ സഹനസമരം
അവരെ സ്നേഹിക്കുന്ന നമ്മുടെ
അത്തരം ചെറുകുറിപ്പു
കളിലൂടെയെങ്കിലും ലോകം
മറക്കാതിരിക്കട്ടെ!**

തയ്യാറായിട്ടില്ല. യേശുവിന്റെ മണവാട്ടിമാരെന്ന ഓമനപ്പേരിൽ അറിയപ്പെടുന്ന കന്യാസ്ത്രീമാരിൽനിന്നുതന്നെയാണ് ഈ അനുഭവം!

മാത്തിന്റെ മതിലിനു പുറത്തുള്ള ഇടവകക്കാരിൽപ്പോലും ഈ മൂന്നു വർഷംകൊണ്ട് പ്രത്യേകിച്ച് ഭാവമാറ്റമൊന്നു മുണ്ടായിട്ടില്ല. കുർബാന കാണാൻ പള്ളിയിൽ ചെല്ലുന്ന ഇവരോട് വലിയ അയിത്തം കാണിക്കുന്ന ഇടവകക്കാരും യേശുവിനെയാണ് പിൻചെല്ലുന്നതെന്നാണ് പറയുന്നത്!

സത്യത്തിൽ അവരെ എന്തുപറഞ്ഞ് ആശ്വസിപ്പിക്കണം എന്നാലോചിച്ചു കൊണ്ടിരിക്കുമ്പോൾ, 'നാട്ടുവുറത്തു കാരല്ലേ, സാവധാനം മാറ്റമുണ്ടാകും'മെന്നു പറഞ്ഞ് സാധുക്കളായ ആ കന്യാസ്ത്രീകൾ ഞങ്ങളെ തിരിച്ച് ആശ്വസിപ്പിക്കുക

യായിരുന്നു.


പ്രിയ സുഹൃത്തേ, ഇടയ്ക്കൊക്കെ താങ്കൾ അവരെ ഓർക്കുമല്ലോ. അവരെ സംബന്ധിച്ച് ചെറിയ ചെറിയ കുറിപ്പുകളെങ്കിലും വാട്സാപ്പിലും മറ്റുമായി ഇടയ്ക്കൊക്കെ പങ്കുവയ്ക്കണം.

സഭയുടെ ആധ്യാത്മികനേതൃത്വത്തിന്റെ ക്രിമിനൽ വത്ക്കരണത്തിനെതിരെ ഏറ്റവും കരുത്തുള്ള ചൂണ്ടുവിരലായി മാറിയ ആ കുഞ്ഞുങ്ങളുടെ സഹനസമരം അവരെ സ്നേഹിക്കുന്ന നമ്മുടെ അത്തരം ചെറുകുറിപ്പുകളിലൂടെയെങ്കിലും ലോകം മറക്കാതിരിക്കട്ടെ!

➤ ഇന്നത്തെ ജാഗ്രത നിങ്ങൾ അന്നു കാണിച്ചിരുന്നെങ്കിൽ, ഭൂമികുടുകോണം നടക്കില്ലായിരുന്നു; വിശ്വാസികൾ ഇങ്ങനെ ചൂഷണം ചെയ്യപ്പെടില്ലായിരുന്നു; തരികിട തട്ടിപ്പ് ധ്യാനകേന്ദ്രങ്ങളും വട്ട് പിടിപ്പിക്കുന്ന ധ്യാനഗുരുകളും വളരില്ലായിരുന്നു.

എന്നാൽ, സിനഡ് എന്ന ഭൂതം കൽദായ വാളുമായി തലയ്ക്ക് മുകളിൽ എത്തിയപ്പോളാണ് നിങ്ങൾക്ക് ബോധോദയം ഉണ്ടായത്. ഇനിയെങ്കിലും നിങ്ങൾ അവശ്യസമയത്ത് പ്രതികരിച്ചാൽ ഇത്തരം ചൂഷകരെ നിലയ്ക്കുനിർത്താനെങ്കിലും സാധിക്കും. അതിന് നിങ്ങൾക്ക് യോഗ്യതയുണ്ടെന്നു വിശ്വസിക്കുന്നുവെങ്കിൽ ഇനിയെങ്കിലും നിങ്ങൾ ഉണർന്നു പ്രവർത്തിക്കുക! അങ്ങനെയെങ്കിൽ, സഭയിൽ ചൂഷണം അവസാനിപ്പിക്കുന്ന തരത്തിൽ ഇരകൾക്ക് പരാതി പറയാനുള്ള സംവിധാനമൊരുക്കാൻ സാധിക്കും;

ഇരകൾക്ക് നീതി നിഷേധിക്കുന്ന സഭാസംവിധാനത്തെ നിലയ്ക്കുനിർത്താൻ സാധിക്കും; പോയി പണിനോക്കാൻ പറയുന്ന പത്തു പുരോഹിതർ ഉണ്ടായാൽ ധാർഷ്ട്യം കാണിക്കുന്ന മെത്രാന്മാർ ഇല്ലാതാവും; അവർക്ക് കഴുലുത്തു നടത്തുന്ന സിൽബന്ദികളും അവരുടെ മുടുതാങ്ങുന്ന പുരോഹിതരും ഇല്ലാതാവും; സഭയിൽ ജനാധിപത്യം കൊണ്ടുവരാൻ കഴിയും. സഭയ്ക്ക് ദോഷം ഉണ്ടാവാതിരിക്കാൻ ഇത്രയും കാലം അനുസരണത്തിന്റെ വാളോങ്ങുകയും പുതപ്പിട്ടു മുടുകയും ചെയ്തതുകൊണ്ട് സഭ നശിച്ചിട്ടേയുള്ളൂ! അതുകൊണ്ടുതന്നെ, ആ നയം തിരുത്തപ്പെടേണ്ടതാണ് എന്ന് നിങ്ങൾക്ക് ബോധ്യമുണ്ടെങ്കിൽ ഇനിയെങ്കിലും നിങ്ങൾ ഇതുപോലെ ഉണർന്നു പ്രവർത്തിക്കണം, ഞങ്ങൾ (JSL) ഒപ്പമുണ്ടാകും.



ഡോ. വത്സൻ തമ്പു
ഫോൺ: 8848339230

ബിഷപ്പ് കല്ലറങ്ങാടിന്റെ മതമെന്താണ്?

[ശ്രീ. സുനിൽ മാത്യുവിന്റെ 'ഐ 2 ഐ' (I 2 I) ചാനലിൽ, ബിഷപ്പ് കല്ലറങ്ങാടിന്റെ വിവാദപ്രസ്താവന സംബന്ധിച്ച് അദ്ദേഹം ഉന്നയിച്ച ചോദ്യങ്ങൾക്ക് ശ്രീ. വത്സൻ തമ്പു നൽകിയ പ്രതികരണങ്ങളിൽനിന്ന് ഏതാനും ഭാഗങ്ങൾ. എല്ലാവരും ഉറപ്പായും കണ്ടിരിക്കേണ്ട ഈ വീഡിയോയുടെ ലിങ്ക് ലേഖനാവസാനം കൊടുക്കുന്നു.]



ബിഷപ്പ് കല്ലറങ്ങാടിന്റെ ഈ അടുത്തകാലങ്ങളിലുള്ള പ്രവർത്തനങ്ങളും പ്രസ്താവനകളും ശ്രദ്ധിച്ച ഒരു വ്യക്തിയെന്ന നിലയിൽ, എനിക്ക് ലളിതമായ ഒരു ചോദ്യം ചോദിക്കാനുണ്ട്. അതു കേരളത്തിലെ എല്ലാ ക്രിസ്ത്യാനികളോടും ചോദിക്കാൻ ഞാൻ താല്പര്യപ്പെടുകയാണ്. ബിഷപ്പ് കല്ലറങ്ങാട് എന്ന വ്യക്തി ഏതു മതത്തിലുള്ള ആളാണ് എന്നതാണ് ആ ചോദ്യം. ഏതു മതത്തെയാണ് ഇയാൾ പ്രതിനിധീകരിക്കുന്നത് എന്നതിനേപ്പറ്റി എനിക്ക് കാതലായ ചിന്താക്കുഴപ്പമുണ്ട്. കാരണം, ഞാൻ ക്രിസ്തു ദേവന്റെ മാർഗ്ഗത്തിൽ സഞ്ചരിക്കാനും ക്രിസ്തുദേവന്റെ പഠിപ്പിരുകൾ മനസ്സിലാക്കാനും ക്രിസ്തുമാർഗ്ഗത്തെ അനുധാവനം ചെയ്യാനും ആജീവനാന്തം ആത്മാർത്ഥമായി കിണഞ്ഞു പരിശ്രമിക്കുന്ന ഒരു വ്യക്തിയാണ്. യേശു എത്തിനു വേണ്ടി നിലകൊണ്ടുവെന്നും ലോകത്തിന്റെ വെളിച്ചമായിത്തീരാൻ എപ്രകാരം അവിടുന്ന് പ്രവർത്തിച്ചുവെന്നും തന്റെ അനുയായികൾക്ക് എന്തൊക്കെ നിയോഗങ്ങൾ നൽകിയെന്നും അതിന്റെ അച്ചടക്കമെന്താണെന്നുമൊക്കെ ഏതാണ്ടൊരു രൂപം എനിക്കുണ്ട്. ആ മാനദണ്ഡം വച്ച് അളക്കുമ്പോൾ ഇയാളെ ഒരു ക്രിസ്ത്യാനിയായി കാണാൻ എനിക്കു

ബുദ്ധിമുട്ടുണ്ട്. ശത്രുക്കളെ സ്നേഹിക്കാൻ പഠിപ്പിച്ച ക്രിസ്തു. അയൽക്കാരനെ നിന്നെപ്പോലെതന്നെ സ്നേഹിക്കണമെന്നു പറഞ്ഞ ക്രിസ്തു. മറ്റുള്ളവർ നിങ്ങളോടു ചെയ്യണമെന്ന് നിങ്ങൾ ആഗ്രഹിക്കുന്നവ അവരോടും ചെയ്യണമെന്നു പറഞ്ഞ ക്രിസ്തു, ലോകത്തിൽ ആരെയും അന്യരായി കാണരുത് എന്നു പറഞ്ഞ ക്രിസ്തു, അന്യനെ ചേർത്തുകൊള്ളുന്നവനാണ് എന്റെ അനുയായി എന്നു പഠിപ്പിച്ച ക്രിസ്തു, സത്യം നിങ്ങളെ സ്വതന്ത്രരാക്കും എന്നു പറഞ്ഞ ക്രിസ്തു... ഈ ക്രിസ്തുവും കല്ലറങ്ങാട്ടു പിതാവുമായി എന്താണു ബന്ധം എന്നു ഞാനന്വേഷിച്ചിട്ട് എന്റെ എളിയ ബുദ്ധിയിൽ ഒന്നും പിടികിട്ടുന്നില്ല. അപ്പോൾ ഇത് ഒരു ബിഷപ്പ് പറഞ്ഞ ഒരു പ്രസ്താവനയായി ഞാൻ സ്വീകരിക്കുന്നില്ല. എന്നാൽ ഇങ്ങനെയൊരു പ്രസ്താവന നടന്നു എന്നാണ് എന്റെ അറിവ്. അതിൽ ഞാൻ ദുഃഖിക്കുന്നു എന്നു പറഞ്ഞാൽ പോരാ; ഞാൻ ലജ്ജിക്കുന്നു! ലജ്ജകൊണ്ട് തല ഉയർത്തിനിൽക്കാൻ കഴിയാത്ത ഒരവസ്ഥയിലാണു ഞാനിപ്പോൾ.



എനിക്ക് എന്റെ സഹവീശ്വസികളായ സഹോദരീസഹോദരന്മാരോട് പറയാനുള്ളത്, ‘നിങ്ങൾ വഞ്ചിക്കപ്പെടാതിരിക്കാൻ സൂക്ഷിച്ചുകൊള്ളുവിൻ’ എന്നാണ്. യേശു പറഞ്ഞു, “എന്റെ പിന്നാലെ കള്ളപ്രവാചകന്മാർ വരും, അവർ പുറമേ ആടിന്റെ വേഷമണിഞ്ഞു വന്നാലും, ഉള്ളിൽ കടിച്ചുകീറുന്ന ചെന്നായ്ക്കളാണ്” എന്ന്. അതുകൊണ്ടാണു ഞാൻ ഇദ്ദേഹത്തിന്റെ മതമെന്താണ് എന്നു ചോദിച്ചുകൊണ്ട് ഈയൊരു ചിന്ത ആരംഭിച്ചത്. ചെന്നായ്ക്ക് ഒരു മതമുണ്ട്. ആടിനും ഒരു മതമുണ്ട്. ആടിന്റെ വേഷമിട്ടതുകൊണ്ട് ചെന്നായ് ആടാവില്ല. ഒരു ആട്ടിൻകുട്ടിയുടെ സാമീപ്യത്തിൽ ചെന്നായുടെ സ്വഭാവം നമുക്കു മനസ്സിലാകും. അങ്ങനെ ഇടയ്ക്കിടെ തന്റെ സ്വഭാവത്തെ, തനിനിറത്തെ വെളിപ്പെടുത്തി കാണിക്കേണ്ട ഒരാൾക്കും ഇദ്ദേഹത്തിനുണ്ടായിരിക്കാം. ഇതു ക്രിസ്തീയ

വിദൂരബന്ധംപോലുമില്ലാത്ത വ്യക്തികൾ മനസ്സിലാക്കേണ്ട ഒരു കാര്യം, അവർ അപകടത്തിലേക്കാണ് പോകുന്നത് എന്നാണ്. ഈ സംഭവത്തിനുശേഷം ഞാൻ പ്രത്യേകം ശ്രദ്ധിച്ചിട്ടുള്ളത്, കത്തോലിക്കാസഭയുടെ ഉള്ളിൽനിന്ന്, ഇതിനെതിരെ ശക്തമായി പ്രതികരണമുണ്ടാകുന്നു എന്നതാണ്. ഒരു 25 വർഷംമുമ്പ് ഇങ്ങനെ സംഭവിക്കുമായിരുന്നില്ല. ഒരു ബിഷപ്പ് ഒരു കാര്യം പറഞ്ഞാൽ, അത് ദൈവം പറയുന്നതിനും അപ്പുറമാണെന്നു വിശ്വസിച്ചിച്ച് ജനത്തെ കുട്ടിക്കൊണ്ടിരുന്ന ഒരു പാരമ്പര്യത്തിൽനിന്നിതാ, സാധാരണ മനുഷ്യർ അല്പം മാറിനിന്നിട്ട്, അക്രമവും അനീതിയും യേശുവിന്റെ നാമത്തിൽ ചെയ്യുന്നത് ഞങ്ങളിനി സ്വീകരിക്കുകയില്ല എന്ന് ഉച്ചത്തിൽ വിളിച്ചുപറയുന്ന സന്തോഷകരമായ സാഹചര്യമുണ്ടായിരിക്കുന്നു. സാധാരണ കത്തോലിക്കാവിശ്വാസികൾ അവബോധതലത്തിൽ മുതിർന്നു വളർന്നിരിക്കുന്നു! ഇതു പറയുമ്പോൾ എന്റെ ഉള്ളമിതാ സന്തോഷംകൊണ്ട് നൃത്തംചെയ്യുകയാണ്!

പാലാ മെത്രാനെ ഞാൻ വെല്ലുവിളിക്കാം. നിങ്ങൾക്കറിയാമല്ലോ മയക്കുമരുന്ന് വലിയ അപകടമാണെന്ന്. നിങ്ങൾക്കൊരു കല്പനയിറക്കാമോ? മയക്കുമരുന്ന് വിൽക്കുകയോ വാങ്ങുകയോ ചെയ്യുന്ന കത്തോലിക്കരെ സഭയിൽനിന്നു മുടക്കും എന്ന് ഒരു ഉത്തരവിടാമോ? അങ്ങനെയൊരു ഉത്തരവിറക്കിയാൽ അദ്ദേഹത്തിന് ആത്മാർത്ഥതയുണ്ടെന്നു ഞാൻ പറയും. എന്നാൽ അതിനുള്ള തന്റേടം ഇദ്ദേഹത്തിനോ ഇദ്ദേഹത്തെ ചുറ്റിപ്പറ്റി നിൽക്കുന്നവർക്കോ സിനഡിനോ ഇല്ല എന്നു ഞാൻ എഴുതിവച്ചുതരാം. കാരണം, ഇതൊന്നും ജനങ്ങൾക്ക് അപകടം വരുമെന്നോർത്തു നടത്തുന്ന ജല്പനങ്ങളല്ല.

പാലാ മെത്രാന്റെ പ്രസ്താവന ഒരുപക്ഷേ, ഈയിടെ നടന്ന മെത്രാൻ സിനഡിലുണ്ടായ വല്ല ഗുഡ്ലോചനയുടെയും ഫലമായിട്ടാണോ എന്നറിഞ്ഞുകൂടാ. എങ്കിൽപ്പോലും വീണ്ടുവിചാരമില്ലാതെ ഇപ്രകാരമൊരു വിഷപ്രസ്താവന നടത്താൻ തയ്യാറായ ബിഷപ്പ് അതിൽ വ്യക്തിപരമായി കുറ്റക്കാരനാണ്. ജനം ഇതിനു പുറകിലുള്ള കൂട്ടന്ത്രങ്ങളെ തിരിച്ചറിഞ്ഞ് ഇതുമൂലം അവർക്ക് ഇന്നും നാളെയും മറ്റൊന്നും, അവർക്കുമാത്രമല്ല അവരുടെ തലമുറകളും സന്തതിപരമ്പരകളും നേരിടേണ്ടി വന്നേക്കാവുന്ന ഘോരമായ പ്രശ്നങ്ങളും പ്രയാസങ്ങളും ബുദ്ധിപൂർവ്വം വിവേചിച്ചറിഞ്ഞ് തക്കതായ ഒരു നിലപാട് സ്വീകരിച്ചില്ലായെങ്കിൽ കേരളത്തിലെ ക്രിസ്ത്യാനികളുടെ അവസ്ഥ വളരെ വളരെ അപകടത്തിലേക്കാണു പോകുന്നതെന്ന്, ചരിത്രം അല്പം ശ്രദ്ധയോടെ മനസ്സിലാക്കിയിട്ടുള്ള ഒരു വ്യക്തിയെന്നനിലയിൽ, ഭാരതത്തിലെ ഇന്നത്തെ രാഷ്ട്രീയമായ ഒഴുക്കും അടിയൊഴുക്കും എന്താണെന്നു അന്വേഷിച്ചു മനസ്സിലാക്കിയിട്ടുള്ള ഒരാളെന്നനിലയിൽ, വേദപുസ്തകവെളിച്ചത്തിൽ സമകാലീനസംഭവങ്ങളെ വിശ്ലേഷിച്ചു മനസ്സിലാക്കാൻ എപ്പോഴും ശ്രദ്ധിക്കുന്ന ഒരാളെന്നനിലയിൽ സൂചിപ്പിക്കുവാൻ, എല്ലാവരെയും വിളിച്ചറിയിക്കുവാൻ എനിക്കു ചുമതലയുണ്ട്.

പാലാ മെത്രാനെ ഞാൻ വെല്ലുവിളിക്കാം. നിങ്ങൾക്കറിയാമല്ലോ മയക്കുമരുന്ന് വലിയ അപകടമാണെന്ന്. നിങ്ങൾക്കൊരു കല്പനയിറക്കാമോ? മയക്കുമരുന്ന് വിൽക്കുകയോ വാങ്ങുകയോ ചെയ്യുന്ന കത്തോലിക്കരെ സഭയിൽനിന്നു മുടക്കും എന്ന് ഒരു ഉത്തരവിടാമോ? അങ്ങനെയൊരു ഉത്തരവിറക്കിയാൽ അദ്ദേഹത്തിന് ആത്മാർത്ഥതയുണ്ടെന്നു ഞാൻ പറയും. എന്നാൽ അതിനുള്ള തന്റേടം ഇദ്ദേഹത്തിനോ ഇദ്ദേഹത്തെ ചുറ്റിപ്പറ്റിനിൽക്കുന്നവർക്കോ സിനഡിനോ ഇല്ല എന്നു ഞാൻ എഴുതിവച്ചുതരാം. കാരണം, ഇതൊന്നും ജനങ്ങൾക്ക് അപകടം വരുമെന്നോർത്തു നടത്തുന്ന ജല്പനങ്ങളല്ല. പിന്നെ എന്താണ്? ജനങ്ങളിൽ ഭീതി ജനിപ്പിക്കുക. അവരിൽ സംഭ്രാന്തി പരത്തുക. അതുകൊണ്ടുതാണ് പ്രയോജനം എന്നു നിങ്ങൾ ചിന്തിച്ചേക്കാം. നമുക്കെതിരെ ഇതാ അക്രമം വരുന്നു എന്ന് ഒരു മെത്രാൻ പറയുമ്പോൾ അതു ആൾക്കാർ വിഴുങ്ങുന്നു, അവർ ഭയാക്രാന്തരാകുന്നു. ഭയം വന്നുകഴിഞ്ഞാൽപ്പിന്നെ മനുഷ്യൻ ചിന്തിക്കാറില്ല. മനുഷ്യൻ ചിന്തിക്കാതിരിക്കാൻ അവനെതിരെ

സഭയ്ക്കും സമൂഹത്തിനും ആകമാനം നാണക്കേടാണ്, വലിയ അപകടമാണ് എന്ന് സർവ്വ കഴിവുമുപയോഗിച്ച് വിളിച്ചുപറയാൻ എനിക്കു കടമയുണ്ട്; ഞാൻ ആ കടമ നിർവ്വഹിക്കുന്നു എന്നുമാത്രം.

കല്ലറങ്ങാട്ട് ബിഷപ്പിനെപ്പോലുള്ള ആളുകൾ ഇന്നു മനസ്സിലാക്കേണ്ട ഒരു യാഥാർത്ഥ്യം, 16-ാം നൂറ്റാണ്ടിലുള്ള അവസ്ഥയല്ലിപ്പോൾ എന്നതാണ്. ഇപ്പോൾ കത്തോലിക്കരുടെയിടയിൽ വേദപുസ്തകത്തെക്കുറിച്ച് ഒരുവിധം പരിജ്ഞാനമുണ്ട്. വ്യക്തികൾ വേദപുസ്തകം വായിക്കുന്നുണ്ട്. മനസ്സിലാക്കാൻ ശ്രമിക്കുന്നുണ്ട്. അതുകൊണ്ട്, പാലാ ബിഷപ്പിനെപ്പോലെയുള്ള യാതൊരു ബോധവുമില്ലാത്ത, ക്രിസ്തുവിന്റെ പേരുപറഞ്ഞു നടക്കുന്ന, എന്നാൽ ക്രിസ്തുവുമായി

പ്രയോഗിക്കാവുന്ന ഏറ്റവും വലിയ തന്ത്രമാണു ഭയം സൃഷ്ടിക്കുകയെന്നത്. ഇവിടെ എനിക്ക് അടിവരയിട്ടു പറയാനുള്ളത്, നാർക്കോട്ടിക് ജിഹാദ് എന്ന ഈ പുലഭ്യം ഇദ്ദേഹവും ഇദ്ദേഹത്തിന്റെ പുറകിലുള്ള ഇരുട്ടിന്റെ ശക്തികളും (dark forces) അവർ കണ്ടുപിടിച്ചത് മുസ്ലീമുകൾക്കെതിരെയുള്ള യുദ്ധത്തിനല്ല. മറിച്ച്, ജനം മനസ്സിലാക്കേണ്ടത് കത്തോലിക്കർക്കെതിരെ അഴിച്ചുവിട്ടിരിക്കുന്ന ഒരു യുദ്ധമാണിത് എന്നാണ്. എന്താണതിന്റെ ആവശ്യം എന്നു ഞാൻ സൂചിപ്പിക്കാം. കഴിഞ്ഞ ഏതാണ്ട് കാൽനൂറ്റാണ്ടായി, വളരെ വളരെ പരിതാപകരമായ അവസ്ഥയിലാണ് കത്തോലിക്കാസഭ. സമീപകാലത്ത് ഇത് കൂടുതൽ രൂക്ഷവുമാണ്. കന്യാസ്ത്രീയെ ബിഷപ്പ് പീഡിപ്പിച്ച കേസ്, സിസ്റ്റർ അഭയയുടെ കേസ്, 25-ലധികം കന്യാസ്ത്രീകളുടെ ശവശരീരങ്ങൾ കോൺവെന്റുകളിലെ കിണറുകളിൽനിന്നു പെറുക്കെയെടുത്ത യാഥാർത്ഥ്യങ്ങൾ... കർദ്ദിനാൾ ആലഞ്ചെരിയുമായി ബന്ധപ്പെട്ട ഭൂമി കുറേക്കോണുകേസുകൾ... ഇങ്ങനെ സഭയിൽ കാര്യങ്ങൾ അഴുകിപ്പുഴുത്തു നിൽക്കുകയാണ്. ഈ സാഹചര്യത്തിൽ കത്തോലിക്കരായ ജനം വീർപ്പുമുട്ടുന്നുണ്ട് എന്നതൊരു യാഥാർത്ഥ്യമാണ്. കത്തോലിക്കരുടെയിടയിൽ ഇന്നൊരു വലിയ അങ്കലാപ്പുണ്ട്. മാത്രവുമല്ല, മുന്പൊരിക്കലും ഉണ്ടായിട്ടില്ലാത്ത വിധത്തിലുള്ള ഒരു പ്രതിഷേധം, അമർഷം, കോപത്തിന്റെ അണുപൊട്ടൽ കത്തോലിക്കാസമൂഹത്തിലിപ്പോൾ ഉണ്ടായിക്കൊണ്ടേയിരിക്കുന്നു. ഇതിനെ അഭിമുഖീകരിക്കാൻ ബിഷപ്പുമാർക്കോ പുരോഹിതന്മാർക്കോ സാധ്യമല്ല. അവർക്ക് ആകപ്പാടെ ചെയ്യാനാവുന്നത്, യാഥാർത്ഥ്യത്തെപ്പറ്റി ജനങ്ങൾക്കുള്ള ശ്രദ്ധയെ മറ്റൊരു വഴിയിലേക്കു തിരിച്ചുവിട്ട് അവരുടെ സംരക്ഷകരായി സ്വയം അവതരിക്കുകയും, അങ്ങനെ അവരെ വീണ്ടും അടിമത്തത്തിൽ തളച്ചിടുകയും ചെയ്യുക എന്നതാണ്.

യേശുക്രിസ്തു തന്റെ പരസ്യശുശ്രൂഷയിൽ ഏറ്റവും പ്രാധാന്യം കൊടുത്തത് മനുഷ്യരെ ചിന്തിക്കാൻ പ്രേരിപ്പിക്കുക എന്നതിനാണ്. എന്നാൽ യേശുവിന്റെ പേരിൽ മാമാങ്കം നടത്തുന്ന ഈ മതമാടമ്പിമാർ ജനങ്ങളിൽനിന്ന് ആദ്യം അപഹരിക്കുന്നത് ചിന്തിക്കുവാനുള്ള അവരുടെ അവകാശമാണ്. എന്നെ ഏറ്റവുമധികം ദുഃഖിപ്പിക്കുന്ന കാര്യം എന്റെ സമു

ഹത്തിലുള്ളവർക്ക്, ക്രൈസ്തവർക്ക്, ചിന്തിക്കാനുള്ള കഴിവ് കുറഞ്ഞുകുറഞ്ഞു വരുന്നു എന്നതാണ്. ഇതിന്റെ പ്രധാന ഉത്തരവാദിത്വം ഇത്തരം ബിഷപ്പുമാർക്കും അവരുടെ മുട്ടുതാങ്ങി നടക്കുന്ന ചില അച്ചന്മാർക്കുമാണ്.

ഇന്നു സഭയിൽ കുമിഞ്ഞുകൂടിക്കൊണ്ടിരിക്കുന്ന ഈ ദുർഗന്ധത്തെ ജനശ്രദ്ധയിൽ നിന്നു മാറ്റിനിർത്തുവാനുള്ള തന്ത്രപ്പാടാണ് ഇതു മുഴുവൻ. എന്നാൽ ഇതു വിജയിക്കില്ല. അതിനുള്ള സുചനയാണ്, കുറവിലങ്ങാടു കന്യാസ്ത്രീകൾ ഈയിടെ നടത്തിയ പ്രതിരോധം. അവരുടെ ചാപ്പലിൽ കുർബാനയ്ക്കിടെ വർഗീയവിഷം തുപ്പി പ്രസംഗിച്ച അച്ചനെ അവർ പരസ്യമായി ഉപരോധിച്ചു എന്നു കാണുന്നതിൽ എനിക്ക് അഭിമാനമുണ്ട്. ഞാൻ ദൈവത്തെ സ്തുതിക്കുന്നു! അങ്ങനെയുള്ള ഈ പ്രതികരണശേഷി ക്രിസ്ത്യാനികൾക്കുണ്ടായിരുന്നെങ്കിൽ, ഈ നെറികെട്ട, നാണമില്ലാത്ത, മെത്രാന്മാർ നമ്മളിൽനിന്ന് ഓടി രക്ഷപെട്ടേനെ. അവർ നമ്മുടെ തലയിൽ കയറിയിരിക്കുന്നത് വിശ്വാസികൾ, ജനം, വെറും പഴങ്കഞ്ഞികൾ ആയിട്ടാണ്.

താല്ക്കാലികമായ ചില ആശ്വാസങ്ങൾക്കും ലാഭങ്ങൾക്കുംവേണ്ടി, മനുഷ്യനു ലഭിച്ചിരിക്കുന്ന അത്ഭുതകരമായ ആത്മീയസമ്പത്തിനെ, കുരങ്ങന്റെ കൈയിൽ കിട്ടിയ പൂമാലപോലെ ഇട്ടു കളിക്കുകയും, അതുകൊണ്ടെന്തെങ്കിലും ലാഭമുണ്ടാകുമെന്നു വിചാരിച്ച് ഇപ്രകാരമുള്ള ജല്പനങ്ങൾ നടത്തുകയും ചെയ്യുന്ന പുരോഹിതപ്രമാണിമാരുടെ പുറകേപോകുന്ന ക്രൈസ്തവർ ഓർത്തിരിക്കുക, നിങ്ങൾ പോകുന്ന ഈ പോക്ക് അപകടത്തിലേക്കാണ്. ഇത് ചരിത്രം നമ്മെ അത്യുച്ചത്തിൽ വിളിച്ചറിയിക്കുന്ന ഒരു യാഥാർത്ഥ്യമാണ്. പുരോഹിതരുടെ നിലനില്പല്ല നിങ്ങളുടെ ഭാവി. അവരുടെ നിലനില്പിനുവേണ്ടി നിങ്ങളുടെ ഭാവി നിങ്ങൾ തീറെഴുതിക്കൊടുക്കുന്നുവെങ്കിൽ, നിങ്ങൾ ലോകത്തിലെ ഏറ്റവും വലിയ വിഡ്ഢികളാകുന്നു. ഞാനിപ്പോൾ പറയുന്ന ഈ വാക്കുകൾ സത്യമാണെന്നു ചരിത്രം തെളിയിക്കും. പക്ഷേ, അപ്പോഴേക്കും സമയം വളരെ വൈകിപ്പോയെന്നിരിക്കും. അതാണെന്റെ പേടി.

(അഭിമുഖവീഡിയോ കാണാൻ <https://youtu.be/EnKdvgHRtA8> എന്ന ലിങ്ക് സന്ദർശിക്കുക.)

മുസ്ലീം ഭീകരപ്രവർത്തനത്തെക്കുറിച്ച് ഫ്രാൻസിസ് പാപ്പായുടെ നിലപാട്

[2016 ജൂലൈ 26-ന്, ഫ്രാൻസിൽ, 85 വയസ്സുള്ള ഒരു കത്തോലിക്കാ പുരോഹിതനെ മുസ്ലീം തീവ്രവാദി കഴുത്തറുത്തു കൊന്നതിനെക്കുറിച്ച് പത്രസമ്മേളനത്തിൽ ഉന്നയിക്കപ്പെട്ട ചോദ്യത്തിന് ഫ്രാൻസിസ് മാർപാപ്പ നൽകിയ മറുപടി]


“ഞാൻ

ഇസ്ലാമിക കൊലപാതകത്തെക്കുറിച്ച് പരഞ്ഞാൽ എനിക്കു കത്തോലിക്കാ കൊലപാതകത്തെക്കുറിച്ചും പറയേണ്ടിവരും. എല്ലാ മുസ്ലീങ്ങളും അക്രമകാരികളല്ല. വേറൊരു മാർഗ്ഗവുമില്ലാതാകുമ്പോൾ തീവ്രവാദം വളരുന്നു എന്നു പറയുന്നത് അപകടകരമാണ് എന്നെ നിക്കറിയാം. പണത്തെ ദൈവമാക്കുമ്പോൾ, മനുഷ്യവ്യക്തിക്കുപകരം പണം ലോക സമ്പദ് വ്യവസ്ഥിതിയുടെ കേന്ദ്രമാകുമ്പോൾ, തീവ്രവാദം വളരുന്നു! ഇതാണ് തീവ്രവാദത്തിന്റെ ആദ്യരൂപം; മാനവികതയ്ക്കെതിരായ

അടിസ്ഥാന തീവ്രവാദമാണിത്....

നാം യൂറോപ്പിൽ ആദർശങ്ങളില്ലാത്തവരും പണിയില്ലാത്തവരുമായ എത്രയോ യുവാക്കളെ തീർത്തു എന്നു ഞാൻ എന്നോടു ചോദിക്കുന്നു. അവർ പിന്നെ മയക്കുമരുന്നിലേക്കും മദ്യത്തിലേക്കും തിരിയുന്നു. അല്ലെങ്കിൽ ഐ.എസിൽ ചേരുന്നു.”

(കടപ്പാട്: സെപ്തം. 15-ലെ മംഗളം പത്രത്തിൽ വന്ന റവ. ഡോ. പോൾ തേലക്കാട്ടിന്റെ ലേഖനത്തിലെ ഉദ്ധരണി)



പാലാ ബിഷപ്പും മുസ്ലീം നർക്കോട്ടിക്സും

സക്കിയ, ഫോൺ: 94477670704

[പ്രശസ്ത സാഹിത്യകാരൻ ശ്രീ. പോൾ സക്കിയയുടെ ഫേസ്ബുക്ക് പോസ്റ്റ്]

പത്രവാർത്തകളെ വിശ്വസിക്കാമെങ്കിൽ, പാലാ ബിഷപ്പ് നടത്തിയ നർക്കോട്ടിക് ജിഹാദ് പ്രസ്താവന മലയാളികളുടെ മതേതര സംസ്കാരത്തിനും മതങ്ങളുടെ സഹവർത്തിത്വത്തിനും എല്ലാ നവോത്ഥാന മൂല്യങ്ങൾക്കും ഒരു വെല്ലുവിളിയാണ്. അത് ഏറ്റവും വലിയ ഭീഷണിയായിത്തീരുന്നത് കേരളത്തിലെ ക്രൈസ്തവസമൂഹം നൂറ്റാണ്ടുകളിലൂടെ പണിതുയർത്തിയ സഹിഷ്ണുതയിലടിയുറച്ച മാനവിക സംസ്കാരത്തിനാണ്. ഹിന്ദു-ക്രിസ്ത്യൻ സമുദായങ്ങളെ തകർക്കാനും അവയിലെ യുവതീയുവാക്കളെ നർക്കോട്ടിക് കെണിയിൽ വീഴ്ത്തി ജിഹാദികളാക്കാനും മുസ്ലീം ജിഹാദികൾ നർക്കോട്ടിക് ജിഹാദ് എന്നൊരു പദ്ധതി ആവിഷ്കരിച്ചിട്ടുണ്ട് എന്നഭേദം



പറഞ്ഞുവത്രേ!

സംഘപരിവാർ തലച്ചോറുകൾ മെനഞ്ഞെടുത്തതും കേരളത്തിലെ മാധ്യമങ്ങൾ ആഘോഷിച്ചതുമായ വാക്കാണ് ലൗ ജിഹാദ്. അതായത് മുസ്ലീം യുവാക്കൾ ആസൂത്രിതമായി ഹിന്ദു-ക്രൈസ്തവ യുവതികളോട് പ്രണയം നടച്ച് അവരെ മതം മാറ്റി കല്യാണം കഴിച്ചു ജിഹാദികൾ ആക്കുന്നു. ഒരുപക്ഷേ, അത്തരം സംഭവങ്ങൾ നടന്നിരിക്കാം. കാരണം എല്ലാ മതങ്ങളിലും മതംമാറ്റം നല്ല വരുമാനമുള്ള ഇടപാടാണ്. ജിഹാദിന് പോയി എന്ന്

പറയപ്പെടുന്ന പെൺകുട്ടികൾ ഇതിൽപ്പെട്ടവരായിരിക്കാം. പക്ഷേ ഇത്തരം സംഭവങ്ങളുടെ, വളരെ അനായാസം ചെയ്യാവുന്ന ഒരു കണക്കെടുപ്പ് നടത്തി പ്രസിദ്ധപ്പെടുത്താൻ സംഘപരിവാറുമോ ക്രൈസ്തവ മേലധ്യക്ഷന്മാരോ

മാധ്യമങ്ങളോ ശ്രമിച്ചതായി കണ്ടിട്ടില്ല. അതുകൊണ്ടു ലൗ ജിഹാദ് മറ്റൊരു തുനില്പാത്ത കഥയായി അവശേഷിക്കുന്നു.

എന്നാലൊരു പ്രശ്നമുണ്ട്. മുസ്ലീം പെൺകുട്ടികളെ പ്രണയിച്ചോ, അല്ലെങ്കിൽ അവരോട് പ്രണയം നടിച്ചോ, അവരെ മതം മാറ്റിയോ അല്ലാതെയോ, വിവാഹം കഴിക്കുന്ന ഹിന്ദു-ക്രിസ്ത്യൻ യുവാക്കളുടെ പ്രവൃത്തിയെ നാം എന്ത് വിളിക്കും? ലൗ ധർമ്മയുദ്ധം? ലൗ കുരിശുയുദ്ധം? എന്റെ കുടുംബത്തിൽത്തന്നെ ഒരു യുവതലമുറക്കാർ മുസ്ലീം പെൺകുട്ടിയെ വിവാഹം കഴിച്ചിട്ടുണ്ട്. എന്റെ രണ്ടു മലയാളി മുസ്ലീം സുഹൃത്തുക്കളുടെ പെണ്മക്കളിലൊരാളെ ഒരു യു പി ബ്രാഹ്മണനും മറ്റൊരാളെ ഒരു മാർവാഡിയുമാണ് വിവാഹം ചെയ്തത്. മുസ്ലീമിനെ വിവാഹം ചെയ്ത ജോർജ്ജ് ഫെർണാണ്ടസ് ബിജെപി-യുടെ കണ്ണിലുണ്ണിയായിരുന്നു. എന്റെ അറിവ് ശരിയാണെങ്കിൽ, ബിഹാറിലെ ബി.ജെ.പി ക്കാരുമായ മുൻ ഡെപ്യൂട്ടി ചീഫ് മിനിസ്റ്റർ സുശീൽ മോഡിയുടെ ഭാര്യ കേരള ക്രിസ്ത്യാനിയാണ്. ഇതുപോലെ എത്രയോ ഉദാഹരണങ്ങൾ! പാലാ ബിഷപ്പിന്റെയും സംഘപരിവാറിന്റെയും കണ്ണിൽ മുസ്ലീം യുവാക്കൾക്കു മാത്രമാണ് മിശ്രവിവാഹം നിഷിദ്ധം. ഇവർ മുസ്ലീം മതമൗലികവാദികളോട് ധാരണയിലെത്തിയിട്ടുണ്ടോ എന്ന് സംശയിച്ചുപോകുന്നു.

മതംമാറ്റത്തിന് പല സ്രോതസ്സുകളിൽനിന്നും ലഭിക്കുന്ന പ്രതിഫലത്തിനുവേണ്ടി മതംമാറ്റിക്കൽ തൊഴിലിലേർപ്പെട്ടിരിക്കുന്ന കീടജന്മങ്ങൾ നമ്മുടെ മുന്നു മതങ്ങളിലും ഉണ്ട്. അവർ അത്ര പരമരഹസ്യമായൊന്നുമല്ല ഈ ഹീനകൃത്യം ചെയ്യുന്നത്. അതുകൊണ്ടാണ് ബിഷപ്പ് ഒരു വിരൽ മുസ്ലീങ്ങൾക്ക് നേരെ ചൂണ്ടുമ്പോൾ മറ്റൊരു വിരൽ അദ്ദേഹത്തിനുനേരെയും ചൂണ്ടപ്പെടുന്നത്.

ലൗ ജിഹാദിനെ ഒരു ജീവന്മരണപ്രശ്നമായി ബിഷപ്പ് ഉയർത്തിക്കാണിക്കുമ്പോളും, പത്രവാർത്തകളനുസരിച്ച് അദ്ദേഹംതന്നെ ഉദാഹരണമായി അവതരിപ്പിക്കുന്നത് ജിഹാദികളായിത്തീർന്നു എന്ന് പറയപ്പെടുന്ന ഒരു ക്രിസ്ത്യൻ യുവതിയെയും ഒരു ഹിന്ദു യുവതിയെയും മാത്രമാണ്. രണ്ടല്ല, അങ്ങനെയുള്ള ഇരുപതു ജിഹാദികൾ ഉണ്ടെന്നു വയ്ക്കുക. ഏതു മതത്തിലാണ് ഇരുപതു പമ്പര വിഡ്ഢികൾ ഇല്ലാത്തത്? ബിഷപ്പിന്റെ സ്വന്തം മതത്തിലും ഹിന്ദുമതത്തിലും അവരുടെ സ്വന്തം 'ജിഹാദ്'കളെ എണ്ണി നോക്കുന്നത് വിജ്ഞാനപ്രദമായിരിക്കും.

എന്നാൽ ഇത്രയും ലളിതമല്ല, ബിഷപ്പ് നടത്തിയ നർക്കോട്ടിക് പരാമർശം. നർക്കോട്ടിക് ഉപയോഗം ലോകമൊട്ടാകെ ഗുരുതരമായ കുറ്റകൃത്യമാണ്. പല രാജ്യങ്ങളിലും വധമാണ് ശിക്ഷ. ഒരുപക്ഷേ, ലോകത്തിൽ ഏറ്റവുമധികം ധനം കുമിഞ്ഞുകൂടുന്ന അധോലോക വ്യവസായമാണ് നർക്കോട്ടിക്സ്. മുഖ്യമന്ത്രി ഇക്കാര്യത്തിൽ പ്രതികരിച്ചതുപോലെ അതിനു ഏതെങ്കിലുമൊരു മതത്തിന്റെ നിറമില്ല. സർവമതങ്ങളും ജാതികളും അതിലുണ്ട്.

പത്രവാർത്തകളെ വിശ്വസിക്കാമെങ്കിൽ, ബിഷപ്പ് നടത്തിയ പ്രസംഗത്തിൽ പറഞ്ഞത് ജിഹാദികൾ ഐസ്ക്രീം പാർലറുകളും ഹോട്ടലുകളും ജ്യൂസ് കടകളും നടത്തുന്നുവെന്നും നർക്കോട്ടിക് പദാർത്ഥങ്ങൾ ഭക്ഷണത്തിൽ കലർത്തിനൽകി അവിടെ ഭക്ഷണം കഴിക്കുന്ന അമുസ്ലീങ്ങളെ നാശത്തിലേക്കു നയിക്കുന്നു എന്നുമാണ്.

പക്ഷേ ജിഹാദിയായ ഒരു ഹോട്ടൽ ഉടമ, അവിടെ ഭക്ഷണം കഴിക്കാൻ വരുന്നവരിൽ ആരാണ് മുസ്ലീം, ആരാണ് അമുസ്ലീം എന്ന് എങ്ങനെ തിരിച്ചറിയും? എല്ലാ മുസ്ലീങ്ങളും -- പ്രത്യേകിച്ച് പുരുഷന്മാർ -- മുസ്ലീം വേഷം അണിഞ്ഞിരിക്കണമെന്നില്ല എന്നിരിക്കെ, മുസ്ലീങ്ങൾക്ക് കൊടുക്കുന്ന ഭക്ഷണത്തിൽ നിന്ന് എങ്ങനെ നർക്കോട്ടിക്സ് ഒഴിവാക്കും? അതിനൊരു വഴി കണ്ടുപിടിച്ചു എന്ന് വയ്ക്കുക. എങ്കിൽ എല്ലാ ദിവസവും അവിടെ രണ്ടു മെനു ഉണ്ടായിരിക്കുമോ? നർക്കോട്ടിക്സ് ഉള്ളതും ഇല്ലാത്തതും? അതോ മുസ്ലീങ്ങളെയുംകൂടി നശിപ്പിക്കാനാണോ ജിഹാദികളുടെ പുറപ്പാട്? എങ്കിൽപ്പിന്നെ അവർക്കു കൈവയ്ക്കാൻ എന്താണുള്ളത്! ഒരു വല്ലാത്ത കൺ ഫ്യൂഷൻതന്നെ!

ബിഷപ്പിന്റെ ആരോപണം ശരിയെങ്കിൽ, ഒരു ഭക്ഷണശാലയിലും ഇനി ധൈര്യമായി കയറാൻ വയ്യ. ശ്രീകൃഷ്ണവിലാസം എന്നാണ് ഹോട്ടലിന്റെ പേരെങ്കിലും നടത്തുന്നത് ഒരു ജിഹാദി ആണെങ്കിലോ? എല്ലാ

ബിഷപ്പ് തന്റെ നർക്കോട്ടിക് ആരോപണങ്ങൾക്ക് തെളിവ് നൽകുകയാണെങ്കിൽ, അത് മുസ്ലീം സമൂഹത്തിനുമാത്രമല്ല, കേരളത്തിന് ഒട്ടാകെ സഹായമായിരിക്കും. കാരണം, കേരളത്തിൽ ഒരു നർക്കോട്ടിക്സ് പ്രതിഭാസം ഉണ്ട് എന്നതിനെപ്പറ്റി രണ്ടിപ്രായം ഉണ്ടാവാൻ വഴിയില്ല. ആരാണ് അതിന്റെ പിന്നിൽ എന്നതാണ് കണ്ടെത്തപ്പെടാതെയിരിക്കുന്നത്.

സമുദായങ്ങളുടെയും ഭക്ഷണശാലകളിൽ കയറുന്നവരാണ് മലയാളികൾ. പാവം അവർ ഏത് ഹോട്ടലാണ് ജിഹാദി നടത്തുന്നത്, ഏതല്ല എന്ന് എങ്ങനെ തിരിച്ചറിയും? ഇക്കാലത്തു പേരുകൊണ്ടും മുസ്ലീം കടയെ തിരിച്ചറിയാൻ പറ്റില്ല.

ഒരുപക്ഷേ ബിഷപ്പ് ഉദ്ദേശിക്കുന്നത് മുസ്ലീം സ്ഥാപനങ്ങളുടെ മുമ്പിൽ 'ഇത് മുസ്ലീം കടയാണ്; പക്ഷേ ജിഹാദിയല്ല' എന്നൊരു ബോർഡ് തൂക്കണമെന്നായിരിക്കും. പണ്ട് നാസി ജർമ്മനിയിൽ ഹിറ്റ്ലർ യഹൂദനിർമ്മാർജനം ആരംഭിക്കുമ്പോൾ (60 ലക്ഷം യഹൂദരെ ആ യജ്ഞത്തിൽ ഭൂമുഖത്തുനിന്ന് തുടച്ചു നീക്കി!) യഹൂദർ അവരുടെ വീടുകളിലും സ്ഥാപനങ്ങളിലും യഹൂദചിഹ്നമായ ദാവീദിന്റെ നക്ഷത്രം പതിക്കണം എന്നൊരു നിയമം കൊണ്ടുവന്നു - കൊലയ്ക്കായി പിടികൂടാൻ സൗകര്യത്തിനുവേണ്ടി. ഓർമ്മകൾ ഉണ്ടായിരിക്കണമല്ലോ.

തീക്കൊള്ളികൊണ്ട് തലചൊറിയുന്ന പാലാ മെത്രാൻ!



ആന്റോ മാങ്കുട്ടം
(ട്രഷറർ, KCRM) ഫോൺ: 9447136392

ഇക്കഴിഞ്ഞ സെപ്റ്റംബർ എട്ടാം തീയതി കുറവിലങ്ങാട് പള്ളിയിൽ വച്ച് പാലാ രൂപതാ മെത്രാൻ ജോസഫ് കല്ലറങ്ങാട്ട് നടത്തിയ പ്രസംഗം ലോക മലയാളീസമൂഹത്തെയാകെ അമ്പരപ്പിച്ചിരിക്കുകയാണ്. സാമുദായിക സ്പർദ്ധയുണ്ടാക്കുന്ന ഇദ്ദേഹത്തിന്റെ ഹീനമായ പ്രസംഗം വളരെ വലിയ ആഘാതമാണ് കേരളസമൂഹത്തിൽ ഉണ്ടാക്കിയിരിക്കുന്നത്. മുൻകൂട്ടി എഴുതി തയ്യാറാക്കിയ പ്രസംഗമായതിനാൽ, ഇതിനെ കലാപത്തിനുള്ള ബോധപൂർവ്വമായ ആഹ്വാനമായി മാത്രമേ കാണാനാവൂ. താരതമ്യേന സൗഹാർദ്ദത്തിൽ കഴിഞ്ഞുവരുന്ന രണ്ട് ന്യൂനപക്ഷ സമുദായങ്ങളെ തമ്മിലടിപ്പിക്കുവാൻ പാലാ മെത്രാൻ ബോധപൂർവ്വം രംഗത്തിറങ്ങിയിരിക്കുകയാണെന്നുവേണം കരുതാൻ. കല്ലറങ്ങാട്ട് തീക്കൊള്ളികൊണ്ടാണ് തലചൊറിയുന്നത്.

ബിഷപ്പ് തന്റെ നർക്കോട്ടിക് ആരോപണങ്ങൾക്ക് തെളിവ് നൽകുകയാണെങ്കിൽ, അത് മുസ്ലീം സമൂഹത്തിനുമത്രമല്ല, കേരളത്തിന് ഒട്ടാകെ സഹായമായിരിക്കും. കാരണം, കേരളത്തിൽ ഒരു നർക്കോട്ടിക്സ് പ്രതിഭാസം ഉണ്ട് എന്നതിനെപ്പറ്റി രണ്ടഭിപ്രായം ഉണ്ടാവാൻ വഴിയില്ല. ആരാണ് അതിന്റെ പിന്നിൽ എന്നതാണ് കണ്ടെത്തപ്പെടാതെയിരിക്കുന്നത്.

കേരളത്തിൽ കയറുരി വിടുന്ന ഇസ്ലാമോഫോബിയ എന്ന ആശങ്കപ്പെടുത്തുന്നു. കാരണം, കേരളത്തിന്റെ ആധുനിക സാമ്പത്തികവ്യവസ്ഥയുടെ അടിത്തറ ഹിന്ദുവും മുസ്ലീം ക്രിസ്ത്യാനിയുമായ മലയാളികൾ ഗൾഫിലെ മുസ്ലീം രാജ്യങ്ങളിൽ അധ്വാനിച്ചുണ്ടാക്കുന്ന വരുമാനമാണ്. ഇവിടെ കുറച്ചുപേർ അഴിച്ചു വിടുന്ന ഇസ്ലാമോഫോബിയയ്ക്കു ഗൾഫ് രാജ്യങ്ങളിൽനിന്ന് തിരിച്ചടിയുണ്ടായാൽ എന്തായിരിക്കും അതിന്റെ പ്രത്യാഘാതം? ഗൾഫ് പണത്തിന്മേൽ മലയാളികൾ കെട്ടിപ്പൊക്കിയ സ്വപ്നങ്ങൾക്ക് എന്ത് സംഭവിക്കും? അവർ ശീലിച്ചുകഴിഞ്ഞ ജീവിത ശൈലിക്ക് എന്ത് സംഭവിക്കും? വെറുക്കപ്പെട്ട മുസ്ലീമിന്റെ പക്കൽനിന്ന് വന്നുചേർന്ന പണത്തിന്റെ പങ്കുപറ്റി കെട്ടിയുയർത്തിയ ക്രിസ്ത്യൻ പള്ളികളും ഹിന്ദുക്ഷേത്രങ്ങളും ചരിത്രാവശിഷ്ടങ്ങളെപ്പോലെ ബാക്കിയുണ്ടാവും എന്ന് ആശിക്കാം.

മുസ്ലീം സമൂഹത്തിൽ ഗുരുതരമായ പ്രശ്നങ്ങളില്ല എന്നല്ല ഇതിന്റെ അർത്ഥം. ആധുനികതയ്ക്കു വേണ്ടിയുള്ള അതിന്റെ അന്വേഷണത്തിന് വൻപരിക്കേൽപ്പിക്കപ്പെട്ടിട്ടുണ്ട്. മതപ്രാകൃതത്വത്തിലേക്കും മാനസികബന്ധനങ്ങളിലേക്കും സാമൂഹികമായ ഒറ്റപ്പെടലിലേക്കും അതിനെ ചവിട്ടി

വർഗ്ഗീയ തീജാലയാണ് മെത്രാൻ പറത്തിവിട്ടിരിക്കുന്നത്. ഇതിന് പക്ഷംചേർന്ന് ആളുകൾ പ്രതികരിച്ചാൽ മലയാളീ സമൂഹം വെന്തുവെണ്ണിറാകും. നൂറ്റാണ്ടുകളായി ഏകോദര സഹോദരങ്ങളെപ്പോലെ കഴിഞ്ഞിരുന്ന രണ്ടു സമുദായങ്ങളിലെ ചില തീവ്രവാദികൾ അരാജകത്വം പടർത്തും. പരസ്പരം ആളുകൾ കൊന്നു കൊലവിളിക്കും. വർഗ്ഗീയവിഷത്തിന്റെ അഗ്നിജാലകൾ അന്തരീക്ഷത്തിൽ അലയടിച്ചാൽ പാലാ മെത്രാനല്ല, സീറോ സഭയിലെ 36 രൂപതകളിലെ 62 മെത്രാന്മാരും മലങ്കര സഭയിലെ 12 രൂപതാ മെത്രാന്മാരും ലത്തീൻസഭയിലെ 13 മെത്രാന്മാരും ഒന്നിച്ചു ശ്രമിച്ചാലും കേരളസമൂഹം കത്തിച്ചാമ്പലാകും. ഇത് പാലാ മെത്രാൻ മറക്കരുതായിരുന്നു.

ത്താഴ്ത്തി അതിന്മേൽ അധീശത്വം സ്ഥാപിക്കാനുള്ള ശക്തമായ ശ്രമങ്ങൾ നടക്കുന്നുണ്ട്. മൗലികവാദികളുടെ പ്രേതശബ്ദങ്ങൾ ശ്രവിച്ചു ജിഹാദിന് പോയ നിർഭാഗ്യവ്യക്തികളുണ്ട്. അഫ്ഗാൻ ജനതയുടെ താലിബാൻ ദുരന്തത്തെ വിജയമായി കണ്ട് ആഘോഷിക്കുന്നവരുണ്ട്. ജുഗുപ്സാവഹമായ മതവിദ്വേഷം പ്രചരിപ്പിക്കുന്ന, ഖുർആനെ ദുർവ്യാഖ്യാനം ചെയ്യുന്ന, സഭാപ്രസംഗകരുണ്ട്. എന്നാൽ ഇതിനെയെല്ലാം അവഗണിച്ച്, വിദ്യാസമ്പന്നവും പുരോഗമനോന്മുഖവുമായ ഒരു മുസ്ലീം യുവതലമുറ ഉയർന്നു വരുന്നുമുണ്ട്. പ്രത്യേകിച്ച് സ്ത്രീകൾ.

വളരെ കാലം മുമ്പ് പലസ്തീനിലൂടെ പ്രസംഗം പറഞ്ഞു നടന്ന ഒരു ചെറുപ്പക്കാരനെ ബിഷപ്പ് മറന്നെന്നു തോന്നുന്നു - അദ്ദേഹമാണ് നിങ്ങളുടെ ബ്രാൻഡ് നെയിം. അദ്ദേഹം പറഞ്ഞ ചില വാക്കുകളെങ്കിലും ഓർമ്മിച്ചിരുന്നെങ്കിൽ ഇത്രയും കടുത്ത പദങ്ങൾ നമ്മുടെ സഹപാഠരെപ്പറ്റി ബിഷപ്പ് പറയില്ലായിരുന്നു. യേശു എന്ന ആ ചെറുപ്പക്കാരൻ പറഞ്ഞ ഒരു കാര്യം ഇതാണ്: “നീ ബലിപീഠത്തിങ്കൽ കാഴ്ച അർപ്പിക്കുമ്പോൾ നിന്റെ സഹോദരന് നിന്നോട് പിണക്കമുണ്ട് എന്ന് അവിടെ വച്ച് ഓർമ്മിക്കയാണെങ്കിൽ, കാഴ്ചവസ്തു ബലിപീഠത്തിന്റെ മുമ്പിൽ വെച്ച് പോകുക; ആദ്യം നിന്റെ സഹോദരനുമായി രമ്യപ്പെടുക; പിന്നീട് വന്നു കാഴ്ച അർപ്പിക്കുക” (മത്താ., 5:23-25).

ബിഷപ്പ് എന്നും ബലിപീഠത്തിങ്കൽ കാഴ്ചയർപ്പിക്കുന്ന ആളാണുതാനും! പക്ഷേ, ഒന്നും നേടാതെ കുരിശിൽ കിടന്നു മരിച്ച ആ പാവത്താനെ, വെട്ടിപ്പിടിക്കലുകളുടെ ബഹളത്തിൽ അദ്ദേഹവും മറ്റു സഭാപ്രമാണികളും മരണത്തിൽ അദ്ഭുതമില്ല.

2019-ലെ ഇന്റർനാഷണൽ കൊളംബോയിലെ ക്രിസ്ത്യൻ പള്ളിയിൽ നടന്ന കൂട്ടക്കൊല മറക്കുന്നില്ല. നൈജീരിയയിലും ഓസ്ട്രിയയിലും നടന്ന ഭീകരാക്രമണവും ലോകം കണ്ടതാണ്. ഫ്രാൻസിലെ അദ്ധ്യാപകന്റെ തല വെട്ടിയതും ലോകജനത ശ്രദ്ധിച്ചതാണ്. മുവാറ്റുപുഴയിലെ പ്രൊഫസർ ജോസഫ് സാറിന്റെ കൈവെട്ടിയതും മനുഷ്യമനസ്സിൽ മായാത്ത മുറിവായി കിടപ്പുണ്ട്. മനസ്സാക്ഷി മരവിക്കാത്ത മുഴുവൻ മനുഷ്യരെയും വേദനിപ്പിക്കുകയും അവരിൽ മതഭീകരപ്രസ്ഥാനങ്ങളോട് അമർഷമുയർത്തുകയും ചെയ്ത സംഭവങ്ങളായിരുന്നു അവയൊക്കെ.

ഇതിൽ, മുസ്ലീം തീവ്രവാദികൾ ജോസഫ് സാറിന്റെ കൈ വെട്ടിമാറ്റിയ സംഭവത്തിൽ എന്തെ ഇന്നു കാണിക്കുന്ന ഈ തീവ്രവാദവിരുദ്ധത കത്തോലിക്കാ മെത്രാന്മാർക്ക് അന്നുണ്ടായില്ല? കൈവെട്ടപ്പെട്ട ജോസഫ് സാറിനെ ജോലിയിൽനിന്നുതന്നെ പിരിച്ചുവിട്ട് ആ തീവ്രജിഹാദികളോട് ഐക്യദാർഢ്യം പ്രഖ്യാപിച്ച നിങ്ങൾ ഇപ്പോൾ ജിഹാദ് വിരുദ്ധത പറയുമ്പോൾ അതാരു വിശ്വസിക്കും? പ്രത്യേകിച്ചും, ജോസഫ് സാറിനോട് നിങ്ങളാരും ഒരു ക്ഷമാപണംപോലും നടത്താത്ത സാഹചര്യത്തിൽ. അപ്പോൾ വേറെ എന്തൊക്കെയോ അടിയൊഴുക്കുകളായിരിക്കണം നിങ്ങളുടെ ഈ തീവ്രവാദവിരുദ്ധ മനോമാറ്റത്തിനു പിന്നിൽ.

എന്തായാലും, പാലാ മെത്രാൻ കുറവിലങ്ങാട് പള്ളിയുടെ അൾത്താരയുടെ മുമ്പിൽനിന്ന് എഴുന്നള്ളിച്ചത് തികച്ചും വർഗ്ഗീയ വിദ്വേഷം ജനിപ്പിക്കുന്ന, മതസ്തർദ്ധ വളർത്തുന്ന ഒരു പ്രസംഗമായിപ്പോയി. ഇതായിരുന്നോ, എട്ടുനോമ്പിന്റെ സമാപനത്തിൽ പറയേണ്ടത്? ക്രിസ്തീയതയുടെയോ നീതിയുടെയോ സ്നേഹത്തിന്റെയോ സത്യത്തിന്റെയോ ശബ്ദമായിരുന്നില്ല, ബിഷപ്പ് കല്ലറങ്ങാട്ട് അവിടെ മുഴക്കിയത്. മറിച്ച്, മനുഷ്യതരാഹിത്യത്തിന്റെ, സ്ത്രീവിരുദ്ധതയുടെ, കാപട്യത്തിന്റെ, കലാപത്തിന്റെ ശബ്ദമായിരുന്നു.

എന്താ മെത്രാനേ, നമ്മുടെ പെൺകുട്ടികളെ താങ്കൾക്ക് ഇത്ര വിശ്വാസമില്ലേ? അവർ അത്രമാത്രം ബലഹീനരാണോ? ഐസ്ക്രീം കാണുമ്പോൾ, ജ്യൂസ് കാണുമ്പോൾ, മുസ്ലീം യുവാക്കളെ കാണുമ്പോൾ അവരുടെയുടെ ഇറങ്ങിപ്പോകുന്നത്ര അബലകളാണോ നമ്മുടെ പെൺമക്കൾ? താങ്കൾ ഇവിടുത്തെ പെൺകുട്ടികളെപ്പറ്റി എന്താണ് ധരിച്ചുവെച്ചിരിക്കുന്നത്? ഈ പ്രസംഗത്തിൽ മറ്റെന്തോ ലക്ഷ്യമുണ്ടെന്നു തോന്നുന്നല്ലോ. വിശ്വാസികളായ ഞങ്ങളെ നിങ്ങൾ എങ്ങോട്ടേക്കാണ് നയിക്കുന്നത്? താങ്കൾ കാടടച്ച് വെടിവയ്ക്കുകയാണ്. എല്ലാം ഉണ്ടയില്ലാ വെടികൾ! ബഹുമാനപ്പെട്ട സുപ്രീംകോടതിയും ഇന്ത്യൻ പാർലിമെന്റും കേരളസർക്കാരും പലവട്ടം പറഞ്ഞുകഴിഞ്ഞതാണ്, ഇവിടെ ലൗ ജിഹാദ് ഉള്ളതായി കണ്ടെത്താൻ കഴിഞ്ഞിട്ടില്ല എന്ന കാര്യം. അല്ലെങ്കിൽ, എത്ര ലൗ ജിഹാദ് കേരളത്തിൽ നടന്നിട്ടുണ്ടെന്ന് അക്കമിട്ട് പറയുക. അല്ലാതെ, മറ്റെന്തോ ലക്ഷ്യംവെച്ച് രണ്ടു സമുദായങ്ങളിലെ സാധാരണ ജനങ്ങളെ തമ്മിലടിപ്പിക്കരുത്. വിശ്വസനീയമായ തെളിവുകളില്ലാതെ ഒരു മതവിഭാഗത്തെയും സംശയത്തിന്റെ മുൾമുനയിൽ നിർത്തരുത്.

പാലാ രൂപതയിൽ 170 പള്ളികളിലായി 67194 ഭവനങ്ങളുണ്ട്. 3,30,000-ലധികം ജനങ്ങളുണ്ട്. കല്ലറങ്ങാട്ട് മെത്രാനേ, താങ്കൾ ഒരു വാട്സ്ആപ്പ് സന്ദേശം ഈ 170 പള്ളികളിലേക്ക് അയച്ചാൽ 48 മണിക്കൂറിനകം എത്ര ലൗ ജിഹാദ് ഓരോ ഇടവകയിലും നടന്നിട്ടുണ്ടെന്ന് അറിയുവാൻ സാധിക്കുമല്ലോ.

കത്തോലിക്കാസഭ അത്രമാത്രം വിശാലമായ നെറ്റ്വർക്കുള്ള സംവിധാനമാണെന്ന് ആർക്കാണ്റിയാത്തത്? സീറോ-മലബാർസഭയ്ക്ക് കേരളത്തിൽ 18-ഉം കേരളത്തിനു പുറത്ത് ഇന്ത്യയിൽ 13-ഉം ഇന്ത്യയ്ക്ക് വെളിയിൽ 5-ഉം രൂപതകളുണ്ട്. മലങ്കരസഭയ്ക്ക് 12 രൂപതകളും ലത്തീൻസഭയ്ക്ക് കേരളത്തിൽ 13 രൂപതകളുമുണ്ട്. ഇവിടെയെല്ലാം സുശക്തവും വിശാലമായ നെറ്റ്വർക്കോടുകൂടിയതുമായ ഒരു ഭരണസംവിധാനമാണുള്ളത്. അങ്ങനെ, വളരെ വേഗത്തിലും കൃത്യമായും ലൗ ജിഹാദ് സംബന്ധിച്ച ഡേറ്റാ സംഘടിപ്പിക്കുവാൻ നിങ്ങൾ മെത്രാന്മാർക്ക് സാധിക്കുമെന്നിരിക്കെ, ഇങ്ങനെ ഉണ്ടയില്ലാ വെടി വയ്ക്കേണ്ട ആവശ്യമെന്താണ്?

അതുകൊണ്ട്, ഊഹാപോഹങ്ങളുടെ അടിസ്ഥാനത്തിൽ ഒരു സമുദായത്തെ പ്രതിസ്ഥാനത്തു നിർത്തി നടത്തിയ ഈ ആരോപണങ്ങൾ അതിക്രമമാണ്, അധർമ്മമാണ്, അനീതിയാണ്; അരാജകത്വം വിളമ്പുന്ന വർഗ്ഗീയ കലാപത്തിനുള്ള ആഹ്വാനമാണ്. ഒരു ക്രൈസ്തവവിശ്വാസിയെന്ന നിലയിൽ ബിഷപ്പ് കല്ലറങ്ങാട്ടിന്റെ പ്രസംഗത്തെ അർഹിക്കുന്ന അവജ്ഞയോടെ ഈ ലേഖകൻ തള്ളിക്കളയുന്നു.



കല്ലറങ്ങാട്ട് മെത്രാൻ മറന്നുപോയതോ അതോ മനുപൂർവ്വം മറവി നടിച്ചതോ ആയ ഒരു സത്യമുണ്ട്. കേരളത്തിലെ മൂന്നുലക്ഷം ക്രൈസ്തവ പെൺകുഞ്ഞുങ്ങൾ കുവൈറ്റ്, സൗദി അറേബ്യ, ഖത്തർ, ഒമാൻ, യു.എ.ഇ തുടങ്ങിയ ഗൾഫ് രാജ്യങ്ങളിൽ നേഴ്സുമാരായും മറ്റും പണിയെടുക്കുന്നുണ്ട് എന്ന കാര്യമാണത്. ഈ യാഥാർത്ഥ്യം എന്തെ ബിഷപ്പ്, താങ്കൾ മറന്നുപോയത്? താങ്കൾ കുറവിലങ്ങാട്ട് നടത്തിയ ഈ വർഗ്ഗീയവിദ്വേഷ പ്രസംഗം ഏതെങ്കിലും

ലുമൊക്കെ മതമൗലികവാദികൾ അവിടങ്ങളിൽ നടത്തിയാൽ എന്തായിരിക്കും നമ്മുടെ ഈ പെൺകുട്ടികളുടെ സ്ഥിതി? ഇവരിൽ ഒരു പത്തു ശതമാനം നേഴ്സുമാർക്ക് മടങ്ങിവരേണ്ടിവന്നാൽ (30,000 പേർ), താങ്കളുടെ ചേർപ്പുകൾ ആശുപത്രിയിൽ അവർക്കു ജോലി കൊടുക്കുമോ? കേരളത്തിൽ സംഭവിക്കുവാൻ പോകുന്ന സാമൂഹികദുരന്തത്തിന് ആർ സമാധാനം പറയും? ഗൾഫിലും വിവിധ യൂറോപ്യൻ രാജ്യങ്ങളിലും എല്ലാമുറിയെ പണിയെടുക്കുന്ന ക്രൈസ്തവ കുടുംബങ്ങളിലെ പെൺകുട്ടികളുടെ വിയർപ്പിന്റെ മൂല്യമാണ് ഒരു പരിധിവരെ നിങ്ങൾ ഇവിടെ പണിതുയർത്തുന്ന രമ്യഹർമ്യ സമാനങ്ങളായ ദേവലയങ്ങളും പാരിഷ്‌ഹാളുകളും സ്കൂൾ കെട്ടിടങ്ങളും ആശുപത്രി സമുച്ചയങ്ങളും എന്ന നഗ്നയാഥാർത്ഥ്യം മറക്കരുത്. ഈ പാവങ്ങളുടെ പണം പിടിച്ചുവാണെന്നല്ലോ ചിക്കാഗോയിലും മെൽബേണിലും കാന്റഡയിലും ഇംഗ്ലണ്ടിലും മറ്റും സീറോ-മലബാർസഭ സ്ഥാപിച്ചിരിക്കുന്ന വിദേശരൂപതകൾ.

താങ്കളുടെ പ്രസംഗത്തിൽ പ്രത്യേകം എടുത്തുപറയുന്നുണ്ടല്ലോ മുസ്ലീമുകളുമായി ഇടപഴകുന്നത് ശ്രദ്ധിക്കണമെന്ന്. അവരുടെ ചായക്കടകളിലും സ്ഥാപനങ്ങളിലും കയറിയിറങ്ങരുതെന്ന്. എത്ര ബാലിശമാണു മെത്രാനേ, അങ്ങയുടെ ഈ വാക്കുകൾ! പാലാ മാർസ്സീവാ ആശുപത്രിയിൽ മതം നോക്കിയാണോ രോഗികളെ പരിശോധിക്കുക? മതം നോക്കിയാണോ രക്തം സ്വീകരിക്കുന്നതും കൊടുക്കുന്നതും. അല്ലല്ലോ? അപ്പോൾപ്പിന്നെ, ജാതിയും മതവും നോക്കിയാണോ കടയിൽക്കയറി ഭക്ഷണം കഴിക്കേണ്ടതും തുണിക്കടയിൽക്കയറി വസ്ത്രം തിരഞ്ഞെടുക്കേണ്ടതും? പാടില്ല മെത്രാനേ, ഇത്രയും മതസ്പർദ്ധ പാടില്ല. താങ്കളുടെ ഈ പ്രസ്താവന സാമൂഹികപാപമാണ്, അതു കൊയ്യുന്നത് സാമൂഹികവിപത്തായിരിക്കും. അതുകൊണ്ടു പറയുന്നു, “അരുത് കാട്ടാളാ, അരുത്.”

നിങ്ങൾക്ക് ആരെയും ഭയപ്പെടാനില്ല. നിങ്ങൾക്കും നിങ്ങളുടെ പരിവാരങ്ങൾക്കും അരമനകളുടെ അന്തപ്പുറങ്ങളിൽ തിന്നുകുടിച്ച് മദിച്ച് രസിച്ച് കിടന്നുറങ്ങാം. ഞങ്ങൾ, സാധാരണക്കാരായ വിശ്വാസികളും അവിശ്വാസികളും ഹിന്ദുവും ക്രിസ്ത്യാനിയും മുസ്ലിമാനും ഒന്നിച്ച് മതം മറന്നു ജീവിക്കേണ്ടവരാണ്. ഇന്നലെ അങ്ങനെ ആയിരുന്നു. ഇന്നും അങ്ങനെയാണ്. നാളെയും അങ്ങനെതന്നെയായിരിക്കണമെന്നാണ് സാധാരണ മനുഷ്യന്റെ ചിന്ത. ഞങ്ങളുടെ സ്വൈരജീവിതത്തിൽ വിഷംകലക്കാൻ വരല്ലേ.

ഇപ്പോൾ പെട്ടെന്നെന്താണ് ഇങ്ങനെയൊരു ദുർബ്ബുദ്ധി തോന്നാൻ കാരണം? ഓ, മനസ്സിലായി! 14 ക്രിമിനൽ കേസുകളിൽ പ്രതിയായ ആലഞ്ചേരി കർദ്ദിനാൾ വിചാരണ നേരിടുവാൻ പോകുന്നു. ആരെങ്കിലും ഒരു കേസുകൊടുത്താൽ മിക്ക രൂപതാധ്യക്ഷന്മാരുടെയും സ്ഥിതി തമിമവ! കാര്യങ്ങൾ നിങ്ങളുടെ കൈവിട്ടുപോകുമോ എന്ന ഭയം. കെ. പി. യോഹന്നാൻ എന്ന സ്വയം പ്രഖ്യാപിത സഭാനേതാവിന്റെ ആയിരക്കണക്കിനു കോടിരൂപാ കേന്ദ്രസർക്കാർ പിടിപ്പെടുത്തുകഴിഞ്ഞു. അനേക കേസുകൾ അയാളുടെ സഭയുടെ പേരിൽ ഉണ്ടായിരിക്കുന്നു. ഇപ്രകാരമാണ് കാര്യങ്ങൾ മുന്നോട്ടുപോകുന്നതെങ്കിൽ നിങ്ങളുടെ സാമ്പത്തിക തിരിമറികളെപ്പറ്റി ഒരു ഇ.ഡി. അന്വേഷണം ഉണ്ടായാൽ സംഗതി കൂഴയും. ചേർപ്പുകൾ മാർസ്സീവാ ആശുപത്രിയ്ക്കായി കോടാനുകോടി രൂപാ സ്വദേശത്തുനിന്നും വിദേശത്തുനിന്നും പിരി

ച്ചതിന്റെ കണക്ക് സർക്കാർ ചോദിച്ചാൽ ആകെ കൂഴയും. ‘ഓടുന്ന പട്ടിക്ക് ഒരുമുഴം മുമ്പേ എറിയുക’ എന്നതാണല്ലോ ലക്ഷ്യം? താങ്കളുടെ മനസ്സിലിരുപ്പ് കൊള്ളാം! അയോദ്ധ്യയിൽ രാമക്ഷേത്രം പണിക്കായി അന്ന് ലക്ഷങ്ങൾ സംഭാവന കൊടുത്തതായി സോഷ്യൽ മീഡിയായിൽ കാണുകയുണ്ടായി. കാര്യങ്ങളുടെ കിടപ്പ് ഇപ്പോൾ കൂടുതൽ വ്യക്തമായിരിക്കുന്നു.

ബിഷപ്പ്, ഫലത്തിൽനിന്നാണ് വ്യക്ഷത്തെ തിരിച്ചറിയേണ്ടത് എന്നാണല്ലോ താങ്കളുടെയും ക്രൈസ്തവരുടെയൊക്കെയും ഗുരുനാഥനായ യേശു പറഞ്ഞിട്ടുള്ളത്. താങ്കൾ 8-ാം തീയതി നടത്തിയ പ്രസംഗം പുറപ്പെടുവിച്ചുകൊണ്ടിരിക്കുന്ന ഫലമെന്താണെന്ന് 10-ാം തീയതി മുതൽ താങ്കളുടെ ഉമ്മറത്തുതന്നെ കാണുന്നുണ്ടാകുമല്ലോ. തീവ്രവാദഗ്രൂപ്പുകളുടെ നിലവിലെ മുസ്ലീം ഗ്രൂപ്പുകൾ ഐക്യപ്പെട്ട് കലാപാഹ്വാനങ്ങളോടെ, പാലാക്കാരിൽ ഭീതിവിതച്ചു നടത്തിയ പ്രതിഷേധമാർച്ച് താങ്കളുടെ കണ്ണുകൾ തുറപ്പിക്കേണ്ടതായിരുന്നു. പക്ഷേ, കണ്ണിറുക്കിയടച്ച്, അതിനു പ്രതികരിയായി താങ്കളുടെ കൈപ്പിടിയിലുള്ള പാവ സംഘടനാനേതാക്കളെയും ഇടവക വികാരിമാരെയും ഉപയോഗിച്ച് ആളെക്കൂട്ടി ഐക്യദാർഢ്യമാർച്ച് എന്ന പേരിൽ ഒരു തിരിച്ചടിപ്രകടനം നടത്തുകയാണ് താങ്കൾ ചെയ്തത്. മറ്റു രൂപതകളിലും പ്രകോപനപരമായ സമാനപ്രകടനങ്ങൾ നടത്തി സാമുദായികശക്തി പ്രകടിപ്പിച്ചുകൊണ്ടിരിക്കുന്നു. തത്ഫലമായി, സാധാരണ മുസ്ലീമുകൾക്കു തീവ്രവാദ ലൈനിലേക്ക്, തിരിച്ചടിക്കാൻ ലക്ഷ്യംവച്ച്, മാറിക്കൊണ്ടിരിക്കുകയാണ്. സ്നേഹത്തിന്റെ വിത്തുകൾ വിതയ്ക്കേണ്ട താങ്കൾ വിതച്ചത്, വിദ്വേഷത്തിന്റെയും കാലുഷ്യത്തിന്റെയും കളവിത്തുകളായിരുന്നെന്ന്, ഈ ദുഷ്ടഫലങ്ങളുടെ അടിസ്ഥാനത്തിൽ ഇനിയെങ്കിലും മനസ്സിലാക്കുക; താങ്കൾക്കു പറ്റിയ തെറ്റ് അംഗീകരിച്ച് പൊതുസമൂഹത്തോടു മാപ്പുപറയുക. അല്ലാത്തപക്ഷം, കേരളം വലിയതോതിൽ കലാപകലുഷിതമായേക്കാം.

മറ്റൊരു കാര്യം. ഈ ലേഖകൻ താമസിക്കുന്നത് പാലായുടെ കിഴക്കുള്ള ഒരു ഗ്രാമത്തിലാണ്. എന്റെ ഭവനത്തിൽനിന്നു 4 കിലോമീറ്റർ ദൂരം മാത്രമേ കല്ലറങ്ങാട്ട് മെത്രാന്റെ വീട്ടിലേക്കുള്ളൂ. നമ്മുടെ വീടുകളിൽ ഈരാറ്റുപേട്ടയിൽനിന്നു നിത്യേന കച്ചവടക്കാരായ മുസ്ലീം സഹോദരങ്ങൾ വരാറുണ്ടല്ലോ. അവരെക്കൊണ്ടുണ്ടായ നല്ല സുഹൃത്തുക്കൾതന്നെയാണ്. അവർ കൊണ്ടുവരുന്ന പച്ചക്കറികളും പച്ചമീനും പലവിധ അടുക്കള സാധനങ്ങളും വാങ്ങിച്ചുതന്നെയാണ് ഞങ്ങൾ സാദാ വിശ്വാസികൾ ജീവിക്കുന്നത്. താങ്കളുടെ കയ്യിലുള്ള കല്ലറങ്ങാട്ട് വീട്ടിലും ഈ മുസ്ലീം സഹോദരങ്ങൾ വരുന്നുണ്ടാവുമെന്നുറപ്പാണ്. ഞങ്ങൾ ഹിന്ദുവും ക്രിസ്ത്യനും മുസ്ലീമും ഒരേ മനസ്സോടെയാണ് ജീവിക്കുന്നത്. ദയവുചെയ്ത് ഇവിടെ വർഗ്ഗീയ കലാപത്തിന് വഴിമരുനിട്ട് ഞങ്ങളെ തമ്മിൽത്തല്ലിക്കല്ലേ. ഇത് ഈ നാട്ടിലെ ഒരു സാധാരണക്കാരന്റെ അപേക്ഷയാണ്. അങ്ങ് എഴുതി തയ്യാറാക്കി പറഞ്ഞ ആ പ്രസംഗം പിൻവലിക്കണമെന്ന് ഒരിക്കൽക്കൂടി അപേക്ഷിക്കുകയാണ്. കഴിഞ്ഞ മുപ്പത് വർഷമായി കേരളകത്തോലിക്കാ സഭാനവീകരണരംഗത്ത് പ്രവർത്തിക്കുന്ന KCRM എന്ന സംഘടനയുടെ ഒരു ഔദ്യോഗികഭാരവാഹി എന്ന നിലയിലും ഈ ആവശ്യം ഉന്നയിക്കുകയാണ്.

ബിഷപ്പ് ജോസഫ് കല്ലറങ്ങാട്ട് ചെയ്യുന്ന തെറ്റ്



ഡോ. എം.പി. മത്തായി

ഫോൺ: 9447575322

ഈ നാട്ടിൽ വ്യാപകമായിക്കൊണ്ടിരിക്കുന്ന മയക്കുമരുന്ന് വിപണനവും ഉപയോഗവും ധാർമ്മിക ബോധമോ സാമൂഹികബോധമോ ഉള്ള ആരെയും അലോസരപ്പെടുത്തുന്നതാണ്. എന്നാൽ, മയക്കുമരുന്ന് വിപണനം 'ലവ് ജിഹാദ്' പോലെ 'ഡ്രഗ് ജിഹാദ്' എന്നും, മയക്കുമരുന്നുകൾ രഹസ്യമായി കച്ചവടം നടത്തുന്നത് അധികവും മുസ്ലീങ്ങളാണെന്നും, ക്രിസ്ത്യൻ യുവതി യുവാക്കളെ മയക്കുമരുന്ന് അടിമകളാക്കി ക്രമേണ ക്രിസ്തുമതത്തെ തകർക്കുവാനുള്ള ഒരു ജിഹാദാണ് ഇതെന്നും, ക്രിസ്ത്യാനികൾ ഈ ഒളിയുദ്ധം തിരിച്ചറിഞ്ഞ് പ്രതിരോധിക്കണം എന്നുമാണ് പാലാ ബിഷപ്പ് കല്ലറങ്ങാട്ട് ചെയ്ത പ്രസംഗത്തിന്റെ പ്രസക്തഭാഗങ്ങൾ ചാനലുകൾ സംപ്രേഷണം ചെയ്തത് ശ്രദ്ധിച്ചതിൽനിന്നു ഞാൻ മനസ്സിലാക്കിയത്.

ബിഷപ്പ് പറഞ്ഞതിൽ രണ്ട് വസ്തുതകളുണ്ട്. ഒന്ന് : കേരളത്തിൽ മയക്കുമരുന്ന് വ്യാപകമായി വിൽക്കപ്പെടുന്നുണ്ട്. (അദ്ദേഹം പറയാതെതന്നെ, പത്രം വായിക്കുന്ന എല്ലാവർക്കും അറിയുന്ന കാര്യമാണിത്.) രണ്ട് : മയക്കു

മരുന്ന് ഉപയോഗിക്കുന്നവരിൽ ക്രിസ്ത്യൻ / കത്തോലിക്കാ യുവാക്കളുമുണ്ട്. (മയക്കുമരുന്ന് ഉപയോഗിക്കുന്നവരിൽ കൂടുതലും കത്തോലിക്കാ/ക്രിസ്ത്യൻ യുവാക്കളാണ് എന്ന ബിഷപ്പിന്റെ നിഗമനം എത്രകണ്ട് വസ്തുതാപരമാണ് എന്ന് അറിഞ്ഞുകൂടാ).

ഈ രണ്ട് കാര്യങ്ങൾ ഒഴികെ ഈ പ്രശ്നത്തെ സംബന്ധിച്ച് കല്ലറങ്ങാട്ട് മെത്രാൻ പറഞ്ഞത് തെളിവുകളില്ലാത്തതും ദുരുപദിഷ്ടവുമായ വെറും അഭ്യൂഹങ്ങൾമാത്രമാണ് എന്നു പറയാതെ വയ്യ. മയക്കുമരുന്ന് വിൽക്കുന്നതിലും പ്രചരിപ്പിക്കുന്നതിലും ഉപയോഗിക്കുന്നതിലും ജാതി- മത- ലിംഗഭേദമില്ല എന്നാണ് വാർത്താ മാധ്യമങ്ങളിൽനിന്നും പഠനങ്ങളിൽനിന്നും നാം മനസ്സിലാക്കിക്കൊണ്ടിരിക്കുന്നത്.

കല്ലറങ്ങാട്ട് മെത്രാന്റെ മേൽപ്പറഞ്ഞ പ്രസ്താവന അപകടകരമായ സാമൂഹിക സംഘർഷങ്ങൾക്ക് വഴിമരുമ്പിടും എന്നുറപ്പാണ്. സ്ഥാപിതതാല്പര്യക്കാരായ പല കുബുദ്ധികളും ശ്രമിച്ചിട്ടും തകരാതെ നിൽക്കുന്ന കേരളത്തിലെ സമുദായമെത്രിയുടെ അടിവേരിളക്കാൻ ചിന്താശൂന്യമായ ഇത്തരം പ്രസ്താവനകൾ കാരണമാകും

മുഖ്യമന്ത്രി ആധികാരികമായി പറഞ്ഞ കണക്കുകൾ

[സെപ്റ്റംബർ 23-ന് മുഖ്യമന്ത്രി പിണറായി വിജയൻ നടത്തിയ പ്രസ്താവനയാണ് താഴെ കൊടുക്കുന്നത്.]

“നർക്കോട്ടിക് ജിഹാദ് എന്ന പേരിൽ സംഘടിത ശ്രമങ്ങൾ നടക്കുന്നതായുള്ള പ്രസ്താവനയും പ്രചരണങ്ങളും അടിസ്ഥാനരഹിതമാണ്. 2020-ൽ സംസ്ഥാനത്ത് രജിസ്റ്റർ ചെയ്ത എൻ.ഡി.പി.എസ് ആക്ട് പ്രകാരമുള്ള കേസുകൾ 4941 ആണ്. അവയിൽ പ്രതികളായ 5422 പേരിൽ 2700 (49.80%) പേർ ഹിന്ദുമതത്തിൽപ്പെട്ടവരും, 1869 (34.47%) പേർ ഇസ്ലാമതത്തിൽപ്പെട്ടവരും, 853 (15.73%) പേർ ക്രിസ്തുമതത്തിൽപ്പെട്ടവരുമാണ്. ഇതിൽ അന്ധാഭാവികമായ അനുപാതം എവിടെയുമില്ല. മതാടിസ്ഥാനത്തിലല്ല മയക്കുമരുന്ന് കച്ചവടം.

ക്രിസ്ത്യാനികൾ ഉൾപ്പെടെയുള്ള ഇതരമതസ്ഥരായ പെൺകുട്ടികളെ പ്രണയക്കുരുക്കിൽപ്പെടുത്തി മതപരിവർത്തനം നടത്തിയശേഷം ഐ എസ് പോലുള്ള തീവ്രവാദ സംഘടനകളിൽ എത്തിക്കുന്നതായുള്ള പ്രചരണത്തിന്റെ നിജസ്ഥിതി പരിശോധിച്ചപ്പോഴും മറ്റൊരു ചിത്രമാണ് തെളിയുന്നത്. 2019 വരെ ഐ എസിൽ ചേർന്നതായി വിവരം ലഭിച്ച മലയാളികളായ 100 പേരിൽ 72 പേർ തൊഴിൽപരമായ ആവശ്യങ്ങൾക്കോമറ്റോ വിദേശരാജ്യത്ത് പോയശേഷം

അവിടെനിന്ന് ഐ എസ് ആശയങ്ങളിൽ ആകൃഷ്ടരായി ആ സംഘടനയിൽ എത്തിപ്പെട്ടതാണ്. അവരിൽ കോഴിക്കോട് തുരുത്തിയാട് സ്വദേശി ദാമോദരന്റെ മകൻ പ്രജു ഒഴികെ മറ്റെല്ലാപേരും മുസ്ലീം സമുദായത്തിൽ ജനിച്ചവരാണ്.

മറ്റുള്ള 28 പേർ ഐഎസ്ഐഎസ് ആശയങ്ങളിൽ ആകൃഷ്ടരായി കേരളത്തിൽനിന്നുതന്നെ പോയവരാണെന്നും കണ്ടെത്തിയിട്ടുണ്ട്. ആ 28 പേരിൽ 5 പേർ മാത്രമാണ് മറ്റ് മതങ്ങളിൽനിന്ന് ഇസ്ലാം മതത്തിലേക്ക് പരിവർത്തനം നടത്തിയശേഷം ഐഎസിൽ ചേർന്നത്. അതിൽത്തന്നെ തിരുവനന്തപുരം സ്വദേശിനി നിമിഷ എന്ന ഹിന്ദുമതത്തിൽപ്പെട്ട യുവതി പാലക്കാട് സ്വദേശിയായ ബെക്സൺ എന്ന ക്രിസ്ത്യൻ യുവാവിനെയും, എറണാകുളം തമ്മനം സ്വദേശിനിയായ മെറിൻ ജേക്കബ്ബ് എന്ന ക്രിസ്ത്യൻ യുവതി ബെസ്സിൻ എന്ന ക്രിസ്ത്യൻ യുവാവിനെയും വിവാഹം കഴിച്ച ശേഷമാണ് ഇസ്ലാം മതത്തിലേക്ക് പരിവർത്തനം നടത്തുകയും ഐഎസിൽ ചേരുകയും ചെയ്തത്. പെൺകുട്ടികളെ പ്രണയക്കുരുക്കിൽപ്പെടുത്തി മതപരിവർത്തനം നടത്തി തീവ്രവാദ സംഘടനകളിൽ എത്തിക്കുന്നു എന്ന പ്രചാരണത്തെ സാധൂകരിക്കുന്നതല്ല ഈ കണക്കുകളൊന്നും”

(ന്യൂസ് 18 വെബ്സൈറ്റിൽനിന്ന് കോപ്പി ചെയ്തത്)

സിസ്റ്റർ അനുപമയുടേത് മധുരപ്രതികാരം!



ഇന്ദിരാഗാന്ധി വധിക്കപ്പെട്ടു എന്നു കേട്ടപ്പോൾ തനിക്ക് വലിയ സന്തോഷം തോന്നിയെന്ന് പള്ളിയിൽ പ്രസംഗിച്ച വികാരിക്കെതിരെ എഴുന്നേറ്റുനിന്ന് പ്രതിഷേധിക്കാൻ അന്ന് കോൺഗ്രസ്സ് ജില്ലാ കമ്മിറ്റി പ്രസിഡന്റ് ആയിരുന്ന ശ്രീ. വി.കെ. കുര്യൻ തയ്യാറായി.

ജോയി കള്ളിവയലിൽ

ബി

ഷപ്പ് ഫ്രാങ്കോയുടെ പീഡനത്തിന് ഇരയായ കന്യാസ്ത്രീയുടെ സഹപ്രവർത്തക സിസ്റ്റർ അനുപമ ഒരു വൈദികൻ നടത്തിയ വർഗീയപ്രസംഗത്തിന്റെ വിവരങ്ങൾ മാധ്യമങ്ങളെ അറിയിച്ചത് മധുരമായ ഒരു പ്രതികാരമാണ്. ഇരയായ കന്യാസ്ത്രീ ആദ്യം സമീപിച്ചത് മഠം സ്ഥിതിചെയ്യുന്ന പ്രദേശത്തെ മെത്രാനായ പാലാ ബിഷപ്പിനെയാണ്. പക്ഷേ, ലത്തീൻ സഭാമെത്രാനായ ഫ്രാങ്കോയ്ക്കെതിരെ തനിക്ക് ഒരു നടപടിയും സാധ്യമല്ല എന്നു പറഞ്ഞ് കൈയൊഴിയുകയാണ് ചെയ്തത്. ഗതികെട്ട് പ്രതിഷേധസമരം നടത്തിയ കന്യാസ്ത്രീമാരെ ഒറ്റപ്പെടുത്തി കുറ്റപ്പെടുത്തുന്ന പ്രസ്താവനയാണ് കേരളകത്തോലിക്കാ മെത്രാൻസമിതിയും അന്നു നടത്തിയത്. പൊതുജനസമ്മർദ്ദത്തെത്തുടർന്ന് അറസ്റ്റിലായ ഫ്രാങ്കോയെ ജയിലിൽ സന്ദർശിക്കാൻ സ്വന്തം സഹായമെത്രാനെ അയച്ച് ഐക്യദാർഢ്യം പ്രകടിപ്പിക്കാനും പാലാ മെത്രാൻ മറന്നില്ല.

സിസ്റ്റർ അനുപമ കത്തോലിക്കാസഭയ്ക്കും വിശ്വാസികൾക്കും വലിയ സേവനമാണ് ചെയ്തിരിക്കുന്നത്. അശ്ശത്താരയിൽനിന്ന് രാഷ്ട്രീയം പറയുന്ന പുരോഹിതർ

സിസ്റ്റർ അനുപമ

കത്തോലിക്കാസഭയ്ക്കും വിശ്വാസികൾക്കും വലിയ സേവനമാണ് ചെയ്തിരിക്കുന്നത്. അശ്ശത്താരയിൽനിന്ന് രാഷ്ട്രീയം പറയുന്ന പുരോഹിതർ ചോദ്യംചെയ്യപ്പെടും എന്ന സന്ദേശമാണ് അവർ നൽകിയിരിക്കുന്നത്...പാലാ മെത്രാനെ അനുകൂലിച്ച് നൂറുകണക്കിന് പള്ളികളിൽ നടക്കാൻ കളമൊരുങ്ങിയിരുന്ന വിദ്വേഷപ്രസംഗങ്ങൾക്ക് സിസ്റ്റർ അനുപമ ഒറ്റയ്ക്ക് തടയിട്ടിരിക്കുകയാണ്.

ചോദ്യംചെയ്യപ്പെടും എന്ന സന്ദേശമാണ് അവർ നൽകിയിരിക്കുന്നത്. മൊബൈലിൽ കാമറയും വീഡിയോ

എന്നതാണ് ഒന്നാമത്തെ അപകടം. മുസ്ലീം സംഘടനകളിൽ നിന്നുള്ള ആദ്യപ്രതികരണങ്ങൾതന്നെ ഇത് വ്യക്തമാക്കുന്നു. മതസംഘർഷത്തിന് വഴിമരുന്നിടുന്നു എന്നതുകൂടാതെ, മെത്രാന്റെ ഈ ദുർവ്യാഖ്യാനത്തിൽ പതിയിരിക്കുന്ന മറ്റൊരപകടം കൂടിയിട്ടുണ്ട്. മയക്കുമരുന്നിന്റെ വ്യാപനം ഉയർത്തുന്ന ഭീഷണിയിൽനിന്ന് സമൂഹത്തിന്റെ ശ്രദ്ധയും പ്രതിഷേധവും സാങ്കല്പികവും അയഥാർത്ഥവുമായ വിഷയത്തിലേക്ക് വ്യതിചലിപ്പിക്കുന്നു എന്നതാണ്. ഇത് അദ്ദേഹം ബോധപൂർവ്വം ചെയ്യുന്നതാണ് എന്നു ഞാൻ ആരോപിക്കുന്നില്ല. എന്നാൽ അനുചിതവും അടിസ്ഥാന

രഹിതവുമായ ഈ അഭിപ്രായപ്രകടനംവഴി ഫലത്തിൽ ഇതാണ് സംഭവിക്കുന്നത് എന്ന് അദ്ദേഹം തിരിച്ചറിയേണ്ടതായിരുന്നു. മതവിശ്വാസവുമായി ബന്ധപ്പെട്ട വിഷയങ്ങളിൽ സാധാരണ വിശ്വാസികൾ - അത്മായരോ അച്ചന്മാരോ - വൈകാരികമായി അപക്വമായ അഭിപ്രായപ്രകടനങ്ങൾ നടത്തുമ്പോൾ അവരെ തിരുത്തി നേർവഴിക്കു നയിക്കേണ്ട മഹാപുരോഹിതന്മാരായ മെത്രാന്മാർ പ്രകോപനപരമായ ഇത്തരം പ്രബോധനങ്ങൾ നടത്തുന്നത് തികച്ചും ദുർഭാഗ്യകരവും അധർമ്മികവുമാണ്. ചോദ്യം ചെയ്യപ്പെടേണ്ടതും, തിരുത്തപ്പെടേണ്ടതുമായ തെറ്റാണിത്. ●



'ക്രിഫാദി'കളേ ഇതിലേ, ഇതിലേ!

ജോസഫ് മറ്റപ്പള്ളിൽ

ഫോൺ: 9495875338

അസാമാന്യ മെയ്വഴക്കമുണ്ടെങ്കിലേ ഈ മണ്ണിൽ ജീവിക്കാനാവൂ - അതാണ് സ്ഥിതി! പാലാ മെത്രാനെ എത്ര ഇക്ഷ്ത്തിയാലും, അദ്ദേഹം പറഞ്ഞതുപോലെ കത്തോലിക്കാസഭയെ എങ്ങനെയും നശിപ്പിക്കുകയെന്ന ചിന്തയോടെ അന്യമതസ്ഥർ പെരുമാറുന്നുണ്ടാവാം. പക്ഷേ, പരസ്യ പ്രസ്താവനകൾ ചെയ്യുന്നതിനുമുമ്പ് പ്രതികരിക്കേണ്ടത് കൃത്യമായും എങ്ങനെയായിരിക്കണമെന്നതിനെപ്പറ്റി ഒരാലോചന നന്നായിരുന്നു. ഈ വൈദികരോടും മെത്രാന്മാരോടും പണ്ടുകാലംമുതലേ ഞാൻ വിരോധിക്കുന്ന ഒരു കാര്യമുണ്ട് - പള്ളിയിലെ പ്രസംഗങ്ങൾ! എട്ടുനോയമ്പിന്റെ അവസാനദിന ചടങ്ങുകളിൽ പങ്കെടുക്കാൻ വന്നവരെ അഭിസംബോധന ചെയ്തുകൊണ്ടാണ് മാർ കല്ലറങ്ങാട്ടിൽ നോയമ്പുമായി ഒരു ബന്ധവുമില്ലാത്ത നാർക്കോട്ടിക് ബോംബ് പൊട്ടിച്ചത്; അത് എഴുതി വായിക്കുകയായിരുന്നുതാനും. അതുപോലെ ഈ എട്ടുനോയമ്പിൽ കാഞ്ഞിരപ്പള്ളിയിൽ നടന്ന ചടങ്ങിലാണ് സഭയിലെ വഴക്കിനെപ്പറ്റി മാർ ആലഞ്ചേരിയും പറഞ്ഞത്. ഇതൊക്കെ വിശ്വാസിയുടെ നേരെയുള്ള ആക്രമണങ്ങൾ തന്നെയാണ്.

ഒരുവൻ പള്ളിയിലേക്ക് വരുന്നു, വളരെ ഭക്തിസാന്ദ്രമായ സംഗീതവും കേട്ട് യേശുചിന്തകളുമായി അൽപ്പനേരം ഇരിക്കുന്നു... അനുരഞ്ജിതരായിത്തീരാനും സമ്മതിച്ച് കുർബ്ബാന തുടങ്ങുന്നു. വി. ഗ്രന്ഥവായന സമയത്ത് ധനവാന്റെയും ലാസറിന്റെയും കഥ വരുന്നു. അതിനെപ്പറ്റി ധ്യാനിച്ചിരിക്കുമ്പോൾ ഇതാ വരുന്നു മാറണം - ഇടയ ലേഖനം! മനസ്സവിടെനിന്നു നേരെ കോട്ടപ്പടിയിലും കുർബ്ബാനക്രമത്തിലും എത്തിച്ചേരുന്നു. അതിനുള്ള യുക്തിയും നീതീകരണങ്ങളും ഉണ്ടാക്കിയും പരിശോധിച്ചും പാതിക്കാലം കഴിയുന്നത് വിശ്വാസി അറിയുന്നില്ല. അവസാനത്തെ ആശീർവാദം കഴിയുന്നതിനുമുമ്പ് വികാരിയുടെ സദ്യ - മറ്റൊരു പ്രഭാഷണം. അതിൽ

ഒരുവൻ പള്ളിയിലേക്ക് വരുന്നു,
വളരെ ഭക്തിസാന്ദ്രമായ സംഗീതവും
കേട്ട് യേശുചിന്തകളുമായി
അൽപ്പനേരം ഇരിക്കുന്നു...
അനുരഞ്ജിതരായിത്തീരാനും സമ്മതിച്ച്
കുർബ്ബാന തുടങ്ങുന്നു. വി. ഗ്രന്ഥവായന
സമയത്ത് ധനവാന്റെയും ലാസറിന്റെയും
കഥ വരുന്നു. അതിനെപ്പറ്റി
ധ്യാനിച്ചിരിക്കുമ്പോൾ ഇതാ വരുന്നു
മാറണം - ഇടയ ലേഖനം!
മനസ്സവിടെനിന്നു നേരെ കോട്ടപ്പടിയിലും
കുർബ്ബാനക്രമത്തിലും എത്തിച്ചേരുന്നു.

പള്ളിപ്പറമ്പിൽ പുല്ലു ലേലംചെയ്യുന്ന കാര്യംമുതൽ ഉൽപ്പന്നപ്പിരിവിന് വീതം കൊടുക്കുന്ന കാര്യംവരെ കാണാം. അക്കാര്യങ്ങളുമോർത്ത് വിശ്വാസി തിരിച്ചുപോകും? വളരെ താഴ്മയോടെ ഞാൻ ചോദിക്കട്ടെ, എന്തിനാ വിശ്വാസി പള്ളിയിൽ വന്നത്? എന്താ അവനു കിട്ടിയത്? ഈ വ്യത്യാസംതന്നെയാണ് ലാറ്റിൻ കുർബ്ബാനകളെ അൽപ്പമെങ്കിലും ആസ്വാദ്യകരമാക്കുന്നത്. സുവിശേഷം കഴിഞ്ഞുള്ള അവരുടെ 'ഹോമിലി'-യിൽ ആത്മീയ ഉത്തേജക കാര്യമല്ലാതെ മറ്റു യാതൊന്നും അവർ ഉരിയാടില്ല. അത് പത്തു മിനിറ്റിൽ കൂടാരുമില്ല. പള്ളികൾ അനുഷ്ഠാനങ്ങൾക്കുവേണ്ടിമാത്രം ഉപയോഗിക്കപ്പെടണം. ➤

➤ യും വന്നിരിക്കുന്ന പുതിയ കാലത്ത് അത് വളരെ എളുപ്പമാണെന്ന് പുരോഹിതർ മനസ്സിലാക്കണം. പാലാ മെത്രാനെ അനുകൂലിച്ച് നൂറുകണക്കിന് പള്ളികളിൽ നടക്കാൻ കളമൊരുങ്ങിയിരുന്ന വിദേശപ്രസംഗങ്ങൾക്ക് സിസ്റ്റർ അനുപമ ഒറ്റയ്ക്ക് തടയിട്ടിരിക്കുകയാണ്. സിസ്റ്റർ അനുപമയ്ക്ക് നന്ദി!

അടിക്കുറിപ്പ്: വൈദികരുടെ വിദേശപ്രസംഗങ്ങൾ ഒക്കെതിരെ വിശ്വാസികളുടെ പരസ്യപ്രതിഷേധം ഉയർന്ന പാരമ്പര്യം കുറവിലങ്ങാടിന് പണ്ടേയുണ്ട്. ഇന്ദിരാഗാന്ധി വധിക്കപ്പെട്ടു എന്നു കേട്ടപ്പോൾ തനിക്ക് വലിയ സന്തോഷം തോന്നിയെന്ന് പള്ളിയിൽ പ്രസംഗിച്ച വികാരിക്കെതിരെ എഴുന്നേറ്റുനിന്ന് പ്രതിഷേധിക്കാൻ അന്ന് കോൺഗ്രസ്സ് ജില്ലാ

കമ്മിറ്റി പ്രസിഡന്റ് ആയിരുന്ന ശ്രീ. വി.കെ. കുര്യൻ തയ്യാറായി. ഹൈസ്കൂൾ ഹെഡ്മാസ്റ്റർ ആയിരുന്ന ആദരണീയനായ കുര്യൻ സാറിനോട് സഭാധികാരികൾ പ്രതികാരംചെയ്തത്, അദ്ദേഹം മരിച്ചപ്പോൾ ശവസംസ്കാര ശുശ്രൂഷകൾ നിഷേധിച്ചുകൊണ്ടാണ്. ശ്രീ. ജോസഫ് പുലിക്കുന്നേലിന്റെ നേതൃത്വത്തിലാണ് അന്ന് സംസ്കാര ശുശ്രൂഷ നടന്നത്. കുടുംബാംഗങ്ങൾ നിയമനടപടിയിലൂടെ മെത്രാനും വികാരിയും ശിക്ഷ വാങ്ങിക്കൊടുത്തപ്പോഴാണ്, തങ്ങളുടെ തെറ്റ് അംഗീകരിക്കാൻ സഭ തയ്യാറായത്.

നീതിക്കുവേണ്ടി ക്രൂശിക്കപ്പെടുന്നവർ ഭാഗ്യവാന്മാർ, എന്തുകൊണ്ടെന്നാൽ ദൈവരാജ്യം അവരുടേതാണ്" എന്ന ക്രിസ്തുവചനം എല്ലാവർക്കും പ്രചോദനമാകട്ടെ! ●

ഇളം മനസ്സുകളിൽ വർഗ്ഗീയത നിറയ്ക്കാൻ താമരശ്ലേരിരുപതയുടെ വേദപാഠ 'പൊത്തകം!'



ജോബ്സൺ ജോസ്
(മാലിദ്വീപ്), ഫോൺ: +9607530985

കുമാരക്കാരായ 10,11,12 ക്ലാസുകളിലെ കുട്ടികൾക്കുവേണ്ടി താമരശ്ലേരിരുപതാ മതബോധനകേന്ദ്രം പുറത്തിറക്കിയ മതാധ്യാപന പുസ്തകത്തിലാണ് അനുമത വിദേശവും പച്ചയായ വർഗ്ഗീയതയും അനാചാരങ്ങളും ക്രൈസ്തവവിരുദ്ധതയും എഴുതിച്ചേർത്തിട്ടുള്ളത്!

കുമാരം, ഈ ലോകത്തെ ശരി-തെറ്റുകളെ തിരിച്ചറിയാൻ പഠിക്കുന്ന കാലഘട്ടമാണ്. ആ ഇളം മനസ്സുകളിലേക്കാണ് മതബോധനകേന്ദ്രം വർഗ്ഗീയതയുടെയും ദുരാചാരങ്ങളുടെയും വിഷവിത്തുകൾ പാകാൻ ശ്രമിച്ചത് എന്നു ചിന്തിക്കുമ്പോൾ നിങ്ങളോട് ഒന്നേ പറയാനുള്ളൂ, “ഈ ചെറിയവരിൽ ആർക്കെങ്കിലും നിങ്ങൾ ദുഷ്പ്രേരണയ്ക്കു കാരണമാകുന്നെങ്കിൽ, ഒരു തിരികല്ല് കഴുത്തിൽ കെട്ടി കടലിൽ ചാടുന്നതാണ് ഉത്തമം!” നിങ്ങൾ കുട്ടികളുടെ മനസ്സിൽ വർഗ്ഗീയതയുടെ വിത്തുകൾ പാകാൻ ശ്രമിക്കുകമാത്രമല്ല, കത്തോലിക്കാസഭയുടെ പ്രബോധനങ്ങൾക്കും ആഗോള കത്തോലിക്കാസഭയുടെ തലവൻ ഫ്രാൻസിസ് മാർപാപ്പയുടെ ‘ഫ്രത്തെല്ലി തുത്തി (ഏവരും സോദരർ) എന്ന മുന്നാമത്തെ ചാക്രികലേഖനത്തിനും എതിർനിൽക്കുകയാണ് നിങ്ങളുടെ ഈ മതാധ്യാപന പുസ്തകത്തിലൂടെ നിങ്ങൾ ചെയ്തിരിക്കുന്നത്. താത്കാലിക നിലനില്പിനുവേണ്ടിയുള്ള ഈ ദുഷ്ടചെയ്തി ദുരവ്യാപകമായി സൃഷ്ടിക്കാൻപോകുന്ന പ്രത്യാഘാതം മാനവരാശിക്കുതന്നെ അപകടകരമായിരിക്കും!

എന്നാൽ അവിടെയും ഒരു ചോദ്യം അവശേഷിക്കുന്നുണ്ട്! ഇതിനെ ചോദ്യംചെയ്യാനും, എതിർക്കാനും ആർക്കാണ് ധാർമികമായി യോഗ്യതയുള്ളത്?

ഇനാധിപത്യത്തിനും മാനവികതയ്ക്കും മനുഷ്യത്വത്തിനും വിലകൽപ്പിക്കുന്ന ഒരു സമൂഹത്തിനു മാത്രമേ ഇതിനെ ചോദ്യംചെയ്യാൻ ധാർമികമായി യോഗ്യതയുള്ളൂ. ഇന്നാട്ടിലെ ഒരു തീവ്രവർഗീയ സംഘടനയ്ക്കും അതിന് യാതൊരു യോഗ്യതയുമില്ല.

➤ ഫലം മോശമായാൽ പഴഞ്ഞെയല്ല മരഞ്ഞെയാണ് ചികിത്സിക്കേണ്ടതെന്നാണ് ഞാൻ പറയുന്നത്. ഇന്ന് ക്രിസ്ത്യാനി യാതൊരു അടിസ്ഥാനവുമില്ലാത്ത ഒരു മതവിഭാഗമായി മാറിയിരിക്കുന്നു - ഉള്ളത്, അന്ധ വിശ്വാസികൾതന്നെ, ഒരു സംശയവും വേണ്ട! അതുകൊണ്ടാണ്, സാമാന്യബുദ്ധിയും അനുസരണവും തമ്മിലുള്ള വേർതിരിവ് പലർക്കും കാണാൻ കഴിയാത്തത്. നമ്മുടെ കണ്ണുകൾ സ്വർഗ്ഗത്തിലേക്കുയരണമെങ്കിൽ 1000 വാട്ട്സിന്റെ ആംബ്ലിഫയറിലൂടെ സാമ്പ്രമായ സംഗീതം പിന്നിലുണ്ടായിരിക്കണം. കറന്റു പോയാൽ തീർന്നു! ജിഹാദികൾക്ക് എളുപ്പത്തിൽ ചൂണ്ടിക്കാണുപോകാവുന്ന രീതിയിലാണ് നമ്മുടെ പെൺകുട്ടികൾ വളരുന്നതെങ്കിൽ ചികിത്സിക്കേണ്ടത് അവരിൽ യുക്തിസഹമായ, അല്ലെങ്കിൽ അനുഭവവേദ്യമായ വിശ്വാസം വളർത്താൻ കഴിയാത്ത മതാധികാരികളെത്തന്നെ! ജിഹാദിൽപ്പെട്ട് ഇറാക്കിലേക്കും സിറിയയിലേക്കും പോയ പെൺകുട്ടികൾ ഇടവകകളിലെ

കുടിയ വിഭാഗത്തിൽപ്പെട്ട മിടുക്കരായിരുന്നുവെന്നോർക്കണം. മെത്രാന്മാരുടെ പ്രവൃത്തികൾ കണ്ട് വിശ്വാസികൾ പഠിക്കുന്നു. ഇന്ന് ഒരു ഓപ്പൺ ഡിബേറ്റിനു വരാൻ ത്രാണിയുള്ള ഒരു മെത്രാനുമില്ല.

മുസ്ലീമുകളുടെ ലൗ ജിഹാദിൽ വീഴരുത്, നാർക്കോട്ടിക് ജിഹാദിലും വീഴരുത്; പക്ഷേ, അവരുടെ റിയൽ എസ്റ്റേറ്റ് ജിഹാദിൽ മെത്രാന്മാർക്ക് വീഴാം - കോതമംഗലത്തു നടന്നത് ജിഹാദിനത്തിപ്പെട്ടതല്ല താനും. രാഷ്ട്രീയ ജിഹാദുകളിലും അവർക്കു വീഴാം. മഠങ്ങളിലെ കിണർ ജിഹാദുകളിൽ വീണാലും ആർക്കും പരാതിയില്ല! വൈദികരുടെ പീഡനജിഹാദിലും ആർക്കും പരാതിയില്ല!

ആദ്യം സ്വന്തം കണ്ണിലെ പലകയെടുത്തു മാറ്റൂ, മെത്രാന്മാരേ! നിങ്ങളെ ‘ക്രിസംഫികളെന്നല്ല, ‘ക്രിഹാദി’ കളെന്നു വിളിക്കാനാണെന്നിരിക്കൂ!

ജനാധിപത്യത്തിനും മാനവികതയ്ക്കും മനുഷ്യത്വത്തിനും വിലകൽപ്പിക്കുന്ന ഒരു സമൂഹത്തിനു മാത്രമേ ഇതിനെ ചോദ്യംചെയ്യാൻ ധർമ്മികമായി യോഗ്യതയുള്ളൂ. ഇന്നാട്ടിലെ ഒരു തീവ്രവർഗീയ സംഘടനയ്ക്കും അതിന് യാതൊരു യോഗ്യതയുമില്ല. നമ്മൾതന്നെ ഒരു ആത്മപരിശോധന നടത്തണം. നമ്മുടെ ഓരോരുത്തരുടെയും മതം ഇതിനു സമാനമായ, അല്ലെങ്കിൽ ഇതിലും ഭീകരമായ പഠനങ്ങളും പ്രഭാഷണങ്ങളും ഈ നാട്ടിൽ നടത്തിയിട്ടുണ്ടോ, ഇപ്പോഴും നടത്തുന്നുണ്ടോ എന്ന്! അതെ, നിങ്ങളിൽ പാപം ചെയ്യാത്തവർ കല്ലെറിയെ!

പാലാ ബിഷപ്പ് ജോസഫ് കല്ലറങ്ങാട്ട് നടത്തിയ വിദേശപ്രസംഗത്തിൽ, പ്രബുദ്ധ കേരളത്തിലെ പൊതു സമൂഹം ഒന്നടങ്കം പ്രതിഷേധം അറിയിച്ചു. CSI ബിഷപ്പും മഹല്ല് കമ്മിറ്റിയുടെ ഉത്തരവാദിത്വമുള്ള പള്ളി ഇമാമും ചേർന്ന് പത്രസമ്മേളനം വിളിച്ച് സംയുക്ത പത്രക്കുറിപ്പ് ഇറക്കിയത് അങ്ങേയറ്റം അഭിനന്ദനാർഹമാണ്. അതോടൊപ്പം ഒട്ടുമിക്ക ഇസ്ലാമികസംഘടനകളും, ഈ വിഷയത്തിൽ പ്രകോപനപരമായ സമരങ്ങളിലേക്ക് പോകേണ്ടെന്നും ഒറ്റക്കെട്ടായി തീരുമാനിച്ചു, എന്നാൽ അവിടെയും തീവ്രവർഗീയ സ്വഭാവമുള്ള സംഘടനകൾ വേറിട്ടുനിന്നു. അവർ പാലാ ബിഷപ്പ് ഹൗസിലേക്ക് വെല്ലുവിളികൾ ഉയർത്തി പ്രകടനങ്ങൾ നടത്തി. അവർതന്നെയായിരുന്നു, പ്രൊഫസർ ടി ജെ ജോസഫ് സാറിന്റെ കൈ വെട്ടിയതും. അടുത്തദിവസം മറ്റൊരു തീവ്രക്രൈസ്തവസംഘടനയുടെ നേതൃത്വത്തിൽ ബിഷപ്പിന് പിന്തുണ അറിയിച്ച് പാലായിൽ പ്രകടനം നടത്തി. അതോടൊപ്പം എടുത്തുപറയേണ്ട മറ്റൊരു വസ്തുത, ഇപ്പോൾ പാലാ ബിഷപ്പിനെ പിന്തുണച്ച് അരമന കയറിയിറങ്ങുന്നത് ഇന്ത്യയിലെ ഏറ്റവും വലിയ വർഗീയസംഘടനയുടെ വക്താവാണ് എന്നതാണ്. അതായത്, പാലാ ബിഷപ്പും താമരശ്ശേരിരുപതാ മതബോധനകേന്ദ്രവും നടത്തിയ വർഗീയ പരാമർശങ്ങൾ കൊണ്ട് മുതലെടുപ്പ് നടത്തുന്നത് എല്ലാ വർഗീയ സംഘടനകളും ചേർന്നാണ്. തങ്ങളിലെ വർഗീയത ആളിക്കത്തിക്കാനുള്ള സുവർണ്ണാവസരമായിട്ടാണ് ഇസ്ലാമിക, ഹൈന്ദവ, ക്രൈസ്തവ വർഗീയസംഘടനകൾ ഇതിനെ കാണുന്നത്. കലക്കവെള്ളത്തിൽ മീൻ പിടിക്കുന്ന ഏർപ്പാടുതന്നെ! ഇക്കൂട്ടരെല്ലാം കേരളസമൂഹം ഒരുപോലെ പുച്ഛിച്ചുതള്ളണം എന്നാണ് അഭ്യർത്ഥിക്കാനുള്ളത്. ഇവരുടെയാരുടെയും വിദേശപ്രചാരണങ്ങളിൽ മലയാളി വീഴരുത്. ദൈവത്തിന്റെ സ്വന്തം നാടിനെ വർഗീയകലുഷിതമാക്കി മുതലെടുക്കുകമാത്രമാണ് ഇവരുടെയെല്ലാവരുടെയും ലക്ഷ്യം. ഇവർ തമ്മിലുള്ള അന്തർധാര സജീവവുമാണ്!

താമരശ്ശേരി രൂപതാ ആസ്ഥാനത്തേക്കും ചില വർഗീയസംഘടനകൾ പ്രകടനം നടത്തിയതായി കാണാൻ കഴിഞ്ഞു. അവരോടും ഇതുതന്നെയേ പറയാനുള്ളൂ. താമരശ്ശേരിരുപതാ മതബോധനകേന്ദ്രം ഇറക്കിയ പുസ്തകത്തിലേതിനു സമാനമായ പഠനങ്ങൾ നിങ്ങളുടെ സമുദായവും നടത്തുന്നുണ്ടോയെന്ന് ആത്മപരിശോധന നടത്തുകയും, ഉണ്ടെങ്കിൽ അതിനെ ആദ്യം തിരുത്തുകയുമാണു വേണ്ടത്; അതിനുശേഷമേ മറ്റുള്ളവരെ തിരുത്താൻ ഇറങ്ങാവൂ. മൈക്ക് കെട്ടി അന്യമത വിദേശവും വർഗീയതയും പ്രസംഗിക്കുന്ന വേദികൾക്കെതിരെ അതാതു

മത സ്ഥർതന്നെ രംഗത്തിറങ്ങണം. അത്തരം മതപണ്ഡിതന്മാരെ ഒരിക്കലും ഒരു മതസ്ഥരും പ്രോത്സാഹിപ്പിക്കരുത്. ഇത് എല്ലാ മതസ്ഥർക്കും മതസംഘടനകൾക്കും ഒരുപോലെ ബാധകമാകണം!

പ്രസ്തുത സംഭവത്തിൽ താമരശ്ശേരിരുപതാ ബേദം പ്രകടിപ്പിച്ച് ഒരു പത്രക്കുറിപ്പ് ആദ്യം ഇറക്കുകയുണ്ടായി - യാതൊരു ക്രൈസ്തവമുല്യവും ഇല്ലാത്ത ഒരു കടലാസു കഷണം എന്നേ അതേക്കുറിച്ചു പറയാനാവൂ. നിരീശ്വരവാദികളുടെയും സഭാനവീകരണക്കാരുടെയുമെല്ലാം പ്രഭാഷണങ്ങൾ കേട്ട് സംശയങ്ങളുണ്ടാകുന്ന കുട്ടികൾക്ക് സംശയ നിവാരണത്തിന്മാത്രമായി തയ്യാറാക്കിയതായിരുന്നുവത്രേ, പ്രസ്തുത പാഠഭാഗങ്ങൾ! (കുട്ടികൾ സംശയം ചോദിക്കുന്നുണ്ടെങ്കിൽ അവരെ അന്യമതവിദേശവും വർഗീയതയും,

**ഒന്നേ പറയാനുള്ളൂ,
ഇന്ത്യ ഒരു ബഹുസ്വരരാഷ്ട്രമാണ്;
ഇവിടെ ഏതൊരു മതസ്ഥനും
മറ്റു മതസ്ഥരെ ആശ്രയിച്ചേ
ജീവിക്കാൻ കഴിയൂ. അല്ലാതെ,
ക്രിസ്ത്യാനിക്കുവേണ്ടതു മുഴുവൻ
ക്രിസ്ത്യാനിതന്നെ ഉൽപാദിപ്പിക്കും
എന്നു ചിന്തിക്കുന്നതിൽപ്പരം
ഭോഷത്തം ഈ ലോകത്തില്ല.
അത് എല്ലാവരും തിരിച്ചറിയണം.**

കൂടെ കുറെ ദുരാചാരങ്ങളുടെ കഥയും പറഞ്ഞു ചേർത്തു നിർത്താൻ ശ്രമിക്കുകയല്ല വേണ്ടത്. മറിച്ച്, അവരെ ക്രിസ്തുവിന്റെ സ്നേഹദർശനത്തെക്കുറിച്ച് പഠിപ്പിക്കുകയാണ് ചെയ്യേണ്ടത്. അതുമത്രാമതി, അവർ നല്ല പൗരന്മാരായി വളർന്നുവരാൻ.)

പക്ഷേ, മുസ്ലിംസംഘടനകളുടെ പ്രതിഷേധ പ്രകടനങ്ങൾക്കൊടുവിൽ, ഈ വാദമെല്ലാം മാറ്റിവെച്ചു വിവാദപാഠഭാഗങ്ങൾ മാറ്റിക്കൊള്ളാമെന്ന് മുസ്ലിം നേതാക്കൾക്ക് ഉറപ്പുനൽകാൻ മെത്രാൻ നിർബന്ധിതനായി. പാലാ മെത്രാനെപ്പോലെ നിലപാട് പിൻവലിക്കില്ല എന്ന കടുംപിടുത്തം ഉപേക്ഷിച്ചു അനൂരഞ്ജനത്തിനു തയ്യാറായ താമരശ്ശേരി മെത്രാനെ അഭിനന്ദിക്കുന്നു.

ഒന്നേ പറയാനുള്ളൂ, ഇന്ത്യ ഒരു ബഹുസ്വരരാഷ്ട്രമാണ്; ഇവിടെ ഏതൊരു മതസ്ഥനും മറ്റു മതസ്ഥരെ ആശ്രയിച്ചേ ജീവിക്കാൻ കഴിയൂ. അല്ലാതെ, ക്രിസ്ത്യാനിക്കുവേണ്ടതു മുഴുവൻ ക്രിസ്ത്യാനിതന്നെ ഉൽപാദിപ്പിക്കും എന്നു ചിന്തിക്കുന്നതിൽപ്പരം ഭോഷത്തം ഈ ലോകത്തില്ല. അത് എല്ലാവരും തിരിച്ചറിയണം.

ജോസഫ് പുലിക്കുന്നേൽ: സഭാനവീകരണത്തിനു ചുക്കാൻ പിടിച്ച കേരളക്രൈസ്തവകേസരി! (മൂന്നാം ഭാഗം)



കെ. ജോർജ്ജ് ജോസഫ്
(സെക്രട്ടറി, KCRM) ഫോൺ: 9037078700

1992-

ൽ ഇടമറ്റത്ത് 'ഓശാന മൗണ്ടി'ലേക്ക് പരിചുനടപ്പെടുത്തിയ ശ്രീ പുലിക്കുന്നേലിന്റെ പ്രസ്ഥാനത്തിന്റെ ആഭിമുഖ്യത്തിൽ, 'ഗുഡ് സമിറ്റിൻ പ്രോജക്ട് ഇന്ത്യ' (GSPI) എന്ന ട്രസ്റ്റ് നിരവധിയായ സേവനപ്രവർത്തനങ്ങൾ ആരംഭിച്ചു. അതമായർ സേവനസ്ഥാപനങ്ങൾ നടത്തിയാൽ വിജയിക്കില്ല എന്ന അലിഖിതനിയമം തിരുത്തിക്കുറിച്ചു കൊണ്ട്, 'വേഡ് ആന്റ് ഡീഡ് ആശുപത്രി', 'ഡയബറ്റിക് സെന്റർ', 'ഹെൽത്ത് കെയർ പ്രോജക്ട്', 'ആരോഗ്യ കേന്ദ്രങ്ങൾ', എച്ച് ഐ വി രോഗികൾക്കായുള്ള സഹായ പദ്ധതി, നേഴ്സിംഗ് കോഴ്സ്, നേഴ്സറി സ്കൂൾ, ചിൽഡ്രൻസ് ഹോം, ടെയ്ലറിംഗ് സെന്ററുകൾ, സുനാമി ഭവന പദ്ധതി, അനാഥബലന്മാർക്കായി സി ബി എസ് ഇ സ്കൂൾ, പഠനസഹായ വായ്പാപദ്ധതികൾ, ഗസ്റ്റ് ഹൗസുകൾ, കോൺഫറൻസ് ഹാളുകൾ എന്നിങ്ങനെ വൈവിധ്യമാർന്ന മേഖലകളിൽ ഓശാനാമൗണ്ടിൽനിന്നും സേവനത്തിന്റെ കരങ്ങൾ അശരണർക്കു നേരെ നീണ്ടു.

“വാദിക്കാനും ജയിക്കാനുമല്ല, അറിയാനും അറിയിക്കാനുമാണ്” എന്ന ശ്രീ നാരായണഗുരുവിന്റെ മഹദ്വചനം ശിലാലിഖിത മുദ്രാവാക്യമാക്കി, 1994 സെപ്റ്റംബർ 21-ന് രൂപംകൊണ്ടതാണ് 'ഭാരതീയ ക്രൈസ്തവപഠനകേന്ദ്രം' (IICS). ഇതിന്റെ ആഭിമുഖ്യത്തിൽ നിരവധി സംവാദങ്ങൾ നടത്തപ്പെട്ടു. അതിൽ മുഖ്യമായതും വിവാദം സൃഷ്ടിച്ചതുമായ ഒരു പരിപാടിയായിരുന്നു, അന്നത്തെ ആർ.എസ്.എസ്. തലവൻ കെ.എസ്. സുദർശനൻ പങ്കെടുത്ത സംവാദം. ശത്രുക്കൾക്ക് പുലിക്കുന്നനെ അടിക്കാൻ കിട്ടിയ വടിയായി അതു മാറി.

സഭാവിരുദ്ധൻ, സഭാദ്രോഹി, കമ്യൂണിസ്റ്റ്, ഭ്രാന്തൻ എന്നൊക്കെ പ്രസംഗിച്ചു നടന്ന മെത്രാനും കുട്ടർക്കും ഒടുവിലിതാ പുലിക്കുന്നൻ ആർ.എസ്.എസ്-ഉം ആയി! കമ്യൂണിസ്റ്റാണെന്നു പറഞ്ഞപ്പോൾ കൂടെച്ചേരാതിരുന്ന പാർട്ടിക്കാരും ആർ.എസ്.എസ് എന്നു പാടാൻ കോറസായി. (ഈ സുവിശേഷകർ ഇന്നിപ്പോൾ ആർ.എസ്.എസ് പ്രീണനത്തിനായി മുസ്ലീങ്ങൾക്കെതിരെ മുകയിടുമ്പോൾ, ഒരേസമയം ചിരിയും കരച്ചിലും വരുമെന്ന് വേറെ കാര്യം) പക്ഷേ, പുലിക്കുന്നൻ ഇതൊന്നുമായിരുന്നില്ല. ഒരു യഥാർഥ സഭാസന്നേഹിയും വിശ്വാസിയും സഭാപണ്ഡിതനും സമുദായസംരക്ഷകനുമായിരുന്നു. ഡോ. സുകുമാർ അഴീക്കോട് അദ്ദേഹത്തെ വിശേഷിപ്പിച്ചത്, 'ഡോൺ കിങ്സോട്ട്' എന്നാണെങ്കിൽ, എം.എ. ജോൺ വിളിച്ചത് 'ഡെവിൾസ് അഡ്വക്കേറ്റ്'നാണ്! അതിനാൽത്തന്നെ

നിരവധി പള്ളികളിലെ സ്വത്തുക്കൾ ദുരുപയോഗം ചെയ്തതു സംബന്ധിച്ച സംഘർഷങ്ങളുടെ വെളിച്ചത്തിൽ, സഭയുടെ സ്വത്തുക്കൾ ഭരിക്കുന്നതിനാവശ്യമായ ഒരു സിവിൽ നിയമം നടപ്പാക്കണമെന്ന് ആവശ്യപ്പെട്ട് നിരവധി നിവേദനങ്ങൾ ശ്രീ പുലിക്കുന്നേൽ സർക്കാരിനു നൽകി. അനേകം സെമിനാറുകൾ സംഘടിപ്പിച്ചു. 2004-ൽ 'ഡി.സി. കിഴക്കേമുറി ഇട'ത്തിൽ പ്രമുഖ ക്രൈസ്തവനേതാക്കളെ വിളിച്ചുകൂട്ടി ചർച്ചചെയ്ത് ഒരു കരടു നിർദ്ദേശം സർക്കാരിനു സമർപ്പിച്ചു.

എം.പി.പോൾ, മുണ്ടശേരി, ഐ.സി. ചാക്കോ, ബേബി ജോൺ മുതലായവരെ മഹറോൻ ചൊല്ലിയ മെത്രാന്മാർ പുലിക്കുന്നനെ കൈവെക്കാൻ മടിച്ചു. അങ്ങനെ വല്ല അബദ്ധവും കാണിച്ചാൽ പുലിക്കുന്നൻ മെത്രാന്മാരെ 'കുരിശുവരയ്ക്കാൻ പഠിപ്പിക്കും'മെന്ന് അവർക്ക് നല്ല ബോധ്യമുണ്ടായിരുന്നു. ഇതിന്റെ തെളിവാണ് 2012-ൽ മാർമണ്ണിൽ വെച്ച് ഞാൻ നേരിൽ കേട്ടത്. അന്നവിടെ ക്രിസ്ത്യൻ സാഹിത്യകാരന്മാരുടെ ഒരു യോഗം നടന്നു. അതിലേക്ക് പുലിക്കുന്നേലും ക്ഷണിക്കപ്പെട്ടിരുന്നു. ഒപ്പം കവി പ്രൊഫ. ജോർജ്ജ് തോമസും. പുലിക്കുന്നേൽ സാർ ക്ഷണിച്ചതനുസരിച്ച് ജോർജ്ജ് മുലേച്ചാലിലും ഞാനും കൂടെക്കൂടി. അവിടെയെത്തിയ ശ്രീ പുലിക്കുന്നേലിനെ എല്ലാവരും വളരെ സ്നേഹബഹുമാനങ്ങളോടെയാണ് എതിരേറ്റത്. ആ യോഗത്തിൽ പങ്കെടുത്ത ഫാ. പോൾ

തേലക്കാട്ടിൽ അതു പ്രത്യേകം ചൂണ്ടിക്കാട്ടി ഇങ്ങനെ പറയുകയുണ്ടായി: “ഇന്നു കേരളത്തിലെ ഏതു മെത്രാനു കിട്ടുന്നതിനേക്കാൾ ബഹുമാനവും സ്നേഹവും പ്രൊഫ. ജോസഫ് പുലിക്കുന്നേലിനു കിട്ടാൻ കാരണം അദ്ദേഹം സഭയ്ക്കു നൽകിയ സേവനവും സഭാകാര്യങ്ങളിലുള്ള അദ്ദേഹത്തിന്റെ പാണ്ഡിത്യവുമാണ്.”

കത്തോലിക്കാസഭയുടെ ആസ്ഥാനമായ വത്തിക്കാൻ എന്ന സിറ്റിസ്റ്റേറ്റിന്റെ ഭരണഘടനയും മെത്രാന്മാരുടെ വ്യക്തമായവുമായ കാനോൻ നിയമം മലയാളത്തിൽ ലഭ്യമാക്കാനായി ശ്രീ പുലിക്കുന്നേൽ കോടതിയിൽ കേസ് കൊടുത്ത് വിധി വാങ്ങി. കാനോൻ നിയമം 91-ന്റെ 1-ഉം 2-ഉം വകുപ്പനുസരിച്ച് ഒരു മെത്രാൻ രൂപതയ്ക്കുവേണ്ടി നിയമമുണ്ടാക്കാനും അവ വ്യാഖ്യാനിക്കാനും അവയുടെ അടിസ്ഥാനത്തിൽ വിധി പറയാനുമുള്ള പരമാധികാരമുണ്ട്! കാനോൻ 1008 പ്രകാരം കത്തോലിക്കാസഭയുടെ സ്വത്തുക്കൾ പോപ്പിന്റെയാണ്; പോപ്പിന്റെ പ്രതിനിധിയാണ് മെത്രാൻ; അതുവഴി മെത്രാന്റെയാണ്, സഭാസ്വത്തുക്കൾ. കാനോൻ 1012 പ്രകാരം നികുതി പിരിക്കാൻ സഭയ്ക്ക് അധികാരമുണ്ട്. എന്തിനേറെ, രാഷ്ട്രത്തലവന്മാരെ ശിക്ഷിക്കാൻ വരെ മെത്രാന്മാർക്ക് അധികാരമുണ്ട്! ഇങ്ങനെ ആത്മീയകാര്യങ്ങൾ ക്രമപൂർവ്വം നിസ്സീമമായ സ്വേച്ഛാധിപത്യാധികാരം മെത്രാൻ നൽകുന്ന കാനോൻ നിയമം ഇന്ത്യയിൽ നടപ്പാക്കാൻ അനുവദിച്ച ഭരണകൂടം അക്ഷന്തവ്യമായ അപരാധമാണ് ചെയ്തിരിക്കുന്നത്. കാനോൻ നിയമം നൽകുന്ന സ്വേച്ഛാധിപത്യത്തിൽ ആകൃഷ്ടരായ സീറോ-മലബാർ സഭാമേധാവികൾ കൽദായബന്ധം ആരോപിച്ച് പിൻവാതിലിലൂടെ ഈ നിയമം 1991-ൽ നടപ്പാക്കാനിരിക്കുന്നു എന്ന റിഞ്ഞപ്പോൾത്തന്നെ അതിനെതിരെ കോടതിയിൽ പോകാനാലോചിച്ചതും ജോസഫ് പുലിക്കുന്നേലായിരുന്നു. 1990-ൽ രൂപം കൊണ്ടിരുന്ന ‘കേരളകത്തോലിക്കാ നവീകരണപ്രസ്ഥാന’(KCRM)ത്തെ മുൻനിർത്തി അതിന്റെ സെക്രട്ടറി ജോർജ്ജ് മൂലച്ചാലിനെക്കൊണ്ട് കേസ് കൊടുപ്പിച്ച് തന്റെ മേൽനോട്ടത്തിൽ കേസുനടത്തുകയായിരുന്നു അദ്ദേഹം.

‘ഓശാന’ മാസികയുടെ പിൻഗാമിയെന്ന് ഇന്നു വിശേഷിപ്പിക്കപ്പെടുന്ന ‘സത്യജാല’ മാസികയെന്ന KCRM-ന്റെ മുഖപത്രം 2012 ജനുവരിയിൽ പ്രകാശനം ചെയ്തത് ശ്രീ പുലിക്കുന്നേലായിരുന്നു. മറിയക്കുട്ടി കൊലക്കേസിൽ വധശിക്ഷയ്ക്കു വിധിക്കപ്പെട്ട ഫാ.ബനഡിക്റ്റിനെ അപ്പീലിലൂടെ ശിക്ഷയിൽനിന്നു രക്ഷിച്ചശേഷം വിശുദ്ധനാക്കാനുള്ള ശ്രമം സഭാമേധാവികൾ ആരംഭിച്ചപ്പോൾ, ആ കൊലക്കേസിനെക്കുറിച്ച്, ശ്രീ പി.കെ. മാത്യു ഏറ്റുമാനൂരിന്റെ നേതൃത്വത്തിലുള്ള സംഘത്തെക്കൊണ്ട് ഒരു പുനരന്വേഷണം നടത്താനുള്ള KCRM-ന്റെ തീരുമാനത്തെ അദ്ദേഹം ശ്ലാഘിക്കുകയും വേണ്ട മാർഗ്ഗനിർദ്ദേശങ്ങൾ നൽകുകയും ചെയ്തു. (“സത്യജാല പബ്ലിക്കേഷൻസ്” ഈയിടെ പ്രസിദ്ധീകരിച്ച ശ്രീ. പി.കെ. മാത്യു ഏറ്റുമാനൂരിന്റെ ‘ഫാദർ ബെനഡിക്റ്റും മറിയക്കുട്ടി കൊലപാതകവും’ എന്ന ഗ്രന്ഥം ഈ അന്വേഷണത്തിലെ കണ്ടെത്തലുകളുടെ ഭാവോജ്വലമായ ആവിഷ്കാരമാണ്.)

നിരവധി പള്ളികളിലെ സ്വത്തുക്കൾ ദുരുപയോഗം ചെയ്തതു സംബന്ധിച്ച സംഘർഷങ്ങളുടെ വെളിച്ചത്തിൽ, സഭയുടെ സ്വത്തുക്കൾ ഭരിക്കുന്നതിനാവശ്യമായ ഒരു സിവിൽ നിയമം നടപ്പാക്കണമെന്ന് ആവശ്യപ്പെട്ട് നിരവധി

നിവേദനങ്ങൾ ശ്രീ പുലിക്കുന്നേൽ സർക്കാരിനു നൽകി. അനേകം സെമിനാറുകൾ സംഘടിപ്പിച്ചു. 2004-ൽ ‘ഡി.സി. കിഴക്കേമുറി ഇട’ത്തിൽ പ്രമുഖ ക്രൈസ്തവനേതാക്കളെ വിളിച്ചുകൂട്ടി ചർച്ചചെയ്ത് ഒരു കരടുനിർദ്ദേശം സർക്കാരിനു സമർപ്പിച്ചു. 2006-ൽ അധികാരമേറ്റ വി.എസ്. മന്ത്രിസഭ നിയോഗിച്ച നിയമപരിഷ്കരണകമ്മീഷൻ ചെയർമാനായിരുന്ന ജസ്റ്റിസ് വി.ആർ. കൃഷ്ണയ്യർ, ‘The Kerala Christian Church Properties and Institutions Trust Bill-2009’ (ചർച്ച് ആക്റ്റ്) സർക്കാരിനു സമർപ്പിച്ചു. എന്നാൽ മന്ത്രിസഭാ ഉപസമിതിയുടെ പരിഗണനയ്ക്കുവന്ന ടി ബില്ലിന്, സർക്കാരിന്റെ നിസ്സഹകരണംമൂലം ഇന്നുവരെ നിയമമായിട്ടില്ല.

അദ്ദേഹത്തിന്റെ സഹധർമ്മിണി കൊച്ചുറാണി 2008 ഫെബ്രുവരി 22-നു നിര്യാതയായി. മുൻ ധാരണപ്രകാരം

കത്തോലിക്കാസഭയുടെ ആസ്ഥാനമായ വത്തിക്കാൻ എന്ന സിറ്റിസ്റ്റേറ്റിന്റെ ഭരണഘടനയും മെത്രാന്മാരുടെ വ്യക്തമായവുമായ കാനോൻ നിയമം മലയാളത്തിൽ ലഭ്യമാക്കാനായി ശ്രീ പുലിക്കുന്നേൽ കോടതിയിൽ കേസ് കൊടുത്ത് വിധി വാങ്ങി. കാനോൻ നിയമം 91-ന്റെ 1-ഉം 2-ഉം വകുപ്പനുസരിച്ച് ഒരു മെത്രാൻ രൂപതയ്ക്കുവേണ്ടി നിയമമുണ്ടാക്കാനും അവ വ്യാഖ്യാനിക്കാനും അവയുടെ അടിസ്ഥാനത്തിൽ വിധി പറയാനുമുള്ള പരമാധികാരമുണ്ട് !

സ്വന്തം പുരയിടത്തിൽ ചിതയൊരുക്കി അവരുടെ ഭൗതികദേഹം ദഹിപ്പിക്കുകയാണ് ചെയ്തത്. അതുപോലെ തന്നെ, താൻ സ്വയം വെട്ടിത്തെളിച്ച വഴിയിലൂടെ സഭാനവീകരണസംരംഭങ്ങളെ കൈപിടിച്ച് ബഹുദൂരം നടത്തിയ ജോസഫ് പുലിക്കുന്നേൽ എന്ന യുഗപുരുഷൻ 2017 ഡിസംബർ 28-നു തന്റെ 86-ാമത്തെ വയസിൽ സഞ്ചാരം അവസാനിപ്പിച്ച് കാലാവധി കഴിഞ്ഞിട്ടുള്ളതിൽ മറഞ്ഞു. അദ്ദേഹം വളരെ മുൻപേ പ്രസിദ്ധപ്പെടുത്തിയ തന്റെ ഒസ്യത്തുപ്രകാരം ഓശാനമൗണ്ടിൽ സജ്ജമാക്കിയ ചിതയിൽ തന്റെ ദേഹമെരിച്ച് യശ്ശശരീരനായി.


ഒരു കാലഘട്ടം തന്റേതാക്കി മാറ്റിയ ആ ‘ക്രൈസ്തവ കേസരി’ക്ക് ആദരാഞ്ജലികൾ!

(അവലംബം: ഇത് എന്റെ വഴി-ആത്മകഥ)



രണ്ടു കോടതിവിധികൾ!

അഡ്വ. ബോറിസ് പോൾ, ഫോൺ: 9447332516



കർദ്ദിനാൾ ആലഞ്ചേരി
നടത്തിയ ഭൂമി തട്ടിപ്പ് ഒടുവിൽ
നിയമത്തിന്റെ ശക്തമായ
കരങ്ങളിൽപ്പെട്ടു. കേരള
ഹൈക്കോടതി ആ കേസിൽ
പുറപ്പെടുവിച്ച വിധി ബിഷപ്പുമാർ
വായിച്ചുപഠിക്കുക. സഭയുടെ
സ്വത്തുക്കൾ ബിഷപ്പുമാർക്കും
പാതിരിമാർക്കും സ്വന്തം
ഇഷ്ടപ്രകാരം ഇനി
വിറ്റുതുലയ്ക്കാനാവില്ല.
വിശ്വാസികളുടെ ഉടമസ്ഥത
ഉറപ്പിച്ച് പ്രഖ്യാപിച്ചിരിക്കുന്ന
വിധിയാണത്.



1. സഭയിലെ ഭൂമി വിൽപ്പനത്തട്ടിപ്പിനെതിരെ വിധി!

കർദ്ദിനാൾ ആലഞ്ചേരി നടത്തിയ ഭൂമി തട്ടിപ്പ് ഒടുവിൽ നിയമത്തിന്റെ ശക്തമായ കരങ്ങളിൽപ്പെട്ടു. കേരള ഹൈക്കോടതി ആ കേസിൽ പുറപ്പെടുവിച്ച വിധി ബിഷപ്പുമാർ വായിച്ചുപഠിക്കുക. സഭയുടെ സ്വത്തുക്കൾ ബിഷപ്പുമാർക്കും പാതിരിമാർക്കും സ്വന്തം ഇഷ്ടപ്രകാരം ഇനി വിറ്റുതുലയ്ക്കാനാവില്ല. വിശ്വാസികളുടെ ഉടമസ്ഥത ഉറപ്പിച്ച് പ്രഖ്യാപിച്ചിരിക്കുന്ന വിധിയാണത്.

കൊല്ലം രൂപതയിൽ കണക്കില്ലാതെ ഭൂമി വിറ്റുതുലച്ചിട്ടുണ്ട്. അമ്പതോളം ആധാരങ്ങളുടെ പകർപ്പുകൾ ശേഖരിച്ചുകഴിഞ്ഞു. പഴയ ബിഷപ്പുമാർ നന്നായി വിൽപ്പനത്തട്ടിപ്പ് നടത്തി. പുതിയ ബിഷപ്പ് വിൽപ്പന മഹാമഹം തുടരുന്നു. നിയമനടപടികളിലേക്ക് നീങ്ങുകയാണ്.

ഇപ്പോൾ അറിയുന്ന മറ്റൊരു വാർത്ത കണ്ടോ? ചിക്കമംഗലൂരു ബിഷപ്പ് ക്രിമിനൽ കേസിൽ പ്രതിയാകുന്നു. ഭൂമി വിൽപ്പനത്തട്ടിപ്പുതന്നെ! ക്രിസ്തുവിന്റെ പേരിൽ ആണയിട്ട് വ്രതമെടുത്ത് ജീവിക്കുന്നു എന്ന് വിശ്വാസികളെ പറഞ്ഞുപറ്റിച്ച് നടത്തുന്നതെല്ലാം ക്രിമിനൽ തട്ടിപ്പുകളാണ്.

തിരുത്താൻ ആവശ്യപ്പെട്ടിട്ടും തയ്യാറാകാതെ ഭൂമി വിൽപ്പനത്തട്ടിപ്പ് തുടരുന്നതിനാൽ കൊല്ലം ബിഷപ്പും അധികം താമസിയാതെ നിയമത്തിലേക്ക് എത്തിക്കപ്പെടും. നിയമം എന്നായാലും ക്രിമിനലുകളെ പെടുത്തും. വൈകിയിട്ടാണെങ്കിലും നിയമം ഉണർന്നുകഴിഞ്ഞു.....

ബിഷപ്പുമാർ ജാഗ്രത കാണിക്കുക! അല്ലെങ്കിൽ, ശിഷ്ടജീവിതം ജയിലിൽ ആയേക്കാം!

2. സിസ്റ്റർ ലൂസിക്ക് കോടതിച്ചെലവ് പ്രതികൾ കൊടുക്കണം!

സിസ്റ്റർ ലൂസി കളപ്പുര നടത്തുന്ന നിയമപ്പോരാട്ടം സഭാനേതൃത്വത്തിന്റെ കണ്ണുകളും കാതുകളും തുറപ്പിക്കേണ്ട സമയം അതി ക്രമിച്ചിരിക്കുന്നു. ബഹുമാനപ്പെട്ട ഹൈക്കോടതി നൽകിയ വിധിയിൽ ഒരു പരാമർശമുണ്ട്. മാനന്തവാടി മുൻസിഫ് കോടതി ഇടക്കാല ഹർജിയിൽ ഇരുപക്ഷവും വാദം കേട്ട ശേഷം പുറപ്പെടുവിക്കുന്ന ഉത്തരവ് ഇരുപക്ഷികളും അനുസരിക്കണം എന്നതാണ്. അനുസരണം എന്നത് സിസ്റ്റർ ലംഘിക്കുന്നു എന്നാക്ഷേപിച്ച് നടക്കുന്ന എഫ്.സി.സി കോൺവന്റ് മേധാവികൾക്കും സഭാനേതാക്കൾക്കും അനുസരണം എന്താണെന്നു തെളിയിക്കാൻ ഒരു സുവർണ്ണാവസരം കൈവന്നിരിക്കുകയാണ്.

ബഹുമാനപ്പെട്ട മാനന്തവാടി മുൻസിഫ് കോടതി കോൺവന്റ് ഡിക്രീതരെയും സഭയുടെ പ്രതിനിധികളെയും നിരോധിച്ച് പുറപ്പെടുവിച്ച ഉത്തരവ് സിസ്റ്ററുടെ കോടതിച്ചെലവ് സഹിതമാണ് അനുവദിച്ചിരിക്കുന്നത്. സിസ്റ്ററുടെ കോടതിച്ചെലവ് പ്രതികൾ നൽകാൻ കോടതി നിർദ്ദേശിച്ചിരിക്കുന്നു. പ്രതികളായ സുപ്പീരിയർ സിസ്റ്ററും നോബിൾ പാതിരിയുമൊക്കെ അനുസരണം വ്രതമാക്കിയവരാണെങ്കിൽ, കോടതിയുത്തരവ് അനുസരിച്ച് മാതൃക കാട്ടണം. അവരെ ഇക്കാര്യത്തിൽ അനുസരിപ്പിക്കാൻ വീണ്ടും കോടതിയെ സമീപിക്കാൻ സിസ്റ്റർ ഒരുപക്ഷേ തയ്യാറായേക്കില്ല. അത് സിസ്റ്ററുടെ മഹാമനസ്കതമാത്രം!

സിസ്റ്ററുടെ ഹർജി കോടതിച്ചെലവ് സഹിതം അനുവദിച്ചത് ഒരു സൂചനയാണ്. തെറ്റ് തിരുത്താൻ സഭാനേതാക്കൾക്ക് ലഭിക്കുന്ന അപായ സൂചന! സൂചന കണ്ട് പഠിച്ചില്ലെങ്കിൽ... പറയേണ്ടതില്ലല്ലോ!

ക്ഷേത്രസ്വത്തിന്റെ ഉടമ പുജാരിയല്ല; പ്രതിഷ്ഠയാണ് - സുപ്രീംകോടതി

മാധ്യമം ലേഖകൻ

പുജാരിയെ ക്ഷേത്രസ്വത്തിന്റെ ഉടമയായി പരിഗണിക്കാൻ കഴിയില്ലെന്നും പ്രതിഷ്ഠയാണ് അതിന്റെ ഉടമയെന്നും സുപ്രീംകോടതി. ക്ഷേത്രത്തിന്റെ സ്വത്ത് പരിപാലിക്കാനായി കൈവശം വെക്കുക മാത്രമാണ് പുജാരിയുടെ കടമയെന്നും കോടതി വിധിച്ചു. ക്ഷേത്ര സ്വത്തുക്കൾ പുജാരികൾ വിൽപന നടത്തുന്നതിനെതിരെ കൊണ്ടുവന്ന സർക്കുലർ റദ്ദാക്കിയ ഹൈക്കോടതി വിധിക്കെതിരെ മധ്യപ്രദേശ് സർക്കാർ സമർപ്പിച്ച അപ്പീലിലാണ് സുപ്രീംകോടതി വിധി.

“ക്ഷേത്രസ്വത്തുമായി ബന്ധപ്പെട്ട ഉടമസ്ഥാവകാശ രേഖയിൽ, സ്വത്തിന്റെ യഥാർത്ഥ അവകാശിയായ പ്രതിഷ്ഠയുടെ പേരുമാത്രമാണ് രേഖപ്പെടുത്തേണ്ടത്. കൈവശാവകാശവും പ്രതിഷ്ഠക്കാണ്. അത് നടപ്പിൽ വരുത്തുന്നത് പ്രതിഷ്ഠയുടെ സേവകനിൽക്കൂടിയാണ്. അതുകൊണ്ട് ആ സേവകന്റെ പേര് കൈവശാവകാശ രേഖയിൽ ചേർക്കേണ്ടതില്ല”, ജസ്റ്റിസ് ഫോമൻ ഗുപ്ത,

ജസ്റ്റിസ് എ.എസ്. ബൊപ്പണ്ണ എന്നിവരടങ്ങിയ ബെഞ്ച് വിധിച്ചു. പുജാരി കൈവശക്കാരനോ സർക്കാർ പാട്ടക്കാരനോ അല്ലെന്നും ദേവസ്വത്തിനുവേണ്ടി ആ സ്വത്ത് പരിപാലിക്കാൻ ചുമതലപ്പെട്ട ആൾമാത്രമാണെന്നും കോടതി ചൂണ്ടിക്കാട്ടി. തന്നിലർപ്പിക്കപ്പെട്ട ചുമതല നിർവഹിക്കുന്നതിൽ പുജാരി പരാജയപ്പെട്ടാൽ ആ സ്ഥാനത്തുനിന്ന് ഒഴിവാക്കപ്പെടുമെന്നും കോടതി കുട്ടിച്ചേർത്തു.

ക്ഷേത്രസ്വത്തുമായി ബന്ധപ്പെട്ട റവന്യൂരേഖകളിൽനിന്ന് പുജാരിമാരുടെ പേരുകൾ ഒഴിവാക്കണമെന്നാവശ്യപ്പെട്ട് സംസ്ഥാനസർക്കാർ ഇറക്കിയ സർക്കുലറുകൾ ഹൈക്കോടതി റദ്ദാക്കിയിരുന്നു. ഇതിനെതിരെയെയാണ് സുപ്രീംകോടതിയിൽ അപ്പീൽ നൽകിയത്.

(കടപ്പാട്: മാധ്യമം ഓൺലൈൻ)

- സുപ്രീംകോടതിയെ സമീപിക്കാനിരിക്കുന്ന കർദ്ദിനാൾ ആലഞ്ചേരിക്ക് ഒരു താക്കീതാണല്ലോ, ഈ വിധി!

- എഡിറ്റർ ●

കോട്ടയം രൂപത നേടിയ 'സ്റ്റേ' മരവിപ്പിച്ച് ഹൈക്കോടതിയുടെ വിധി!

സഭാമന്ദിരങ്ങളിലും വിവാഹത്തിന്റെ പേരിൽ കോട്ടയം ക്കാനായ രൂപതയിൽനിന്ന് വിശ്വാസികളെ പുറത്താക്കുന്ന നടപടി തടഞ്ഞ സബ് കോടതി വിധി മരവിപ്പിച്ച ജില്ലാ അഡീഷണൽ കോടതി വിധിക്ക് ഹൈക്കോടതിയുടെ സ്റ്റേ. കോട്ടയം ജില്ലാ അഡീഷണൽ കോടതിയുടെ നടപടി ഒരു മാസത്തേക്കാണ് ഹൈക്കോടതി സ്റ്റേ ചെയ്തിരിക്കുന്നത്.

വിവാഹത്തിന്റെ പേരിൽ വിശ്വാസികളെ പുറത്താക്കുന്നതിൽനിന്ന് കോട്ടയം അതിരൂപതാ ആർച്ച്ബിഷപ്പിനെ തടഞ്ഞുകൊണ്ട് സബ് കോടതി ഉത്തരവ് പുറപ്പെടുവിച്ചിരുന്നു. സഭയുടെ ഈ നടപടി ഭരണഘടനാവിരുദ്ധമാണെന്ന് കോടതി ചൂണ്ടിക്കാട്ടുകയും ചെയ്തിരുന്നു. ഇതിനെതിരെ സഭ നൽകിയ ഹർജിയിലാണ് ജില്ലാ അഡീഷണൽ കോടതി ഇക്കഴിഞ്ഞ മേയ് 18-ന് സ്റ്റേ ഉത്തരവ് നൽകിയത്. ജില്ലാ കോടതിയുടെ ഉത്തരവ് ചോദ്യംചെയ്ത്, 'ക്ക്കാനായകത്തോലിക്കാ നവീകരണസമിതി'യും മറ്റ് രണ്ടു വ്യക്തികളുമാണ് ഹൈക്കോടതിയെ സമീപിച്ചത്.

ജീവിതപങ്കാളി കോട്ടയം അതിരൂപതാംഗമായിരിക്കണമെന്ന വ്യവസ്ഥ സ്വന്തം ഇഷ്ടപ്രകാരം വിവാഹം കഴിക്കാനുള്ള ഒരു പൗരന്റെ ആഗ്രഹത്തിന് കടിഞ്ഞാണിടുന്നതാണെന്നും അത് അയാളുടെ മൗലികാവകാശത്തെ ചുരുക്കുന്നതാണെന്നും ഹൈക്കോടതി ചൂണ്ടിക്കാട്ടി. വിചാരണക്കോടതി ഉത്തരവ് സ്റ്റേ ചെയ്യാൻ ജില്ലാ കോടതിക്ക് മതിയായ കാരണമുണ്ടായിരിക്കണമെന്നും ഇതുവഴി സ്വന്തം ഇഷ്ടപ്രകാരം വിവാഹം കഴിക്കാനുള്ള പൗരന്റെ അവകാശമാണ് റദ്ദാക്കപ്പെടുന്നതെന്നും ചൂണ്ടിക്കാട്ടിയ ജസ്റ്റീസ് വി.ജി അരുൺ ഹർജിക്കാർക്ക് അനുകൂലമായി സ്റ്റേ നൽകുകയായിരുന്നു.

സാധുവായ കാരണങ്ങളില്ലാതെ സബ് കോടതി ഉത്തരവ് നടപ്പാക്കുന്നത് തടയാൻ കഴിയില്ലെന്നും ഹൈക്കോടതി കുട്ടിച്ചേർത്തു.

(കടപ്പാട്: മംഗളം ഓൺലൈൻ) ●

'മെത്രാൻദൈവവിളി'യുടെ വഴികൾ!


സി

റോ-മലബാർ സഭയിലെ മെത്രാന്മാരും സിറോ-മലബാർ സിനഡും എന്തുകൊണ്ട് ക്രൈസ്തവ വിശ്വാസത്തിനു വിരുദ്ധമായ കൽദായ അന്ധവിശ്വാസങ്ങളും ജനവിരുദ്ധമായ ആചാരങ്ങളും ഏകപക്ഷീയമായി സഭയിൽ അടിച്ചേൽപ്പിക്കുന്നു എന്ന ചോദ്യമാണ് സഭയിലെ ഭൂരിഭാഗം പേരും ഇന്ന് ഉന്നയിക്കുന്നത്.

രാഷ്ട്രീയ കളികളിലൂടെ മെത്രാൻപട്ടം നേടിയവർ രാഷ്ട്രീയക്കാരെപ്പോലെ പെരുമാറിയില്ലെങ്കിലല്ലേ അത്ഭുതമുള്ളൂ? ജനങ്ങളുടെയിടയിൽ പ്രവർത്തിച്ചു, ആടുകളുടെ മണമുള്ള എത്ര മെത്രാന്മാർ ഇന്നത്തെ സിനഡിൽ ഉണ്ട്? അധികംപേരും കോർപ്പറേറ്റു ഭരണം നടത്തി ഉന്നതങ്ങളിലെ പിടിപാടും രാഷ്ട്രീയകളികളും നടത്തി മെത്രാൻ പട്ടം തരപ്പെടുത്തിയവരാണ്. അവർക്ക് ജനത്തെയും യേശുവിനെയും അറിയില്ല. അവർക്ക് ക്രിസ്തീയ അജപാലനത്തിലും ക്രിസ്തീയ ആത്മീയതയിലും യാതൊരു പരിചയവും ഇല്ല. യാതൊരു അനുഭവവും ഇല്ല. ജനങ്ങളുമായും ഇടവകകളുമായും ഒരിക്കൽപ്പോലും ഇടപഴകാൻ അവസരം ലഭിക്കാതെ ജീവിതകാലം മുഴുവൻ വലിയ സ്ഥാപനങ്ങളുടെ ഭരണത്തിൽ രമിച്ചവർക്ക് സഭയുടെ ഭരണവും വെറും ബിസിനസ് മാത്രമായി മാറുന്നതിൽ അത്ഭുതമില്ല.

ഒരു മെത്രാൻ ദൈവവിളി കിട്ടുന്ന വഴികൾ വളരെ രസകരമാണ്.

പണ്ടൊക്കെ റോമിൽ പിടിപാടുള്ളവർക്ക് കിട്ടുന്നതായിരുന്നു മെത്രാൻ ദൈവവിളികൾ. രൂപതയുമായോ രൂപതയിലെ ജനങ്ങളുമായോ യാതൊരു ബന്ധവുമില്ലാത്തവർ ഒരു സുപ്രഭാതത്തിൽ മെത്രാനായി ഓരോ രൂപതയിലും പണ്ട് അവതരിച്ചിരുന്നു. ഇപ്പോൾ മെത്രാൻദൈവവിളി കിട്ടാനുള്ള യോഗ്യത കാക്കനാട്ട് സഭയുടെ ഉന്നതങ്ങളിലുള്ള പിടിയായെന്നുമാത്രം.



ആന്റണി കരിയിൽ അച്ചൻ ജീവിതകാലം മുഴുവൻ കോളേജിൽ ജോലി ചെയ്തും പ്രിൻസിപ്പലായി ജോലി ചെയ്തും കഴിഞ്ഞ വ്യക്തി. ബാംഗ്ലൂർ ക്രൈസ്റ്റ് കോളേജിലെ പ്രിൻസിപ്പൽ ആയിരുന്നു എന്നല്ലാതെ മാണ്ട്യോ രൂപതയിലെ ജനങ്ങളുമായി ഒരു ബന്ധവും ഇല്ലാത്ത വ്യക്തി. ഒരു വർഷം ഇന്ദിരാ നഗർ ഇടവകയിൽ കുർബാന

ചൊല്ലി എന്നത് മറക്കുന്നില്ല. അജപാലന രംഗത്ത് യാതൊരു പരിചയവും ഇല്ലാത്ത വ്യക്തി. അങ്ങനെ ഒരാളെ മാണ്ട്യോ രൂപതയുടെ മെത്രാനാക്കിയത് ബാംഗ്ലൂരിലും കർണാടകത്തിലും പതിറ്റാണ്ടുകളായി സഭയിലെ ജനങ്ങൾക്കായി ശുശ്രൂഷ ചെയ്തിരുന്ന അനേകം വൈദികരെ തഴഞ്ഞാണ്.

ഏതാണ്ട് അഞ്ചു കൊല്ലം കഴിഞ്ഞപ്പോൾ ആന്റണി കരിയിൽ CMI മെത്രാനെ എറണാകുളം- അങ്കമാലി രൂപതയുടെ ആർച്ചു ബിഷപ്പ് ആക്കിയതും ഉന്നതങ്ങളിലുള്ള പിടിപാടുമാത്രം പരിഗണിച്ചാണ്. അദ്ദേഹത്തിനു എറണാകുളം-അങ്കമാലി രൂപതയുമായോ അവിടത്തെ ജനങ്ങളുമായോ യാതൊരു ബന്ധവും ഇല്ല. ഒരിക്കൽപ്പോലും ആ രൂപതയിലെ ഒരു ഇടവകയിലും അജപാലന ശുശ്രൂഷ നിർവ്വഹിച്ചിട്ടില്ല. രാജഗിരി എൻജിനീയറിങ് കോളേജിന്റെ ഡയറക്ടറായുള്ള ഭരണപരിചയം അദ്ദേഹത്തെ ഏതെങ്കിലും മൾട്ടി നാഷണൽ കമ്പനിയുടെ തലപ്പത്തേക്ക് നിയമിക്കാനുള്ള യോഗ്യതയായി മാത്രം പരിഗണിക്കാം. എറണാകുളം - അങ്കമാലി രൂപതയിൽ കഴിഞ്ഞ അനേകം പതിറ്റാണ്ടുകളായി അജപാലനശുശ്രൂഷ ചെയ്യുന്ന അഞ്ഞൂറിലധികം അച്ചന്മാരിൽ ആർക്കും മെത്രാനാകാനുള്ള യോഗ്യതയില്ല എന്നാണോ സിനഡ് പറയുന്നത്? അവരെ തഴഞ്ഞു വ്യവസായസ്ഥാപനം നടത്തിയിരുന്ന ഒരാളെ പിടിച്ചു മെത്രാനാക്കിയാൽ അദ്ദേഹത്തിൽനിന്നു ക്രിസ്ത്യൻ ആത്മീയതയ്ക്ക് അനുയോജ്യമായ തീരുമാനങ്ങൾ ജനത്തിന് എങ്ങനെ പ്രതീക്ഷിക്കാൻ പറ്റും? അദ്ദേഹം ജീവിതത്തിൽ ഒരിക്കലേകിലും യേശുവിന്റെ സുവിശേഷം പറഞ്ഞിട്ടുണ്ടോ?




ബ്രിട്ടനിലെ സഭയുമായി ഒരു ബന്ധവുമില്ലാത്ത പാലാ രൂപതക്കാരൻ ജോസഫ് സ്രാമ്പിക്കൽ അച്ചൻ ബ്രിട്ടനിലെ പ്രിൻസ്റ്റൻ രൂപതയുടെ മെത്രാനായി. അദ്ദേഹം പാലാ രൂപതാ മെത്രാന്റെ സെക്രട്ടറി ആയിരുന്നു എന്നല്ലാതെ യാതൊരു അജപാലനശുശ്രൂഷയിലും പരിചയമുള്ളതാളായിരുന്നില്ല. ബ്രിട്ടനിൽ അനേകം



വർഷമായി ഇടവകകളിൽ ജോലി ചെയ്യുന്ന, പഠിപ്പും കഴിവുമുള്ള അനേകം മലയാളി വൈദികരുണ്ട്. അവർക്കൊന്നും മെത്രാൻദൈവവിളി കിട്ടാത്തത് രാഷ്ട്രീയ കളികളിലുള്ള പ്രാവീണ്യം ഇല്ലാത്തത് കൊണ്ടാണെന്നേ കരുതാനാവൂ.

ആസ്ട്രേലിയ എന്ന് കേട്ടിട്ടുമാത്രമുള്ള ബോസ്കോ പുത്തൂർ ആസ്ട്രേലിയയിലെ മെത്രാൻ! അവിടെ അനേകം വർഷങ്ങളായി ഇടവകകളിൽ ജനങ്ങളുടെ ഇടയിൽ അജപാ

ലനശുശ്രൂഷ ചെയ്തിരുന്ന അനേകം വൈദികരെ തഴഞ്ഞാണ് ആസ്ട്രേലിയയിൽ ഒരു പരിചയവുമില്ലാത്ത ബോസ്കോ പുത്തൂരിനെ മെത്രാനാക്കിയത്.



ഡൽഹിയിലെ സഭയുമായി ഒരു ബന്ധവുമില്ലാത്ത കുരിയാക്കോസ് ഭരണി കുളങ്ങര അച്ചൻ അവിടെ മെത്രാൻ ആയി! ഏതൊക്കെ യോ രാജ്യങ്ങളിൽ ഡിപ്ലോമാറ്റ് ആയി ജോലി ചെയ്തിട്ടുള്ള ഒരു പ്രൊഫഷണലാണ് കുര്യാക്കോസ് ഭരണികുളങ്ങര. അന്താരാഷ്ട്ര രാഷ്ട്രീയ ലോകത്ത് ഉന്നത പിടിപാടുള്ള

വ്യക്തി. പക്ഷേ, ഒരിക്കൽപ്പോലും കത്തോലിക്കാസഭയിലെ ഒരു ഇടവകയിലും പ്രവർത്തിച്ചിട്ടില്ല. സാധാരണ വിശ്വാസികളുടെ ഇടയിൽ ഒരിക്കലും പ്രവർത്തിക്കാനോ അവരുടെ ഇടയിലേക്ക് ഇറങ്ങിച്ചെല്ലാനോ അവസരം കിട്ടാത്തയാൾ. അങ്ങനെയൊരു വ്യക്തിക്ക് ദൈവജനത്തിനെ മനസ്സിലാക്കാനോ അവരുടെയിടയിൽ ഫലപ്രദമായി പ്രവർത്തിക്കാനോ സാധിക്കുമോ?



മാണ്ടുവ രൂപതയിൽ ഒരിക്കൽപ്പോലും പ്രവർത്തിച്ചിട്ടില്ലാത്ത സെബാസ്റ്റ്യൻ എടയന്ത്രത്ത് മെത്രാൻ ഇപ്പോൾ മാണ്ടുവ രൂപതാ മെത്രാൻ! മാണ്ടുവ രൂപതയിലും ബാംഗ്ലൂർ നഗരത്തിലുമുള്ള അനേകം ഇടവകകളിൽ പതിറ്റാണ്ടു

കളായി അജപാലനശുശ്രൂഷ ചെയ്യുന്ന അനേകം വൈദികരെ തഴഞ്ഞാണ് ഒരു പരിചയവും ഇല്ലാത്ത സെബാസ്റ്റ്യൻ എടയന്ത്രത്ത് മെത്രാനായത്.



പാലാ രൂപതയിലെ സെമിനാരിയിൽ അധ്യാപകനായിരുന്ന ജോസഫ് കല്ലറങ്ങാട്ട് മെത്രാനായി. അദ്ദേഹത്തിന് ഇടവകകളിലെ ജനങ്ങളുമായി ഒരു ബന്ധവും ഉണ്ടായിട്ടില്ല. അജപാലനശുശ്രൂഷയിൽ യാതൊരു പരിചയവും ഇല്ല. പുസ്തകങ്ങളിൽ എഴുതി വച്ചിരിക്കുന്ന കൽദായ അന്ധ വിശ്വാസങ്ങൾ അതുപോലെ വിഴുങ്ങി ജനത്തിന്റെമേൽ അടിച്ചേൽപ്പിക്കുക എന്നതു മാത്രമാണ് ഇദ്ദേഹത്തിന് അറിയാവുന്ന ജോലി.



ജനങ്ങളുമായി യാതൊരു ബന്ധവും ഇല്ലാത്ത വേറൊരു സെമിനാരി അധ്യാപകൻ തോമസ് തറയിൽ ഇന്ന്

ചങ്ങനാശ്ശേരി മെത്രാനാണ്. ആത്മീയശുശ്രൂഷയിൽ യാതൊരു പരിചയവുമില്ലാത്ത അന്ധമായ പാരമ്പര്യങ്ങൾ ജനങ്ങളുടെമേൽ അടിച്ചേൽപ്പിക്കാൻമാത്രം അറിയുന്ന മെത്രാൻ. യേശുവിന്റെ സുവിശേഷത്തിന്റെ അന്തഃസത്ത മനസ്സിലാക്കാതെ കൽദായ അന്ധവിശ്വാസങ്ങൾ അടിച്ചേൽപ്പിക്കുന്നതിൽ മുൻപന്തിയിൽ നിൽക്കുന്നയാൾ.

ഇങ്ങനെ തെളിവുകൾ എത്ര വേണമെങ്കിലും തരാൻ കഴിയും.

ഈ രൂപതകളിലൊക്കെ പതിറ്റാണ്ടുകളായി ജനങ്ങൾക്കിടയിൽ ജോലി ചെയ്യുന്ന അനേകം വൈദികരുണ്ട്. എന്നുകൊണ്ടാണ് അവർക്കൊന്നും മെത്രാൻ പട്ടം കിട്ടാത്തത്? അവർക്ക് മെത്രാൻ ആകാനുള്ള ദൈവവിളി ഇല്ലാത്തതിന്റെ രഹസ്യം പഠനവിഷയമാക്കണം.

മെത്രാൻ തിരഞ്ഞെടുപ്പൊക്കെ വെറും പൊളിറ്റിക്കൽ കളികളാണെന്നുള്ള സത്യം ഇനിയും അറിയാത്തവരുണ്ടോ? അതുകൊണ്ട് ഇതിലൊക്കെ നമ്മൾ ദൈവത്തെയും ദൈവവിളിയെയും കാണുന്നത് കോമഡിമാത്രം!

രാഷ്ട്രീയ കളികളിലൂടെ മെത്രാൻപട്ടം നേടിയവർ രാഷ്ട്രീയക്കാരെപ്പോലെ പെരുമാറിയില്ലെങ്കിലല്ലേ അത്ഭുതമുള്ളൂ? ജനങ്ങളുടെയിടയിൽ പ്രവർത്തിച്ചു, ആടുകളുടെ മണമുള്ള എത്ര മെത്രാന്മാർ ഇന്നത്തെ സിനഡിൽ ഉണ്ട്?

സഭയുടെ അജപാലന ശുശ്രൂഷയുമായും ക്രിസ്തുൻ ആത്മീയതയുമായും സുവിശേഷവുമായും യാതൊരു ബന്ധവും ഇല്ലാത്തവർ ഉന്നതങ്ങളിലെ പിടിപാടുകൊണ്ടും രാഷ്ട്രീയകളികൾകൊണ്ടും മെത്രാൻ പദവിയിൽ എത്തുമ്പോൾ നശിക്കുന്നത് സഭയാണ്. സഭയിലെ ലക്ഷക്കണക്കിന് ജനങ്ങൾക്ക് ആത്മീയനേതൃത്വം കൊടുക്കാൻ കഴിവില്ലാത്തവർ സിനഡിൽ വരുമ്പോൾ കൽദായ അന്ധവിശ്വാസങ്ങളും ക്രൈസ്തവവിരുദ്ധ നിയമങ്ങളും ഉണ്ടാകുന്നത് സ്വാഭാവികം.

ജനങ്ങളും ജനങ്ങളുടെ ക്രിസ്തീയ വിശ്വാസവും നശിച്ചാലും ഇവർക്ക് ഒന്നും നഷ്ടപ്പെടാനില്ല. ഉന്നത സ്ഥാപനങ്ങളിൽ രാജകീയമായി ഭരിച്ചു സുഖിച്ചവർ റിട്ടയർമെന്റിനുശേഷം മെത്രാൻ പദവിയിൽ കയറുമ്പോൾ സഭയോടും ജനങ്ങളോടും എന്തെങ്കിലും പ്രതിബദ്ധത ഉണ്ടാവും എന്ന് പ്രതീക്ഷിക്കുന്നതാണ് തെറ്റ്.

സഭയും ജനങ്ങളും നേരിടുന്ന അനേകം ആത്മീയ വെല്ലുവിളികൾ സിനഡിൽ ചർച്ചാവിഷയം ആകാത്തതിനുള്ള കാരണവും ഇതുതന്നെ. സഭയിലെ അഴിമതികളും ലൈംഗികകുറ്റകൃത്യങ്ങളും ചർച്ച ചെയ്യപ്പെടണം എന്നുപോലും ഈ മെത്രാന്മാർക്ക് തോന്നാത്തതിന്റെ കാരണവും മറ്റൊന്നല്ല. കുർബാന ജനങ്ങൾക്കു നേരെ നിന്നുവേണോ പുറംതിരിഞ്ഞു നിന്നുവേണോ എന്ന ഏക വിഷയത്തിനായി 12 ദിവസം സിനഡ് കൂടിയെങ്കിൽ, അതിൽനിന്നുതന്നെ ഈ മെത്രാന്മാർ യേശുവിൽനിന്നും സഭയിൽനിന്നും എത്രയോ അകലെയാണെന്ന് നമുക്ക് മനസ്സിലാക്കാൻ കഴിയും. (കടപ്പാട്: വാട്സാപ്പ് പോസ്റ്റ്)



ക്രിസ്തീയ ധ്യാനകേന്ദ്രങ്ങൾ ക്രിസ്തീയമല്ല

ഷൈജു ജോസ് താക്കോൽക്കാരുൻ,
ഫോൺ: 9372220215

[ഓഗസ്റ്റ് 11, 2021 ബുധനാഴ്ച KCRMNA സംഘടിപ്പിച്ച സും മീറ്റിംഗിൽ ശ്രീ. ഷൈജു ജോസ് താക്കോൽക്കാരുൻ നടത്തിയ പ്രസംഗത്തിന്റെ ചുരുക്കരൂപം]

ഞാൻ പോട്ട, ചാലക്കുടി സ്വദേശിയും കഴിഞ്ഞ 24 വർഷമായി മുംബൈയിൽ താമസക്കാരനാണ്. അത്ഭുതരോഗശാന്തി എന്നു പറഞ്ഞു യേശുക്രിസ്തുവിന്റെ പേരിൽ കഴിഞ്ഞ മൂന്ന് ദശാബ്ദങ്ങളായി ക്രിസ്ത്യാനികളെയും മറ്റ് മതവിശ്വാസികളെയും അന്ധവിശ്വാസങ്ങളുടെ പടുകുഴിയിൽ തളിയിടുകയും, സാമ്പത്തികചൂഷണം നടത്തി അളവറ്റ സമ്പത്ത് വാരിക്കൂട്ടുകയും ചെയ്തിട്ട് രോഗസൗഖ്യവും അത്ഭുതങ്ങളും ഏറ്റവും ആവശ്യമുള്ള കോവിഡ് വ്യാധിയുടെ സമയം വന്നപ്പോൾ എല്ലാം അടച്ചു

പുട്ടി നിസ്സഹായരായി, നിസ്സംഗരായൊഴിഞ്ഞുമാറി നിൽക്കുകയാണ് ദൈവികപ്രതിപുരുഷൻമാർ എന്നവകാശപ്പെട്ടിരുന്ന ധ്യാനഗുരുക്കന്മാർ! ഇവരുടെ തുടക്കവും വളർച്ചയും കാപട്യവും പൊതുസമൂഹത്തിനുമുന്നിൽ തുറന്നുവെക്കാൻ ശ്രമിക്കുകയാണ് ഞാൻ, 'പടർന്ന് പന്തലിക്കുന്ന രോഗശാന്തി ധ്യാനകേന്ദ്രങ്ങൾ' എന്ന വിഷയം അവതരിപ്പിച്ചുകൊണ്ട്.

വിഷയത്തിലേക്ക് കടക്കുന്നതിന്റെ ആദ്യപടിയായി വളരെ പ്രധാനപ്പെട്ട ഒരു കാര്യം നിങ്ങളുടെ ശ്രദ്ധയിൽ കൊണ്ടുവരികയാണ്. ക്രിസ്തീയധ്യാനകേന്ദ്രങ്ങൾ ഒരിക്കലും ക്രിസ്തീയമല്ല എന്നതാണ്. ക്രിസ്തുവിന്റെ ജീവിതമാണ് ക്രിസ്ത്യാനികൾ മാതൃകയാക്കുന്നതെങ്കിൽ, സ്വന്തം കുരിശുമെടുത്ത് ക്രിസ്തുവിനെ പിൻചെല്ലുന്നവനാണ്

പത്രാധിപർക്കുള്ള കത്ത്

'അറിയുക, അതു സ്നാനച്ചനല്ലായിരുന്നു' - ഹൃദയസ്पर्ശകമായ രചന

കുര്യൻ മത്തായി, വലുതാത് അയർക്കുഴിയിൽ

പ്രിയപ്പെട്ട സഹോദരാ,

അടുത്തയിടെ ക്രിസ്തീയമാസികകളിൽ വന്ന രചനകളിൽ ഏറ്റവും ഹൃദയസ്पर्ശകമായി അനുഭവപ്പെട്ടു, സത്യജാലയുടെ ഓഗസ്റ്റ്-സെപ്റ്റംബർ ലക്കത്തിലെ ബർത്തിമേയുസിന്റെ 'അറിയുക, അതു സ്നാനച്ചനല്ലായിരുന്നു' എന്നത്. കർത്താവിന്റെ നാമത്തിൽ ദരിദ്രനോടും ചൂഷിതനോടും കൂടെനിന്നതുകൊണ്ട് അച്ചൻ അനുഭവിക്കേണ്ടിവന്ന പീഡനവും മരണവും അരമനകളിലും കൊട്ടാരങ്ങളിലും കഴിയുന്ന നമ്മുടെ പള്ളിപ്രമാണിമാരെ ഒട്ടുമേ സങ്കടപ്പെടുത്തിയില്ല. അച്ചനെക്കുറിച്ച് ഒരു നല്ലവാക്കു പറയാനോ വന്ദ്യവയോധികനായ, ഒന്നുംതന്നെ ചെയ്യാൻ കഴിയാത്തവണ്ണം ശാരീരികപരിമിതികളുണ്ടായിരുന്ന അച്ചനോടുകാണിച്ച അനീതിയെക്കുറിച്ച് പരിഭവിക്കാനോ ഇന്നത്തെ ക്രിസ്തുസഭയിൽ ആരും ഇല്ലാതെപോയതു വളരെ ദുഃഖിപ്പിച്ചു. കർത്താവിനോടും അവന്റെ കല്പനകളോടും ഉപദേശങ്ങളോടുമൊക്കെ ഇതേ നിസ്സംഗതതന്നെയാണ് സഭകൾക്കുള്ളത്.

നമ്മുടെ നേതാക്കൾ പ്രധാനമന്ത്രിയെയും മുഖ്യമന്ത്രിയെയുമൊക്കെ കാണുന്നതു സത്യവും നീതിയും നടപ്പാക്കാൻ നല്ല റെയ്ഡും കേസും ഉണ്ടാകാതിരിക്കാനും അധികാരവും

സമ്പത്തും സുഖസൗകര്യങ്ങളും കൈവിട്ടുപോകാതിരിക്കാനുമാണെന്നു തോന്നുന്നു. 'ഒരുവൻ എന്നെ അനുഗമിക്കാൻ ഇച്ഛിക്കുന്നുവെങ്കിൽ തന്നെത്താൻ ത്യജിച്ചു തന്റെ ക്രൂശുമെടുത്തു അനുഗമിക്കണം' എന്ന യേശുവിന്റെ പ്രമാണം ഒന്നും ത്യജിക്കാനില്ലാത്ത ദരിദ്രർക്കുവേണ്ടി മാത്രമുള്ളതാണ്! ആദ്യശിഷ്യർ തങ്ങളുടെ ജീവൻ രക്ഷിക്കാൻ ഗുരുവിനെ തള്ളിപ്പറഞ്ഞെങ്കിൽ ഇന്നത്തെ ശിഷ്യർ അധികാരവും സമ്പത്തും സംരക്ഷിക്കാനാണുതൊഴിയുന്നതെന്ന കണ്ടെത്തൽ സത്യം തന്നെ. തനിയെ വെള്ളമെടുത്തു കുടിക്കാൻ കഴിയാതെ ദാഹിച്ചും വിശന്നും ഇഹലോകവാസം വെടിഞ്ഞ സ്നാനച്ചനും, എനിക്കു ദാഹിക്കുന്നു എന്നുപറഞ്ഞ തന്റെ ഏകജാതനായ പുത്രനുകൊടുത്ത അന്ത്യംതന്നെ ദൈവം കൊടുത്തു. പ്രിയപ്പെട്ട അച്ചന്റെ സ്മരണയ്ക്കുമുമ്പിൽ ശിരസ്സു നമിക്കുന്നു.

സത്യജാലയുടെ നിലപാടിനോടു വിരോധിക്കാൻ കാര്യമില്ല. പക്ഷേ, സഭകളുടെ ഇക്കാര്യത്തിലെ അവഗണനയെക്കുറിച്ച് പരാമർശിക്കാമായിരുന്നു. പുരോഹിതർ അഭിഷിക്തരാണെന്നാണല്ലോ പറയുന്നത്.

സ്നേഹപൂർവ്വം,
കുര്യൻ മത്തായി.



യഥാർത്ഥ ക്രിസ്ത്യാനിയെങ്കിൽ, ഇവ ക്രൈസ്തവമല്ല. കാരണം, ഇത്തരമൊരു ധ്യാനകേന്ദ്രമാതൃക യേശു നമുക്ക് തന്നിട്ടില്ല. ഈയൊരു കാരണം കൊണ്ടുതന്നെ നമ്മൾ ഇന്നു കാണുന്ന ധ്യാനകേന്ദ്രങ്ങളും അതിലെ രോഗശാന്തികളും ദൈവികവുമല്ല, ക്രിസ്തീയവുമല്ല.

വികലമായ വിശ്വാസപരിശീലനങ്ങളുടെ ഫലമായി വിശ്വാസികളും ധാർമിക അധഃപതനം സംഭവിച്ച സഭാനേതൃത്വങ്ങളുംചേർന്ന് വല്ലാത്തൊരു പ്രതിസന്ധിയാണ് വിശ്വാസലോകത്ത് സൃഷ്ടിച്ചുവെച്ചിരിക്കുന്നത്. ഒരു സാധാരണ ക്രിസ്തീയവിശ്വാസിക്ക് അഭിമാനത്തോടെ തലയുയർത്തി നടക്കാൻ സാധിക്കാത്ത വിധത്തിലുള്ള ആത്മീയദുരന്തങ്ങൾ സഭാസമൂഹത്തിൽ ദിനംപ്രതി അരങ്ങേറുന്നു; ആവർത്തിക്കുന്നു. സഭയുടെ ഉന്നതശ്രേണികളിൽ കുറ്റകൃത്യങ്ങളുടെ ഘോഷയാത്ര നടക്കുകയാണ്. കൊടുംകുറ്റവാളികളെ പിതാവെന്നും, വലുപിതാവെന്നും മൊക്കെ അഭിസംബോധനചെയ്യേണ്ട ഗതികേടിലാണിന്നു വിശ്വാസികൾ. എന്നിട്ടും അവർ നിസ്സംഗരായി നിന്ന്, പ്രതികരണശേഷി അറ്റുപോയവരെപ്പോലെ സഹിക്കുകയാണ്! വിശ്വാസികളുടെ ഈ നിസ്സംഗതയുടെ അടിസ്ഥാനകാരണം ധ്യാനകേന്ദ്രങ്ങൾവഴി അവർക്കു ലഭിച്ച വികലമായ വിശ്വാസപരിശീലനമാണ് എന്നുറപ്പിച്ചുപറയാൻ സാധിക്കും. ധാർമ്മികമായ അടിത്തറയില്ലാത്തതിന് മതാധികാരികൾക്കു നേരെ ചോദ്യങ്ങളുയർന്നുകൊണ്ടു വന്നുവരുന്ന പ്രതികരിക്കുകയും ചെയ്ത യേശുവിനെ അനുകരിക്കാൻ പഠിപ്പിക്കാതെ, അധമബോധത്തിലേക്കും അടിമത്തത്തിലേക്കും മനുഷ്യരെ ചവിട്ടിത്താഴ്ത്തുന്ന വിശ്വാസപരിശീലനമാണ്, ഇവിടുത്തെ ധ്യാന കേന്ദ്രങ്ങളെല്ലാംതന്നെ നൽകിയത്. ഫാദർ നായ്ക്കംപറമ്പിൽ തുടങ്ങി, പനയ്ക്കൽ, വട്ടായി, വളമനാൽ, പൂവണ്ണത്തിൽ, കൃപാസനം ജോസഫ് അച്ചൻ എന്നിങ്ങനെ, ഇതരക്രൈസ്തവസഭകളിലെ പാസ്റ്റർമാർവരെ ഈ അടിമത്തപരിശീലനത്തിന് ഉത്തരവാദികളാണ്. അതുകൊണ്ട് ജനസമൂഹം ഒന്നടങ്കം നിസ്സംഗതവെടിഞ്ഞ് ഈ അപചയങ്ങൾക്കെതിരെ പ്രതികരിക്കേണ്ടിയിരിക്കുന്നു. അല്ലെങ്കിൽ ഒരിക്കലുമിവിടെ മാനവികപുരോഗതി ഉണ്ടാവുകയില്ല.

പോട്ട ആശ്രമത്തിലേക്കുള്ള ആളുകളുടെ മുഖ്യ ആകർഷണം, ആദ്യകാലത്ത് മദ്യപാനത്തിൽ നിന്നുള്ള മുക്തിയായിരുന്നു. മുഴുകുകയായതായ കൂടുംബനാഥൻമാർക്ക് മദ്യപാനത്തിൽനിന്നു വിടുതൽലഭിക്കുന്നു. കൂടുംബങ്ങളിൽ സമാധാനാന്തരീക്ഷം ഉണ്ടാകുന്നു! പല

കൂടുംബനാഥന്മാരും പോട്ടയിൽ വന്ന് ധ്യാനംകൂടി മദ്യപാനം പൂർണ്ണമായും താൽക്കാലികമായും ഉപേക്ഷിച്ചിട്ടുണ്ട് എന്നതു സത്യമാണ്. അത്തരം കൂടുംബങ്ങളിലെ അംഗങ്ങളുടെ പ്രചാരണത്തിന്റെ ഫലമാണ് പോട്ട ആശ്രമത്തിന്റെ വളർച്ചയുടെ തുടക്കം. എന്നാൽ പിന്നീട് കണ്ടത് സ്വപ്നതുല്യമായ വളർച്ചയായിരുന്നു. പോട്ട ധ്യാനകേന്ദ്രം ശരിക്കും വടർന്നുപന്തലിച്ചു! ഈ സാഹചര്യത്തിലാണ് തലയിൽ കൈവെച്ചുകൊണ്ടുള്ള രോഗശാന്തിശുശ്രൂഷയും വ്യക്തിപരമായ അനുഭവസാക്ഷ്യങ്ങളും അരങ്ങേറാൻ തുടങ്ങിയത്. അത്ഭുതരോഗശാന്തിസാക്ഷ്യങ്ങൾ കരിസ് മാറ്റിക് കച്ചവടത്തിന്റെ പരസ്യമായി മാറി. കച്ചവടപ്പരസ്യങ്ങൾപോലെ അവ പത്രങ്ങളിലും മാസികകളിലും പ്രത്യക്ഷപ്പെട്ടുതുടങ്ങി.

അങ്ങനെ ദിനംപ്രതി അത്ഭുതങ്ങളും അടയാളങ്ങളും സംഭവിക്കാൻതുടങ്ങി. മെഡിക്കൽ സയൻസ് കൈയൊഴിഞ്ഞ രോഗികൾപോലും ആശ്രമത്തിൽവന്ന് പ്രാർത്ഥിച്ച് സുഖപ്പെടാൻ തുടങ്ങി. എന്നാൽ ഇതിനിടയിൽ, എത്ര ചികിത്സിച്ചിട്ടും എത്ര പ്രാർത്ഥിച്ചിട്ടും ഒരു ഫലവുമില്ലാതെ മരണത്തിനു കീഴടങ്ങുന്ന ആളുകളും അവരുടെ ബന്ധുക്കളും അവരുടെ കണ്ണീരും നിരാശയും ദൈവംപോലും കൈയൊഴിഞ്ഞ അനാഥതാവുമെല്ലാം, സൗഖ്യം കിട്ടിയവരുടെ ആഹ്ലാദപ്രകടനങ്ങൾക്കും ഹല്ലേലൂയ്യ വിളികൾക്കുമിടയിൽ ഞെരിഞ്ഞമരുന്ന കാഴ്ചകളും ധാരാളമായിരുന്നു. അങ്ങേയറ്റത്തെ ഹൃദയവേദനയോടെ, തങ്ങൾ എന്തോ കൊടിയ പാപംചെയ്തവരാണെന്നുള്ള കുറ്റബോധത്തോടെ, ദൈവവിധിയെ പഴിച്ചുകൊണ്ട് നടന്നുനീങ്ങുന്ന വളരെ ആളുകളെ കാണാൻ സാധിച്ചിട്ടുണ്ട്. ഇതിനിടെ, എല്ലാവരെയും അത്ഭുതപ്പെടുത്തിക്കൊണ്ട് ഫാദർ നായ്ക്കംപറമ്പിലിന് ദൈവത്തിൽനിന്ന് ദർശനങ്ങൾ പ്രാർത്ഥനാമധ്യേ ലഭിക്കാൻ തുടങ്ങി! അത് ഒരു പേപ്പറിൽ എഴുതിയെടുത്ത് രോഗികളുടെ പേരും വയസ്സുംസഹിതം അനുബന്ധിച്ചുതന്നുതുടങ്ങി. രോഗം, ദുരിതം, കടബാധ്യത, ജോലി, വിവാഹം, സന്താനമില്ലായ്മ എന്നിവമൂലം കഷ്ടപ്പെടുന്ന ആളുകൾ കൂട്ടംകൂട്ടമായി ആശ്രമത്തിലേക്ക് ഒഴുകി.

ആദ്യകാലങ്ങളിൽ ഒത്തിരി നന്മയുണ്ടായിരുന്നു വെങ്കിലും, പിന്നീട് വൻ അധഃപതനത്തിലേക്കും അന്ധവിശ്വാസത്തിലേക്കുമാണ് ഫാദർ നായ്ക്കംപറമ്പിൽ വിശ്വാസികളെ നയിച്ചത് എന്നതിൽ തർക്കമില്ല. നിപ്പവൈറസിനെ ദിവ്യബലിയിൽ ആവാഹിച്ച് നശിപ്പിച്ചു എന്നു പ്രസ്താവിച്ചപ്പോഴാണ് ആദ്യമായി ഇദ്ദേഹത്തിന്റെ വഞ്ചന പൊതുസമൂഹം മനസ്സിലാക്കിയത്. ബലാൽസംഗക്കേസിൽ

അറസ്റ്റിലായി വിചാരണനേരിടുന്ന ബിഷപ്പ് ഫ്രാങ്കോയെ ക്രിസ്തുവിന്റെ അപ്പോസ്തലന്മാരോട് ഉപമിച്ചതും, അഭയാസിസ്റ്ററുടെ ആത്മാവ് സംസാരിച്ചു എന്നു പറഞ്ഞ് ആരോ അയച്ച വാട്സാപ്പ് സന്ദേശം ശരിവെച്ചുകൊണ്ട് കുറ്റവാളികളെ ന്യായീകരിച്ച് പ്രസംഗിച്ചതും, പിന്നീട് അബദ്ധം പറ്റിയെന്ന ക്ഷമാപണവുമായി രംഗത്തുവന്നതുമെല്ലാം അദ്ദേഹത്തിന് യഥാർത്ഥ ദൈവവുമായി യാതൊരു ബന്ധവും ഇല്ലെന്ന് തെളിയിക്കാൻ പോന്ന വസ്തുതകളാണ്. മാത്രമല്ല ഇപ്പോൾ കൊറോണ എന്ന പകർച്ചവ്യാധിമൂലം, അദ്ദേഹം നേതൃത്വംകൊടുക്കുന്നതടക്കം, കേരളത്തിലെ സകല ധ്യാനകേന്ദ്രങ്ങളും കഴിഞ്ഞ ഒരു വർഷത്തിലധികമായി അടച്ചുപൂട്ടിക്കിടക്കുകയാണ്. ധ്യാനകേന്ദ്രങ്ങളെല്ലാം പരിശുദ്ധാത്മാവാണ് നടത്തുന്നത് എന്ന അവരുടെ അവകാശവാദം സത്യമായിരുന്നെങ്കിൽ, എന്തുകൊണ്ട് കൊറോണ വൈറസിനെ വേരോടെ നശിപ്പിക്കാനും അടച്ച ധ്യാനകേന്ദ്രങ്ങൾ പൂർവാധികം ശക്തിയോടെ തുറന്ന് പഴയപടി പ്രവർത്തനം ആരംഭിക്കാനും അവർക്ക് സാധിക്കുന്നില്ല? ദൈവത്തിന്റെ ഈ പ്രതിപുരുഷന്മാർ

ചില അസുഖങ്ങൾ ചികിത്സിച്ചാൽ മാറും. ചിലത് എത്ര ചികിത്സിച്ചാലും മാറില്ല. ചിലർക്ക് പ്രാർത്ഥിച്ചാൽ മാറും. ചിലർക്ക് എത്ര പ്രാർത്ഥിച്ചാലും മാറില്ല. ചികിത്സയും പ്രാർത്ഥനയും കൂടാതെ ചിലർക്ക് ചില അസുഖങ്ങൾ തന്നത്താനെയും മാറും.

എല്ലാവരുംകൂടി - വട്ടായി, വളമനാൽ, പൂവണ്ണത്തിങ്കൽ, നായ്ക്കംപറമ്പിൽ, പനയ്ക്കൽ, കൃപാസനം തുടങ്ങിയവർ ഒന്നിച്ചുപിടിച്ചാൽ ഒരു നിമിഷംകൊണ്ട് ദൈവം ഈ കൊറോണയെ നിശ്ശേഷം നശിപ്പിച്ചുതരില്ലേ? ഇല്ലാ എന്നാണ് മറുപടിയെങ്കിൽ പിന്നെന്തിന് ജനങ്ങൾ ഈ ദൈവിക ഏജൻ്റുമാരുടെ പുറകെ പോകുന്നു? ഇവർ നാളിതുവരെ ദൈവത്തിന്റെപേരിൽ പറഞ്ഞതും ചെയ്തതുമെല്ലാം വലിയ കള്ളത്തരമായിരുന്നില്ലേ?

വളരെ അപകടകാരികളായ കുട്ടരാണ് കൗൺസിലർമാർ. ആദ്യകാലങ്ങളിൽ വിദ്യാഭ്യാസപരമായി ഉന്നതനിലവാരമുള്ള ക്വാളിഫൈഡായ ആളുകൾ കൗൺസിലർമാരായി രംഗത്തുണ്ടായിരുന്നു. എന്നാൽ പിന്നീട് യാതൊരു വിദ്യാഭ്യാസയോഗ്യതയോ പക്ഷായോ വേണ്ടത്ര വിവരമോ ഇല്ലാത്ത ആളുകൾ, പ്രാർത്ഥനയും ദൈവികദർശനങ്ങളും മാത്രം കൈമുതലാക്കി ആളുകളുടെ വ്യക്തിപരമായ വിഷയങ്ങളിലും കുടുംബപ്രശ്നങ്ങളിലും ഇടപെടാനും ദൈവത്തിന്റെ തീരുമാനങ്ങളാണെന്നു പറഞ്ഞ് പലതും കാട്ടിക്കൂട്ടാനുംതുടങ്ങി. ധാരാളം വിശ്വാസികൾ അതെല്ലാം വിശ്വസിച്ചു. പല കുടുംബങ്ങളിലും വളരെ വലിയ ദുരന്തങ്ങൾ വരുത്തിവെയ്ക്കാൻ അത് കാരണമായിട്ടുണ്ട്. കുടുംബങ്ങളിൽ ആത്മഹത്യകൾ വർദ്ധിക്കാൻ തുടങ്ങി. അവരുടെ വികലമായ പ്രാർത്ഥനാജല്പനങ്ങളുടെ ഫലമായി കുടുംബചരിത്രങ്ങൾ സംഭവിക്കാൻ ആരംഭിച്ചു. വ്യക്തികളിൽ അകാരണമായ ഭയം നിറയാൻ അത് കാരണമായി. അന്ധവിശ്വാസം പരക്കാൻ തുടങ്ങി. വ്യക്തികളെയോ, വസ്തുക്കളെയോ കാണാതായാൽ പോലീസ് സ്റ്റേഷനിൽ പരാതിപ്പെടുന്നതിനുപകരം പ്രാർത്ഥിച്ച് കണ്ടുപിടിക്കുന്ന

അവസ്ഥയിലേക്കെത്തി കാര്യങ്ങൾ. പലരോടും വലിയ ദൈവകോപം നേരിടേണ്ടിവരുമെന്നും അതും ഉടനെതന്നെ സംഭവിക്കാം എന്നുമൊക്കെ ഈ കൗൺസിലർമാർ പുലമ്പാൻതുടങ്ങി. എങ്ങും വല്ലാത്ത ഭയം പടർന്നു. ധ്യാനംകൂടി സമാധാനജീവിതം നയിക്കാനുള്ള ഉദ്ദേശ്യത്തിൽ വന്നവർ ധ്യാനകേന്ദ്രത്തിൽത്തന്നെ ജീവനൊടുക്കാൻ തുടങ്ങി. പലരും മനോരോഗികളായി. പല കുടുംബങ്ങളും അവരെ ആശ്രമത്തിൽ ഉപേക്ഷിച്ചുതുടങ്ങി. ദുരുഹ മരണങ്ങൾ സംഭവിക്കാൻ ആരംഭിച്ചു. എന്നാൽ അതെല്ലാം സമർത്ഥമായി ഒതുക്കിത്തീർക്കാനും ധ്യാനകേന്ദ്രത്തിനു കഴിഞ്ഞു എന്നതാണു യഥാർത്ഥ്യം.

ഇത്തരം ധ്യാനപരിപാടികളിൽപെട്ടുപോയവരിൽ ഏകദേശം 40% ആൾക്കാർ ഇക്കഴിഞ്ഞ നാലഞ്ചുവർഷത്തിനുള്ളിൽ സത്യം തിരിച്ചറിയുകയും ഒരു വിധം സ്വതന്ത്രരാവുകയും ചെയ്തിട്ടുണ്ട്. സോഷ്യൽ മീഡിയയുടെ വളർച്ചയും പ്രതികരണശേഷിയുള്ള ആളുകളുടെ കടന്നുവരവും ബൈബിളിലെ യഥാർത്ഥ സത്യം മനസ്സിലാക്കിയവരുടെ ധീരമായ പ്രബോധനങ്ങളും ഈ മാറ്റത്തിനു വളരെയധികം സഹായിച്ചിട്ടുണ്ട്. അന്യായങ്ങൾക്കെതിരെ പ്രതികരിക്കുന്നവരുടെ എണ്ണത്തിൽ വളരെയധികം വർധനവുണ്ടായത് അതിന്റെ ഫലമാണ്.


ബാക്കിയുള്ളവരിൽ 30% പേരുടെ കാര്യമാണ് ഏറെ പരിതാപകരം. ഏറ്റവും ഭയഭക്തിബഹുമാനങ്ങളോടെ മനസിൽ കൊണ്ടുനടന്ന പൗരോഹിത്യനേതൃത്വങ്ങൾ ക്രിമിനൽ കേസുകളിൽ പ്രതികളാകുന്ന കാഴ്ച കണ്ടെത്തലിൽനിന്ന് ഇനിയും അവർ മോചിതരായിട്ടില്ല. സത്യം തിരിച്ചറിയാനും സ്വതന്ത്രരാകാനുമുള്ള തീവ്രശ്രമത്തിലാണവർ. ഇനിയുള്ള 30% പേർ അടിമവിശ്വാസികളാണ്. അവർക്ക് ഒരിക്കലും മോചനമില്ല. ഇപ്പോൾ ലഭിച്ചതിനേക്കാൾ അല്പംകൂടി മൂന്തിയ ഒരുതരം അടിമത്തം മാത്രമാണ് അവരുടെ ഒരേയൊരു ആവശ്യം.

ചില അസുഖങ്ങൾ ചികിത്സിച്ചാൽ മാറും. ചിലത് എത്ര ചികിത്സിച്ചാലും മാറില്ല. ചിലർക്ക് പ്രാർത്ഥിച്ചാൽ മാറും. ചിലർക്ക് എത്ര പ്രാർത്ഥിച്ചാലും മാറില്ല. ചികിത്സയും പ്രാർത്ഥനയും കൂടാതെ ചിലർക്ക് ചില അസുഖങ്ങൾ തന്നത്താനെയും മാറും. അതുകൊണ്ട്, ഇക്കഴിഞ്ഞ കാലംമുഴുവൻ ധ്യാനകേന്ദ്രങ്ങളിൽ നടത്തിവന്ന 'രോഗശാന്തിശുശ്രൂഷകൾ' പ്രായോഗികപരിഹാരമല്ലെന്നും മനുഷ്യർക്കു വരുന്ന അസുഖങ്ങൾ പ്രത്യേകിച്ച് പകർച്ചവ്യാധികൾ ഒന്നുതന്നെ ദൈവശിക്ഷയല്ലെന്നും, ഇനിയെങ്കിലും ഫാദർ നായ്ക്കംപറമ്പിലും കുട്ടരും ജനങ്ങളുടെമുമ്പിൽ തുറന്നുസമ്മതിക്കണം. മാത്രമല്ല ഇക്കൂട്ടരുടെ തെറ്റായ പ്രബോധനങ്ങൾമൂലം ക്രിസ്തീയ വിശ്വാസിസമൂഹത്തിൽ ഒരുപാട് അന്ധവിശ്വാസങ്ങൾ പടർന്നുപിടിച്ചിട്ടുണ്ട്. കൊറോണ നൽകിയ വെളിച്ചമുൾക്കൊണ്ട്, ഇനിയെങ്കിലും യഥാർത്ഥ്യമെന്തെന്നു ജനങ്ങളെ പറഞ്ഞു ബോധ്യപ്പെടുത്താൻ അവർതന്നെ രംഗത്തു വരുമെന്നു പ്രത്യാശിക്കുന്നു.

(പ്രഭാഷണം മുഴുവൻ വായിക്കാൻ: <https://www.malayalamdailynews.com/?p=572800> എന്ന ലിങ്ക് സന്ദർശിക്കുക.)

ജീസാമോൾ വധം:

ഫാ. പയ്യപ്പള്ളിമാത്രമോ പ്രതി? (5-ാംഭാഗം)



കെ. ജോർജ്ജ് ജോസഫ്

(സെക്രട്ടറി, KCRM) ഫോൺ-9037078700

ലാബ് റിസൽട്ടിനെക്കുറിച്ചു സംശയം ഉന്നയിച്ച രക്ഷിതാക്കളോട്, “കുട്ടിയുടെ സമ്മതത്തോടുകൂടിയാണ് കാര്യം നടന്നിട്ടുള്ളത്. ഇപ്പോഴത്തെ കുട്ടികൾ ഇങ്ങനെയാണ്. അതുകൊണ്ട് ശ്രീധരൻ തേറമ്പിൽ (ജീസാമോൾ ആക്ഷൻ കൗൺസിൽ കൺവീനർ) പോലുള്ളവരോട് പറഞ്ഞ് ഒച്ചയും ബഹളവും വെച്ച് നടന്നിട്ട് കാര്യമില്ല. ഞങ്ങൾ അന്വേഷിക്കാം. നിങ്ങളും അന്വേഷിക്ക്” എന്നാണ് സർക്കിൾ ഇൻസ്പെക്ടർ ബിജു ഭാസ്കർ പറഞ്ഞത്. വേലിതന്നെ വിളവുതിന്നുന്ന കാലത്ത് കൊലയാളിക്ക് കാവലായി പോലീസ്!

വീട്ടുകാരും നാട്ടുകാരും നടത്തിയ അന്വേഷണത്തിൽ കിട്ടിയ വിവരമനുസരിച്ച് നടന്ന സംഭവം ഇങ്ങനെയാണ്: മഠത്തിലെ അനാശാസ്യങ്ങൾ കാണുകയും മനസ്സിലാക്കുകയും ചെയ്ത ജീസാമോൾക്ക് ഭീഷണിയാണെന്ന്

ആശുപത്രി അധികൃതർ തിരിച്ചറിഞ്ഞു. കന്യാസ്ത്രീകൾ ആശുപത്രി ഡയറക്ടർ ഫാ. പോൾ പയ്യപ്പള്ളിയുമായി കൂടിയാലോചിച്ചു. ജീസാമോളെക്കുറിച്ച് കീഴ്പ്പെടുത്തി തങ്ങളുടെ ചേരിയിലാക്കിയാൽ അവൾ നിശ്ശബ്ദയാകുമെന്നു തീരുമാനമായി. അതിനായി സാഹചര്യമൊരുക്കി. മഠത്തിലെയും ഹോസ്റ്റലിലെയും ‘കോഴി’ ആയിരുന്ന ഫാ. പയ്യപ്പള്ളി ഇക്കാര്യത്തിൽ പരിണിതപ്രജ്ഞനുമാണ്! അവിടത്തെ പല കുട്ടികളും അയാളുടെ ഇരകളായിരുന്നു. നിർഭാഗ്യവശാൽ അന്ന് ജീസാമോൾ ഉറങ്ങിയിരുന്നില്ല. രാത്രി 11.30 ആയപ്പോഴും ഉറക്കമിളച്ചിരുന്ന് അവൾ പഠിക്കുകയായിരുന്നു.

അവിടംവരെ കുട്ടികൾ കൊടുത്ത മൊഴിയിലെ കാര്യങ്ങൾ ശരിയാണ്. കന്യാസ്ത്രീകൾ തുറന്നുകൊടുത്ത ഹോസ്റ്റൽ ഷട്ടറിലൂടെ അകത്തുകടന്ന ഫാ.പോൾ പയ്യപ്പള്ളി പഠിച്ചുകൊണ്ടിരുന്ന ജീസായെ കടന്നുപിടിച്ചു. അവിടെയുള്ള മറ്റു കുട്ടികളെ ഉപയോഗിച്ചിരുന്ന ധൈര്യത്തിലാണ് അയാൾ അതിനു മുതിർന്നത്. (പോലീസ് സർക്കിൾ ഇൻസ്പെക്ടറുടെ ഭാഷ്യം ഇതിനു ബലം നൽകുന്നു) എന്നാൽ പയ്യപ്പള്ളി പ്രതീക്ഷിക്കാത്ത തരത്തിൽ ജീസാമോൾ അതിശക്തമായി ചെറുത്തുനിന്നു. അയാളുടെ കണക്കു

കുട്ടലുകൾ പിഴച്ചു... അവിടത്തെ സാഹചര്യം അറിവുണ്ടായിരുന്ന ജീസാമോൾ കരുതലോടെയാണ് കഴിഞ്ഞിരുന്നത്. 60 കിലോ ശരീരഭാരവും കായികശേഷിയുമുണ്ടായിരുന്ന ജീസാമോൾക്ക് അതിനു കഴിയുമായിരുന്നു. അവൾ തന്റെ അടുത്തു കരുതിയിരുന്ന കത്തികൊണ്ട്

പയ്യപ്പള്ളിയെ ആക്രമിച്ചു. പയ്യപ്പള്ളിയുടെ കൈയിൽ മുറിവേറ്റു. ഫാ. പയ്യപ്പള്ളിക്ക് വാതിൽ തുറന്നുകൊടുത്ത കന്യാസ്ത്രീകളും സഹായത്തിനായി ധ്യാനഗുരുവായ പട്ടക്കാരനും കാവൽ നിന്നിരുന്നു. അവർ ഓടിയെത്തി. ജീസായ്ക്ക് കീഴടങ്ങുകയല്ലാതെ രക്ഷയുണ്ടായിരുന്നില്ല. അതിനിടയിൽ മരണം സംഭവിച്ചു. കൊല്ലാൻ ഉദ്ദേശ്യമില്ലായിരുന്നു വെങ്കിലും. കത്തികൊണ്ട് മുറിവേറ്റ പയ്യപ്പള്ളിയുടെ കൈയിൽ നിന്നും മുറിയിൽ വീണ രക്തം ജീസായുടെതാണെന്നു വരുത്തിത്തീർക്കാൻ ജീസാ

യുടെ കൈയിൽ തൊലിപ്പുറത്ത് മുറിവുണ്ടാക്കി. (3 കൊല്ലം നേഴ്സിംഗ് പഠിച്ചവൾക്ക് കൈയിലെ രക്തക്കുഴൽ ഏതെന്നോ എവിടെയെന്നോ എത്ര ആഴത്തിൽ മുറിക്കണമെന്നോ അറിയില്ലെന്നാണോ!) പിന്നീട് അതു ആത്മഹത്യയാക്കി മാറ്റുകയായിരുന്നു. അല്ലാതെ, ജീസാമോൾ തുങ്ങിമരിച്ചിട്ടില്ല. കുട്ടികൾ മുറിയിൽ പോകാതിരിക്കാനായി അതിരാവിലെ മോഡൽ പരീക്ഷ നടത്തി. അതിനാലാണ് മറ്റെല്ലാവരുടെയും ഉത്തരക്കടലാസുകൾ സ്ഥാപനത്തിൽ ഉള്ളപ്പോഴും ജീസായുടെമാത്രം ഉത്തരക്കടലാസ് ഇല്ലാത്തത്. രാത്രിയിൽത്തന്നെ ജീസാ മരിച്ചു കഴിഞ്ഞിരുന്നതിനാൽ പരീക്ഷ എഴുതിയില്ല. പക്ഷേ, കുട്ടികളെ ഭീഷണിപ്പെടുത്തി കഥയുണ്ടാക്കി. ട്യൂട്ടർ ലിന്റയെയും വശത്താക്കി. ഇതെല്ലാം ഒരുക്കാനായിട്ടാണ് മരണവിവരം പുറത്തുവിടാൻ വൈകിപ്പിച്ചത്.

ഭയന്നുപോയ കുട്ടികൾ സത്യം പറയാൻ വയ്യാതെ ഒളിച്ചോടുകയായിരുന്നു. പല കുട്ടികളുടെയും ട്യൂട്ടർമാരുടെയും വീടുകളിൽ ബിന്നിയും വീട്ടുകാരും പോയെങ്കിലും മാതാപിതാക്കളും ഭർതൃവീട്ടുകാരും അവരെ കാണാൻ പോലും ബിന്നിയെ അനുവദിച്ചില്ല. യാദൃച്ഛികമായി ബിന്നിയുടെമുന്നിൽ വന്നുപെട്ട കുട്ടികൾ മിണ്ടാൻ



കൂട്ടാക്കാതെ ഓടിരക്ഷപ്പെടുകയായിരുന്നുവത്രെ!

മൃതസംസ്കാരം കഴിഞ്ഞ് ഒരു ദിവസം പള്ളിയിൽ പോയ ബിന്നിയോടൊപ്പം മോനുമുണ്ടായിരുന്നു. അന്ന് പള്ളിയിൽ ജീസായുടെ സഹപാഠിയും സമീപവാസിയുമായ പ്രിൻസി എന്ന പെൺകുട്ടി ബൊക്കെയുമായി വന്നിരുന്നു. പള്ളിയിൽ നിന്നിറങ്ങിയ പ്രിൻസി ബൊക്കെയുമായി സെമിത്തേരിയിലേക്ക് പോകുന്നതു കണ്ട് പുറകെ ചെന്ന് ബിന്നി ഇക്കാര്യം ചോദിച്ചെങ്കിലും വായ തുറക്കാൻപോലും അവൾ തയ്യാറായില്ല. ജീസായുടെ കല്ലറയിൽ ബൊക്കൈവെച്ച് കരഞ്ഞുകൊണ്ട് അവൾ ഇറങ്ങിപ്പോകുകയായിരുന്നു എന്നാണ് ബിന്നി പറഞ്ഞത്.

പിന്നീടൊരിക്കൽ ടിൻസിയെ (കതകിലും വരാന്തയിലും രക്തം കണ്ടതായി പറഞ്ഞ കുട്ടി) ടൗണിൽ ബസ് സ്റ്റോപ്പിൽ കണ്ട ബിന്നി സംസാരിക്കാനായി അവളുടെ അടുത്തേക്കു ചെല്ലുന്നതു കണ്ട അവൾ ഓട്ടോറിക്ഷയിൽക്കയറി അവിടെനിന്നു രക്ഷപ്പെട്ടു.

ട്യൂട്ടർ ലിന്റയെ കണ്ട് സംസാരിക്കണമെന്ന് ജീസായുടെ വീട്ടുകാർ നിർബന്ധം പിടിച്ചപ്പോൾ ഒടുവിൽ ഒരു ദിവസം കാണാമെന്ന് സമ്മതിച്ചു. ആന്റണി ചിറ്റാട്ടുകരയുമൊത്ത് മാതാപിതാക്കൾ സ്കൂളിലെത്തിയപ്പോൾ, പ്രിൻസിപ്പൽ, സിസ്റ്റർ എലൈസ, ഫാ. പോൾ ചിറ്റിലപ്പള്ളി എന്നിവരെക്കൂടാതെ വക്കീൽ ഉൾപ്പെടെയുള്ളവരുടെ സാന്നിധ്യത്തിലാണ് ലിന്റയെ കണ്ടത്. മാത്രമല്ല, ലിന്റയെ സംസാരിക്കാൻ അനുവദിക്കാതെ, വക്കീലും മറ്റുള്ളവരുമാണ് ചോദ്യങ്ങൾക്ക് മറുപടി പറഞ്ഞത്. ആന്റണി ചിറ്റാട്ടുകരയുടെ വീടിനടുത്താണ് ട്യൂട്ടർ ലിന്റയെ വിവാഹം ചെയ്തതെന്ന്. കൊലപാതകം മുടിവെക്കാൻ കൂട്ടുനിന്ന അവരുടെ വീട്ടിൽ ബിന്നി ചെന്നപ്പോൾ വീട്ടുകാർ പറഞ്ഞത്, 'സാൻജോസിലെ ഒരു കാര്യവും ചോദിക്കണ്ട, ഒന്നും പറയാനുമില്ല, എന്നാണ്. ജീസായുടെ വീട്ടുകാർ ദാക്ഷിണ്യമില്ലാത്ത നിലപാടെടുത്ത് ഇവർക്കെല്ലാമെതിരെ കേസു കൊടുത്തിരുന്നുവെങ്കിൽ, ശിക്ഷാ കാലാവധി കഴിഞ്ഞേ ഇവരുടെയൊക്കെ മാംഗല്യ സ്വപ്നം പൂവണിയുമായിരുന്നുള്ളൂ.

പരീക്ഷ ജയിക്കാൻ മുട്ടിലിഴഞ്ഞ് പള്ളിയിൽ പോയ പാവം കൂട്ടിയായിരുന്നു ജീസാ. നിഷ്ക്കളങ്കയായ ആ പെൺകുട്ടിയുടെ മോഹങ്ങളും സ്വപ്നങ്ങളും പിിച്ചിച്ചീന്തിയെറിഞ്ഞ കത്തോലിക്കാസഭയെന്ന മാഹിയാസംഘത്തിലെ ഒരു പറ്റം മാംസഭാഹികളെ രക്ഷിക്കാൻ നിയമസംവിധാനം സർവസന്നാഹവുമൊരുക്കി കൂട്ടുനിന്നത് അക്ഷതവുമായ പാതകമാണ്. ഈ മാഹിയാസംഘത്തിനു ചരമഗീതമെഴുതേണ്ട നാളുകൾ അതിക്രമിച്ചു. കന്യാസ്ത്രീമാങ്ങളും അവരുടെ ആശുപത്രികളും ഇടിച്ചുനിരത്തി അവിടെ വാഴനടുകതന്നെ വേണം.

എല്ലാമുറിയെ പണിയെടുത്ത് പോറ്റി വളർത്തിയ തന്റെ കുഞ്ഞിനുവേണ്ടി നെഞ്ചുപൊട്ടി നിലവിളിച്ച് പ്രാർഥിച്ചിട്ടും അതു കേൾക്കാതിരുന്ന ദൈവം, ആ കുഞ്ഞിന്റെ ജീവനെടുക്കാൻ തന്റെ പ്രതിപുരുഷനെന്ന് അവകാശപ്പെടുന്ന കാപാലികനായ ഒരു മനുഷ്യമുഗത്തെന്നെ അയച്ചതിൽ മനം നൊന്ത്, ലാബ് റിപ്പോർട്ട് കിട്ടിയ ദിവസംതന്നെ ബിന്നി തന്റെ വിശ്വാസം തള്ളിക്കളഞ്ഞ്, തന്റെ കണ്ണുകളെ മുടിക്കെട്ടി അന്ധത പടർത്താൻ പൗരോഹിത്യം ഉപയോഗിച്ച ബൈബിൾ വലിച്ചുകീറി തീയിലെറിഞ്ഞു. യേശുവിന്റെയും മാതാവിന്റെയും പുണ്യവാന്മാരുടെയും പുണ്യവതികളുടെയും ഫോട്ടോകളും

പടങ്ങളും എറിഞ്ഞുടച്ചും വലിച്ചുകീറിയും വഴിയിൽ പ്രദർശിപ്പിച്ചു. ദൈവവിശ്വാസം ഉപേക്ഷിച്ച തന്റെ ദൈവം ജീസാമോളാണെന്നാണ് ബിന്നി പറയുന്നത്. അതോടെയാണ് തന്റെ മക്കൾക്ക് ജോലി ലഭിച്ച് കുടുംബം അഭിവൃദ്ധി പ്രാപിച്ചതെന്നാണ് ബിന്നി വിശ്വസിക്കുന്നത്.

കേസ് കോടതിയിലെത്തി. പോലീസന്വേഷണത്തിലെ ഗുരുതര വീഴ്ചകൾ വിചാരണയ്ക്കിടയിൽ ബോധ്യപ്പെട്ട കോടതി ആദ്യം ക്രൈംബ്രാഞ്ചിനെയും പിന്നീട് ഏറണാകുളം എസ്.പി.യുടെ നേതൃത്വത്തിലുള്ള പ്രത്യേക അന്വേഷണ സംഘത്തെയും നിയോഗിച്ച് അന്വേഷിപ്പിച്ചു. എല്ലാം കത്തോലിക്കാസഭയുടെ കരിങ്കൽക്കോട്ടയിൽത്തട്ടി തകർന്നു; അട്ടിമറിക്കപ്പെട്ടു. മാതാപിതാക്കൾ ആവശ്യപ്പെട്ടതനുസരിച്ച് സി. ബി. ഐ. അന്വേഷണത്തിനു 2012-ൽ ഉത്തരവിട്ടെങ്കിലും അത് റീകോൾ ചെയ്തു. അതേത്തുടർന്ന്, 2013-ൽ വീട്ടുകാർ ഈ കോടതിനടപടിക്കെതിരെ ഹൈക്കോടതിയിൽ കേസു കൊടുത്തു. 2014-ൽ കോടതി സി.ബി.ഐ. അന്വേഷണത്തിന് വീണ്ടും ഉത്തരവായി. എന്നാൽ, അന്വേഷണത്തിൽ ലഭ്യമായ തെളിവുകളുടെ അടിസ്ഥാനത്തിൽ ആരംഭപര്യവർത്തിയാണെന്ന റിപ്പോർട്ടാണ് 2016 ജനു. 29-ന് കോടതിക്ക് കൊടുത്തത്. ലബോറട്ടറിയിൽ ഉപയോഗിച്ച രാസവസ്തുക്കൾ നിലവാരമില്ലാത്തതായി നാലും റിസൾട്ട് വിശകലനം ചെയ്തതിലെ പിശകുമൂലവുമാണ് രക്തഗ്രൂപ്പ് വ്യത്യസ്തമായതെന്നും യോഗ്യതയുള്ള കെമിസ്റ്റ് ഇല്ലാത്തതിനാൽ മനുഷ്യശുക്ല പരിശോധന ആധികാരികമല്ലെന്നുമുള്ള വിചിത്രന്യായങ്ങളും ടി റിപ്പോർട്ടിലുണ്ട്. പുനരന്വേഷണം ആവശ്യപ്പെട്ട് ഹൈക്കോടതിയിൽ അഡ്വ. രാംകുമാർവഴി സമർപ്പിക്കപ്പെട്ട കേസ് 3 കൊല്ലമായി അവിടെ ഫയലിൽ ഉറങ്ങുന്നു!

ഇതിനിടയിൽ, കേസന്വേഷണത്തിൽ വീഴ്ചവരുത്തി കേസ് അട്ടിമറിച്ച എസ്.ഐ. ഇ.എം.വിജയകുമാറിനെതിരെ ഡിപ്പാർട്ട്മെന്റൽ നടപടി ശിപാർശചെയ്ത് ചാവക്കാട് കോടതി ഉത്തരവായി. അതിനെതിരെ ഹൈക്കോടതിയെ സമീപിച്ച അയാൾ കോടതിയിൽനിന്നു സ്റ്റേ വാങ്ങി, കങ്കാണിപ്പണിയുമായി തുടർന്നും വിലസിയശേഷം 2010-ൽ റിട്ടയർ ചെയ്തു.

'Justice delayed is Justice denied' എന്നാണല്ലോ ആപ്തവാക്യം. അതിനാൽ നമ്മുടെ കോടതികൾ നീതി നിഷേധകേന്ദ്രങ്ങളാകുന്നോ എന്ന് സാധാരണ ജനം സംശയിച്ചാൽ അതിനു മറുപടി കൊടുക്കാൻ ഇവിടത്തെ കോടതികൾ ബാധ്യസ്ഥമാണ്.

കുറിപ്പ്:

(ജീസാമോളുടെ അമ്മ ബിന്നി ദേവസ്വായിൽനിന്നു കിട്ടിയ രേഖകളും വിവരങ്ങളുംവെച്ച് തയ്യാറാക്കിയതാണ് ഈ ലേഖനപരമ്പര. ബിന്നിയുടെ ഭർത്താവ് ജോയി 2014 മെയ് 2-ന് ട്രെയിനിൽനിന്നു വീണുമരിച്ചു. സമരം ശക്തമായതോടെ, അദ്ദേഹത്തിനു പോലീസിൽനിന്നും പള്ളിക്കാരിൽ നിന്നും ഭീഷണി ഉണ്ടായിരുന്നതായി പറയപ്പെടുന്നു. അവയൊന്നും അദ്ദേഹം ആരോടും പറഞ്ഞിരുന്നില്ലെങ്കിലും, അദ്ദേഹത്തിന്റെ പെരുമാറ്റത്തിൽ ഭയവും മാനസികസംഘർഷവും പ്രകടമായിരുന്നു. കേസിന്റെ കാര്യങ്ങൾ മുടിവെക്കാനും സമരപരിപാടികളുമായി മുന്നോട്ടു പോകുന്നതു നിരുത്സാഹപ്പെടുത്താനും അദ്ദേഹം ശ്രമിച്ചിരുന്നു!)



വിചിത്രമായ വിശ്വാസങ്ങളുടെ ആധാരം അസത്യകഥകൾ! (6-ാം ഭാഗം)

പ്രൊഫ. പി.എൽ. ലൂക്കോസ്

ഫോൺ: 9446578174

സെൻസസ്: ലൂക്കാ കണ്ടെത്തിയ ഉപായം

ലൂക്കായുടെ സുവിശേഷം രണ്ടാം അദ്ധ്യായത്തിന്റെ തുടക്കത്തിലുള്ള അഞ്ചു വാക്യങ്ങളും ചരിത്രയാഥാർത്ഥ്യങ്ങളല്ല. യേശു ജനിച്ച വർഷമെന്ന് പൊതുവേ അംഗീകരിക്കപ്പെട്ടിട്ടുള്ള ബി.സി. 05 -ൽ റോമാ സാമ്രാജ്യത്തിൽ എല്ലായിടത്തും സെൻസസ് നടത്താൻ അഗസ്റ്റസ് ചക്രവർത്തി കൽപ്പിച്ചിരുന്നു എന്നു വിശ്വസിക്കാനുള്ള ഒരു തെളിവും ഇന്നുവരെ കണ്ടെത്തിയിട്ടില്ല. ബി.സി. 04-ൽ അന്തരിച്ച ഹെറോദേസിന്റെ പിൻഗാമിയായി നിയമിതനായ അർക്കലാവോസ് ഏ.ഡി. 06-ൽ സ്ഥാനഭ്രഷ്ടനായി. അതിനുശേഷമാണ് അഗസ്റ്റസ് ചക്രവർത്തി തന്റെ പ്രതിപുരുഷനായി (legate) കിരീനിയസിനെ (Publius Sulpicius Quirinius) സിറിയായിൽ നിയമിച്ചതെന്ന് ചരിത്രഗ്രന്ഥങ്ങൾ കണ്ടെത്തിയിട്ടുണ്ട്. റോമൻ പ്രോവിൻസാക്കി മാറ്റുന്നതിന് അനുയോജ്യമായ വിധത്തിൽ യുദ്ധ രാജ്യത്തെ പുനസ്സംഘടിപ്പിക്കാനുള്ള ദൗത്യവുമായി അധികാരത്തിലേറിയ കിരീനിയസ് യുദ്ധത്തിലെ ജനങ്ങളുടെ കണക്കെടുപ്പ് നടത്തിയത് ചരിത്രസത്യമാണ്. ഏ.ഡി. 06-ൽ കിരീനിയസ് സെൻസസ് നടത്തിയപ്പോൾ യേശുവിന് പതിനൊന്നു വയസ്സു പ്രായമുണ്ടായിരുന്നു എന്നാണ് നമ്മൾ മനസ്സിലാക്കേണ്ടത്! കിരീനിയസ് നടത്തിയ സെൻസസിൽ ഗലീലി ഉൾപ്പെട്ടിരുന്നില്ല. അതുകൊണ്ട് ജോസഫും മറിയവും ഗലീലിയിലെ നസ്രത്തിൽനിന്നു ബേത്ലെഹേമിലേക്കു പോകേണ്ട ആവശ്യമില്ലായിരുന്നു. രണ്ടാമതായി, പൂർവ്വികന്മാർ എവിടെയായിരുന്നോ അവിടെത്തന്നെ പിൻഗാമികൾ ചെന്ന് പേരെഴുതിക്കണം എന്നൊരു ചട്ടം റോമാ സാമ്രാജ്യത്തിൽ ഏതെങ്കിലുമൊരുകാലത്ത് നിലവിലിരുന്നതായി ചരിത്രകാരന്മാർ കണ്ടെത്തിയിട്ടില്ല. ക്രിസ്തുവിന് ആയിരം വർഷം മുൻപു ജീവിച്ചിരുന്ന ദാവീദിന്റെ ഊരും പേരും ദാവീദിന്റെ പിൻഗാമികളുടെ വിശദവിവരങ്ങളും റോമാക്കാർ സൂക്ഷിച്ചിരുന്നില്ല.

യേശു ജനിച്ചത് നസ്രത്തിൽ

ഭൂമിയിലെ സ്വർഗ്ഗം അമേരിക്കയാണെന്നും തങ്ങളുടെ മക്കളെങ്കിലും ആ സ്വർഗ്ഗത്തിന്റെ അവകാശികളാകണമെന്നും

തീവ്രമായി അഭിലഷിക്കുന്ന ധാരാളം സ്ത്രീകൾ കേരളം, തെലുങ്കാന, ആന്ധ്രാ മുതലായ സംസ്ഥാനങ്ങളിൽനിന്നും, മൂന്നുമാസത്തേക്കുള്ള ടൂറിസ്റ്റ് വിസായിൽ, പ്രസവത്തിനു രണ്ടുമാസം മുൻപ് അമേരിക്കയിലേക്കു പോകാറുണ്ട്. അതുപോലെ, യുദ്ധന്മാർ കാത്തിരുന്ന ദാവീദിന്റെ വംശജനായ രക്ഷകൻ ദാവീദിന്റെ പട്ടണമായിരുന്ന ബേത്ലെഹേമിൽത്തന്നെ യാണു ജനിച്ചതെന്നു സ്ഥാപിക്കാനാണ് സെൻസസ് ഏറ്റവും നല്ല ഉപായമാണെന്നു മനസ്സിലാക്കി, സ്ഥിരമായി നസ്രത്തിൽ

താമസിച്ചിരുന്ന ജോസഫിനെയും മറിയത്തെയും ആറാഴ്ചക്കാലത്തേക്ക് ബേത്ലെഹേമിലേക്കു പറഞ്ഞയച്ചത്. തന്റെ സുവിശേഷത്തിന്റെ ഒന്നാം അദ്ധ്യായം 26, 27 വാക്യങ്ങളിൽ മറിയവുമായി വിവാഹനിശ്ചയം ചെയ്തിരുന്ന ജോസഫ് ഗലീലിയിലെ നസ്രത്തുകാരനായിരുന്നു എന്നെഴുതിയ ലൂക്കാ തന്നെ രണ്ടാം അദ്ധ്യായം 39-ാം വാക്യത്തിൽ “കർത്താവിന്റെ നിയമപ്രകാരം എല്ലാം നിവർത്തിച്ചശേഷം അവർ സ്വന്തം നഗരമായ ഗലീലിയിലെ നസ്രത്തിലേക്കു മടങ്ങി” എന്നും വ്യക്തമായി രേഖപ്പെടുത്തിയിട്ടുള്ളതുകൊണ്ട് ജോസഫ് ഏതു നാട്ടുകാരനാണെന്നു സന്ദേഹം ഉദിക്കുന്നില്ല.

പുതിയനിയമ ഗ്രന്ഥങ്ങളെല്ലാം എഴുതപ്പെട്ട ത്രിപ്പിതത്വ ദാഷയിൽ യേശുവിന്റെ പേര് “യേശുസ്” (Jesus) എന്നായിരുന്നു. ഈ പേരുള്ള 19 വ്യക്തികളെപ്പറ്റി ജോസഫൂസ് എഴുതിയ ചരിത്രഗ്രന്ഥത്തിൽ പരാമർശങ്ങളുണ്ടെന്നും അവരിൽ 9 പേരെങ്കിലും രക്ഷകനായ യേശുവിന്റെ സമകാലികരായിരുന്നെന്നും പ്രസിദ്ധപ്പെടുത്തിയ സമകാലികരായിരുന്നവ. ഡോ. സിപ്രിയൻ ഇല്ലിക്കമുറി എഴുതിയിട്ടുണ്ട്. (വചനം വിശ്വാസം ജീവിതം: ക: 149-150).

ജ്ഞാനികൾ ശിശുവിനെ കണ്ടതും കുമ്പിട്ട് ആരാധിച്ചതും ബേത്ലെഹേമിലെ ഭവനത്തിലാണെന്നു മത്തായി എന്നറിയപ്പെടുന്നയാൾ എഴുതിയതും യേശു ദാവീദിന്റെ പട്ടണത്തിൽത്തന്നെയാണു ജനിച്ചതെന്ന് എല്ലാവരെയും വിശ്വസിപ്പിക്കാനാണ്. തന്റെ ലക്ഷ്യം പൂർത്തീകരിച്ചശേഷം നസ്രത്തുകാരനായ ജോസഫും മറിയവും സ്ഥിരമായി ബേത്ലെഹേമിലാണ് താമസിച്ചിരുന്നതെന്നു മാലോകരെ വിശ്വസിപ്പിക്കാൻ സാധ്യമല്ല എന്നു മനസ്സിലാക്കിയ സുവിശേഷകൻ ജോസഫിനെയും മറിയത്തെയും നസ്രത്തിലെത്തിക്കാൻ വേണ്ടി ആസൂത്രണം ചെയ്ത തന്ത്രങ്ങളാണ് (ലൂക്കായുടെ സെൻസസ് പോലെ) ഹെറോദേസിന്റെ തലയിൽ കെട്ടിവെച്ച ശിശുഹത്യയും ഈജിപ്തിലേക്കുള്ള പലായനവും! അർക്കലാവോസിനെ ഭയന്നിട്ടാണ് ജോസഫും മറിയവും ബേത്ലെഹേമിലേക്കു തിരിച്ചുപോകാതെ നസ്രത്തിലേക്കു പോയത് എന്ന ന്യായീകരണം വിശ്വസിക്കണമെങ്കിൽ, മുൻപു സൂചിപ്പിച്ചിട്ടുള്ളതുപോലെ, ഏ.ഡി. 06-ൽ അർക്കലാവോസിന്റെ

നിഷ്കാസനത്തിനുശേഷം യുദ്ധയാത്രയുടെ ഭരണം ഗലീലി യുടെ ഭരണകർത്താവായിരുന്ന ഹേറോദേസ് അന്തിപ്പാസ് ഏറ്റെടുത്തപ്പോൾ ജോസഫും മറിയവും സ്വന്തം വീട്ടിലേക്കും നാട്ടിലേക്കും മടങ്ങിപ്പോകാതിരുന്നത് എന്തുകൊണ്ടാണെന്ന നിയമം.

നാലു സുവിശേഷങ്ങളും സമഗ്രമായി അപഗ്രഥിച്ചു പഠിച്ച ബൈബിൾ പണ്ഡിതന്മാരിൽ ബഹുഭൂരിപക്ഷത്തിന്റെയും അഭിപ്രായം യേശു ജനിച്ചത് ബേത്ലെഹേമിലല്ല, നസ്രത്തിലാണെന്നാണ്. രണ്ടു സുവിശേഷങ്ങളുടെ രണ്ടാമത്തെ അദ്ധ്യായങ്ങളിൽ മാത്രമാണ് യേശു ജനിച്ചത് ബേത്ലെഹേമിലാണെന്നു സ്ഥാപിക്കാൻ ശ്രമിച്ചിട്ടുള്ളത്. ബേത്ലെഹേമിനെപ്പറ്റി ഒരു വാക്കുപോലും എഴുതിയിട്ടില്ലാത്ത ആദ്യത്തെ സുവിശേഷകനായ മർക്കോസ് ഒന്നാം അദ്ധ്യായത്തിൽത്തന്നെ രേഖപ്പെടുത്തിയിട്ടുള്ളത് “യേശു ഗലീലിയിലെ നസ്രത്തിൽനിന്നു വന്ന്” യോഹന്നാനിൽനിന്നു സ്നാനം സ്വീകരിച്ചെന്നാണ്. യേശു ഗലീലിയിൽ നിന്നുള്ളവനായതുകൊണ്ടും ബേത്ലെഹേമിൽനിന്നു വന്നവനല്ലാത്തതിനാലും, തങ്ങൾ പ്രതീക്ഷിച്ചിരിക്കുന്ന ക്രിസ്തു (രക്ഷകൻ) യേശു അല്ലെന്ന് യഹൂദപ്രമാണികൾ ചർച്ച ചെയ്തു തീരുമാനിച്ചതായി യോഹന്നാന്റെ പേരിലുള്ള സുവിശേഷത്തിൽ കാണാം. (7:40-44). “നിഷ്കപടനായ ഒരു യഥാർത്ഥ ഇസ്രായേൽക്കാരൻ” എന്ന് യേശു സ്വഭാവസർട്ടിഫിക്കറ്റ് നൽകിയ നഥാനയേലിനോട് “ജോസഫിന്റെ മകൻ നസ്രത്തിൽ നിന്നുള്ള യേശുവിനെ ഞങ്ങൾ കണ്ടു” എന്നു പീലിപ്പോസ് റിപ്പോർട്ട് ചെയ്തപ്പോൾ “നസ്രത്തിൽനിന്ന് എന്തെങ്കിലും നന്മയുണ്ടാകുമോ?” എന്നുള്ള നഥാനയേലിന്റെ ചോദ്യം പ്രസിദ്ധമാണ്. (യോഹന്നാൻ 1:43-47). ശ്ലീഹന്മാരിൽ ഒരാളായ പീലിപ്പോസിന് യേശു നസ്രത്തിൽ ജനിച്ചുവളർന്നവനാണെന്ന് കൃത്യമായി അറിയാമായിരുന്നു. ബേത്ലെഹേമിലാണ് യേശു ജനിച്ചത് എന്നു പ്രചരിപ്പിക്കാനുള്ള തങ്ങളുടെ ശ്രമത്തിന് എതിർസാക്ഷ്യമാകും എന്ന ഭയംകൊണ്ടായിരിക്കാം മത്തായിയും ലൂക്കയും ഈ സംഭവം രേഖപ്പെടുത്താത്തത്! മത്തായിനാമധാരി എഴുതിയിട്ടുള്ളതുപോലെ ഈജിപ്റ്റിലേക്കുള്ള അത്യധികം സാഹസികമായ പ്രയാണം കഴിഞ്ഞ് അഞ്ചോ ആറോ വയസ്സുള്ള ഒരു കുട്ടിയുമായി ജോസഫും മറിയവും നസ്രത്തിൽ വന്നു താമസിച്ചവരായിരുന്നെങ്കിൽ രണ്ടു വ്യാഴ്വട്ടങ്ങൾ മാത്രം കഴിഞ്ഞപ്പോഴേക്കും ഇവർ ബേത്ലെഹേമുകാരാണെന്ന് നസ്രത്തിലെ ജനങ്ങൾ മറന്നു പോകുമോയെന്ന് റെയ്മണ്ട് ബ്രൗൺ ചോദിക്കുന്നു. പുതിയനിയമ ഗ്രന്ഥങ്ങളെല്ലാം എഴുതപ്പെട്ട ഗ്രീക്കു ഭാഷയിൽ യേശുവിന്റെ പേര് “യേശുസ്” (Iesous) എന്നായിരുന്നു. ഈ പേരുള്ള 19 വ്യക്തികളെപ്പറ്റി ജോസഫ്സ് എഴുതിയ ചരിത്രഗ്രന്ഥത്തിൽ പരാമർശങ്ങളുണ്ടെന്നും അവരിൽ 9 പേരെങ്കിലും രക്ഷകനായ യേശുവിന്റെ സമകാലികരായിരുന്നെന്നും പ്രസിദ്ധദൈവശാസ്ത്രജ്ഞനായ റവ. ഡോ. സിപ്രിയൻ ഇല്ലിക്കമുറി എഴുതിയിട്ടുണ്ട്. (വചനം വിശ്വാസം ജീവിതം: ക: 149 - 150). ഒരേ പേരുള്ള ഒൻപതുപേരിൽനിന്ന് പ്രവാചകനായ യേശുവിനെ തിരിച്ചറിയാനായിരിക്കാം നസ്രായനായ യേശു എന്നു വ്യവച്ഛേദിച്ചു പറയുന്നത്. യേശു നസ്രത്തിൽ ജനിച്ചുവളർന്നവനാണെന്നു വ്യക്തമായി അറിയാമായിരുന്നതുകൊണ്ടാണ് താൻ കുരിശിൽ തറയ്ക്കാൻ വിധിച്ചത് മറ്റൊരെയുമല്ല എന്നു വ്യക്തമാക്കാൻ റോമൻ ഗവർണ്ണറായിരുന്ന പീലാത്തോസ് എഴുതി കുരിശിന്റെ മുകളിൽ തറപ്പിച്ച I.N.R.I. എന്ന തലവാചകത്തിൽ ‘നസ്രായനായ യേശു’ (Iesous Nazarenus) എന്നു പ്രത്യേകമെഴുതിയത്. ഇതിനെല്ലാം പുറം

മേ, നസ്രായനായ യേശുതന്നെയാണ് യഹൂദന്മാർ വളരെക്കാലമായി പ്രതീക്ഷിച്ചിരുന്ന മ്ശിഹാ (രക്ഷകൻ) എന്ന് അരുന്ദാണ്ടുകാലം ഉച്ചൈസ്തരം പ്രഘോഷിച്ചശേഷമാണ് ബേത്ലെഹേമിലെ ജനനത്തിന്റെ കഥ എഴുതപ്പെട്ടതെന്ന് റെയ്മണ്ട് ബ്രൗൺ ഓർമ്മിപ്പിക്കുന്നു.

ബേത്ലെഹേമിലെ ജനനത്തേക്കാൾ കൂടുതൽ പ്രാധാന്യത്തോടെ സിറിയക്കാർ സുവിശേഷകൻ പലതവണ ആവർത്തിച്ചിട്ടുള്ള പല്ലവി യേശു ദാവീദിന്റെ പുത്രനാണെന്നുള്ളതാണ്. “ദാവീദിന്റെ പുത്രൻ” എന്ന പദവി യേശുവിനെ അണിയിക്കാൻ അമിത താൽപര്യമുണ്ടായിരുന്ന അദ്ദേഹം പത്തുതവണയാണ് ആ പദവിനാമം ഉപയോഗിച്ചിട്ടുള്ളത്! ബെർതിമേയൂസ് എന്ന അന്ധയാചകൻ “ദാവീദിന്റെ പുത്രനായ യേശുവേ” എന്നു രണ്ടുപ്രാവശ്യം വിളിച്ചുപേക്ഷിച്ചതു മാത്രമാണ് മർക്കോസും ലൂക്കയും രേഖപ്പെടുത്തിയിട്ടുള്ളത്. യോഹന്നാന്റെ പേരിലുള്ള സുവിശേഷത്തിൽ ഈ പദവിനാമം ഒരിക്കൽപ്പോലും ഉപയോഗിച്ചിട്ടില്ല. യേശുവിനോട് ഏറ്റവും അടുപ്പമുണ്ടായിരുന്ന ശ്ലീഹന്മാരോ പൗലോസ് ശ്ലീഹായോ ക്രിസ്തു ദാവീദിന്റെ പുത്രനാണ് എന്നു സൂചിപ്പിച്ചിട്ടില്ല. മൂന്നു സുവിശേഷങ്ങൾ ഒഴിച്ചുള്ള പുതിയനിയമ ഗ്രന്ഥങ്ങളിലൊന്നും ഈ വിശേഷണം കാണുന്നില്ല. ഇക്കാര്യത്തിൽ യേശുവിനുണ്ടായിരുന്ന വിയോജനം മത്തായിയുടെയും മർക്കോസിന്റെയും ലൂക്കയുടെയും സുവിശേഷങ്ങളിൽ യഥാക്രമം 22, 12, 20 അദ്ധ്യായങ്ങളിൽ സൂചിതമാണ്. അനേകനുറ്റാണ്ടുകാലം ബൈബിൾ ഗവേഷകന്മാർ പണിപ്പെട്ടിട്ടും മാർ യൗസേപ്പ് ദാവീദിന്റെ രാജകീയ കുടുംബത്തിൽ പിറന്നവനായിരുന്നു എന്നു കണ്ടെത്തിയിട്ടില്ല.

ഇങ്ങനെ, ചരിത്രയഥാർത്ഥ്യങ്ങളുടെ നിഴലാട്ടംപോലുമില്ലാത്ത, അസത്യങ്ങൾ സമൃദ്ധമായും വിദഗ്ദ്ധമായും സംയോജിപ്പിച്ച, ഒട്ടും വിശ്വാസ്യമല്ലാത്ത കഥകളാണ് യേശുക്രിസ്തുവിന്റെ ജനനത്തെപ്പറ്റി രണ്ടു സുവിശേഷകന്മാർ എഴുതിയിട്ടുള്ളത്. നൂറ്റാണ്ടുകളായി യഹൂദന്മാർ പ്രതീക്ഷിച്ചിരുന്ന രക്ഷകൻ ഒരേസമയം ദൈവസുതനും ദാവീദിന്റെ വംശജനുമാണെന്ന് മാലോകരെ ബോധ്യപ്പെടുത്താനുള്ള അദ്യമായ ആവേശംകൊണ്ടായിരിക്കാം സുവിശേഷകന്മാർ ഈ സങ്കല്പകഥകൾ എഴുതിയതെന്നാണ് അനേകം ബൈബിൾ പണ്ഡിതന്മാർ അഭിപ്രായപ്പെട്ടിട്ടുള്ളത്! ദൈവദൂതന്മാർ ജോസഫിനും മറിയത്തിനും പ്രത്യക്ഷപ്പെട്ടതിന്റെയും, ആട്ടിടയന്മാരെ പുൽക്കുട്ടിലേക്കു പറഞ്ഞയച്ചതിന്റെയും ജ്ഞാനികൾക്ക് ബേത്ലെഹേമിലേക്കുള്ള വഴികാണിക്കാൻ നക്ഷത്രം പ്രത്യക്ഷപ്പെട്ടതിന്റെയും കഥകൾക്കും, നാലു സുവിശേഷങ്ങളിൽ വിവരിച്ചിട്ടുള്ള യേശുവിന്റെ വചനങ്ങൾക്കും പ്രവൃത്തികൾക്കും ഒരേ രീതിയിൽ ചരിത്രപരമായ അടിസ്ഥാനമുണ്ടെന്നു കരുതരുതെന്ന് ബൈബിൾ ഗവേഷകന്മാരിൽ പലരും സഭയ്ക്കു മുന്നറിയിപ്പു നൽകിയതാണ്! എന്നിട്ടും, യേശുവിന്റെ മരണശേഷം അരുന്ദാണ്ടു കഴിഞ്ഞു, ജോസഫും മറിയവും ശ്ലീഹന്മാരും അന്തരിച്ചശേഷം രംഗത്തെത്തിയ, ഊരും പേരുമറിയാത്ത, ഏതോ ഒരാൾ രചിച്ച അസംഭവ്യവും അവിശ്വസനീയവുമായ കഥകളുടെ അടിസ്ഥാനത്തിൽ പരമപ്രധാനമായ മൂന്നു വിശ്വാസങ്ങളാണ് കത്തോലിക്കാ സഭ പ്രഘോഷിക്കുന്നത്! വിചിത്രമായ ആ വിശ്വാസങ്ങൾക്ക് അന്തസ്സാരവും സാധുത്വവുമില്ലെന്ന് തുടർന്നുള്ള രണ്ട് ലേഖനങ്ങളിൽ സമർത്ഥിക്കുന്നതിനു മുൻപ് ആ വിശ്വാസങ്ങളുടെ ആധാരമായിട്ടുള്ള കഥകൾ വായനക്കാർ കൃത്യമായി മനസ്സിലാക്കാൻവേണ്ടിയാണ് വിസ്തരഭയമില്ലാതെ സുദീർഘമായ ഈ ലേഖനം എഴുതിയത്. (അവസാനിച്ചു.) ●

കെ.സി.ആർ.എം വിതരണം ചെയ്യുന്ന പുസ്തകങ്ങൾ

പുസ്തകത്തിന്റെ പേര്	ഗ്രന്ഥകാരന്റെ പേര്	മുഖവില	വിലപനവില
01. KCRM: ചരിത്രം, ഇടപെടലുകൾ, പഠനങ്ങൾ	ജോർജ്ജ് മൂലേച്ചാലിൽ	350 രൂപ	250 രൂപ
02. ഫാദർ ബനഡിക്ടും മറിയക്കുട്ടികൊലപാതകവും	പി.കെ. മാത്യു ഏറ്റുമാനൂർ	150 രൂപ	100 രൂപ
03. പട്ടികജാതി ക്രൈസ്തവർ: ദരണകൂടവും സഭയും	അഡ്വ. സി.ജെ. ജോസ്	200 രൂപ	150 രൂപ
04. നവകൊളോണിയലിസത്തിന്റെ നാല്ക്കവലയിൽ	ജോർജ്ജ് മൂലേച്ചാലിൽ	100 രൂപ	80 രൂപ
05. പ്രതിസംസ്കൃതിയിലേക്ക് (ഫാ. കാപ്പന്റെ ചിന്തകളിലൂടെ)	സെബാസ്റ്റ്യൻ വട്ടമറ്റം	100 രൂപ	70 രൂപ
06. നാളത്തേക്കൊരു ലൈംഗികസദാചാരം	ഫാ. എസ് കാപ്പൻ	95 രൂപ	90 രൂപ
07. ദൈവനാമത്തിൽ	ഡേവിഡ് യാലപ്പ്	360 രൂപ	300 രൂപ
08. യേശുവിനെ ക്രൂശിക്കുന്നവർ	ജോസഫ് കാലായിൽ	130 രൂപ	100 രൂപ
09. യേശുസൂക്തങ്ങളും യോഗസൂത്രങ്ങളും	യോഗാചാര്യ NP ആന്റണി	70 രൂപ	50 രൂപ
10. മതാധിപത്യം കത്തോലിക്കാസഭയിൽ	ചാക്കോ കളരിക്കൽ	80 രൂപ	50 രൂപ
11. സഭാനവീകരണത്തിലേക്ക് ഒരു വഴി	ചാക്കോ കളരിക്കൽ	150 രൂപ	100 രൂപ
12. ഇടയൻ (നോവൽ)	ചാക്കോ കളരിക്കൽ	110 രൂപ	60 രൂപ
13. ആലഞ്ചേരിയും യോഗായും	ഡോ. ഔസേപ്പറമ്പിൽ	20 രൂപ	15 രൂപ
14. പാപ്പായുടെ പരസ്യകുന്ദസാരവും പറയാത്ത ചരിത്രസത്യങ്ങളും	പി. കെ. മാത്യു, ഏറ്റുമാനൂർ	150 രൂപ	150 രൂപ
15. അവബോധത്തിലേക്ക് വാല്യം 1	സക്കറിയസ് നെടുങ്കനാൽ	100 രൂപ	50 രൂപ
16. അവബോധത്തിലേക്ക് വാല്യം 2	സക്കറിയസ് നെടുങ്കനാൽ	100 രൂപ	50 രൂപ
17. ഏകം സത്	ഇമ്മാനുവൽ സത്യാനന്ദ്	320 രൂപ	200 രൂപ
18. ഡികന്റെ അരുളപ്പാടുകൾ	ബേബി കുഴിയാനിമറ്റം	250 രൂപ	150 രൂപ
19. ദൂതജീവിതത്തിലെ വഴിയോരക്കാഴ്ചകൾ	സെബാസ്റ്റ്യൻ വട്ടമറ്റം	100 രൂപ	80 രൂപ
20. അടിമകളെ സ്നേഹിച്ച ചാവറയച്ചൻ	ജോസഫ് പനമൂടൻ	100 രൂപ	80 രൂപ
21. എന്റെ ഇടപെടലുകളുടെ കാണാപ്പുറങ്ങൾ	പി. സി. റോക്കി	70 രൂപ	40 രൂപ
22. അപ്രിയയാഗങ്ങൾ (നൂറോളം ഗാനങ്ങളടങ്ങുന്ന സി. ഡി. സൗജന്യം)	സാമുവൽ കൂടൽ	150 രൂപ	100 രൂപ
23. കത്തോലിക്കാ സഭയുടെ അബദ്ധവിശ്വാസങ്ങൾ	പ്രൊഫ. പി.എൽ ലൂക്കോസ്	150 രൂപ	100 രൂപ

ഓശാന (IICS) യിൽ നിന്നുള്ള പുസ്തകങ്ങൾ

24. യേശുവും സഭയും	ജോർജ്ജ് മൂലേച്ചാലിൽ	80 രൂപ	60 രൂപ
25. Acts & Decrees of the Synod of Diamper	Editor, Dr. Scaria Zacharia	150 രൂപ	120 രൂപ
26. വർത്തമാനപ്പുസ്തകം (ആധുനിക ഭാഷാന്തരം)	പാണോക്കൽ ഗോവർണ്ണദോർ (പ്രൊഫ. മാത്യു ഉലകുംതറ)	125 രൂപ	100 രൂപ
27. മാനിക്കേയൻ കുരിശു വിവാദം	ജോസഫ് പുലിക്കുന്നേൽ	50 രൂപ	40 രൂപ
28. ഉദയംപേരൂർ സുന്നഹദോസ്-ഒരു ചരിത്രവിചാരണ	ഒരു സംഘം ലേഖകർ	50 രൂപ	40 രൂപ
29. പ്രൈവറ്റ് കോളജ് അധ്യാപകന്റെ സ്മരണകൾ	ജോസഫ് പുലിക്കുന്നേൽ	80 രൂപ	60 രൂപ
30. കാനോൻ നിയമത്തിലെ കാണാച്ചരടുകൾ	ജോസഫ് പുലിക്കുന്നേൽ	80 രൂപ	60 രൂപ
31. Identity of Nazrani Church of Kerala	Joseph Pulikunnel	75 രൂപ	60 രൂപ
32. ആരാധനക്രമ വിവാദം ഓശാനയുടെ ഇടപെടലുകൾ	ജോസഫ് പുലിക്കുന്നേൽ	125 രൂപ	100 രൂപ
33. പേപ്പസി- ചരിത്രപരമായ ഒരു പഠനം	ജോസഫ് പുലിക്കുന്നേൽ	50 രൂപ	40 രൂപ

K C R M ചർച്ചാസമ്മേളനങ്ങൾ പുനരാരംഭിക്കുന്നു!

ബഹുമാന്യ സുഹൃത്തുക്കളേ,
നാം എല്ലാമാസവും നടത്തിവന്നിരുന്ന ചർച്ചാസമ്മേളനങ്ങൾ ഒക്ടോബർ മുതൽ ആരംഭിക്കുകയാണ്. കോവിഡ് പ്രോട്ടോക്കോൾ പൂർണ്ണമായും പാലിച്ചായിരിക്കും

പരിപാടികൾ നടത്തുക. ഇപ്രാവശ്യം ലോകമെമ്പാടുമുള്ള KCRM അനുഭാവികൾക്കുകൂടി കാണാൻപാകത്തിൽ, പരിപാടിയുടെ തത്സമയ സംപ്രേഷണ (Live Telecast)വും ഉദ്ദേശിക്കുന്നു.

ഒക്ടോബർമാസ പരിപാടി

ചർച്ചാസമ്മേളനവും പുസ്തകപ്രകാശനവും

2021 ഒക്ടോബർ 9, രണ്ടാംശനി, ഉച്ചയ്ക്ക് 2 മണിക്ക് പാലാ ടോംസ് ചേംബർ ഹാളിൽ

ചർച്ചാസമ്മേളനം

അദ്ധ്യക്ഷൻ : മാത്യു എം. തറക്കുന്നേൽ (ചെയർമാൻ, KCRM)
വിഷയം : കുളംകലക്കി മീൻപിടിക്കുന്ന പാലാ മെത്രാൻ
വിഷയാവതാരകൻ : ശ്രീ. ആന്റോ മാങ്കുട്ടം (ട്രഷറർ, KCRM)

KCRM-ന്റെ ഭാരവാഹികളും പ്രമുഖനേതാക്കളും സദസ്സിൽനിന്നുള്ളവരും പ്രതികരിച്ചു സംസാരിക്കുന്നു.

പുസ്തകപ്രകാശനം

ശ്രീ. ജോർജ്ജ് മൂലച്ചാലിലിന്റെ, 'ആദ്ധ്യാത്മികത ഉണർത്തുന്ന ചോദ്യങ്ങൾ' എന്ന ഗ്രന്ഥത്തിന്റെ പുതുക്കിയ രണ്ടാംപതിപ്പ്. ഡോ. വത്സൻ തമ്പു ഈ പുസ്തകത്തിനെഴുതിയ സുദീർഘമായ പഠനം ഈ പതിപ്പിന്റെ പ്രത്യേകതയാണ്. വളരെക്കാലംകൂടി നമുക്കെല്ലാം കൂടിക്കാണാനും ബന്ധങ്ങൾ പുതുക്കാനും, കാര്യങ്ങൾ കൂട്ടായി ചർച്ചചെയ്ത് ശക്തിയാർജ്ജിച്ച് മുന്നോട്ടുപോകാനും സാഹചര്യം ഒരുക്കുകയാണ്; എല്ലാവരെയും ഈ പരിപാടിയിലേക്ക് ഹാർദ്ദമായി ക്ഷണിക്കുന്നു. സ്നേഹാദരങ്ങളോടെ,

കെ. ജോർജ്ജ് ജോസഫ് (സെക്രട്ടറി, KCRM), ഫോൺ: 9037078700

കർദ്ദിനാൾ ആലഞ്ചേരിയുടെ ഇടയലേഖനം കത്തിച്ച്, 'അല്മായ മുന്നേറ്റം!'

റെഫ്രിക്യം തകർക്കുന്ന ഐക്യരൂപം എറണാകുളം അതിരൂപതയിൽ അടിച്ചേൽപ്പിക്കാൻ നോക്കുന്ന കർദ്ദിനാൾ ആലഞ്ചേരിയുടെ ഇടയലേഖനം വായിച്ച പള്ളികൾക്കു മുന്നിൽ വിശ്വാസികളുടെ നേതൃത്വത്തിൽ ഇടയലേഖനം പരസ്യമായി കത്തിച്ചുകൊണ്ട് 'അല്മായ മുന്നേറ്റം' അതിരൂപതാ സമിതി പ്രതിഷേധം അറിയിച്ചു.

സിനഡ് തീരുമാനം അടിച്ചേൽപ്പിക്കാനുള്ള കർദ്ദിനാൾ ആലഞ്ചേരിയുടെ ആഹ്വാനം എറണാകുളം അതിരൂപതയിലെ വൈദികസമ്മേളനം ഏകകണ്ഠമായി തള്ളിക്കളഞ്ഞിരുന്നു. വൈദിക സമ്മേളനം എടുത്ത തീരുമാനം അട്ടിമറിച്ച് ഇടലേഖനം വായിച്ച പള്ളികളുടെ മുന്നിൽ അതേ സമയത്തുതന്നെ കത്തിച്ചുകൊണ്ട് എറണാകുളം അതിരൂപതയിലെ വിശ്വാസികൾ പ്രതിഷേധിച്ചു. സിനഡ് തീരുമാനം അടിച്ചേൽപ്പിക്കുന്നതിനെതിരെ ഇന്നലെ എറണാകുളം അതിരൂപതയിലെ 16 ഫൊറോന വികാരി



മാരും സംയുക്തമായി ഒപ്പിട്ട് സഭാ ട്രിബ്യൂണലിന് അപ്പീൽ ഫയൽ ചെയ്തിരുന്നു.

എറണാകുളം അതിരൂപതയിലെ 338 പള്ളികൾ, കോൺവെന്റുകൾ, സ്ഥാപനങ്ങൾ ഉൾപ്പെടെ 400 ഇടങ്ങളിൽ വിശുദ്ധ കുർബാന ഉണ്ടായിട്ടും ആകെ 14 പള്ളികളിൽ മാത്രമേ ഇടയലേഖനം വായി

ച്ചിട്ടുള്ളൂ. കർദ്ദിനാൾ ആലഞ്ചേരിയുടെ സാമ്പത്തികത്തട്ടിപ്പിന് കൂട്ടുനിന്ന വൈദികർ ചുമതല വഹിക്കുന്ന 14 പള്ളികളിൽമാത്രമാണ് ഇടയലേഖനം വായിച്ചത്. ഈ പള്ളികളിൽ എല്ലായിടത്തും അല്മായ മുന്നേറ്റത്തിന്റെ നേതൃത്വത്തിൽ വിശ്വാസികൾ ഇടയലേഖനം കത്തിച്ച് പ്രതിഷേധിച്ചു.

അഡ്വ. ബിനു ജോൺ
(കൺവീനർ, അല്മായ മുന്നേറ്റം)
റിജു കാഞ്ഞുക്കാറൻ
(വക്താവ്, അല്മായ മുന്നേറ്റം)